

دل کسی کا
دوست سے نہیں



لا

دل کسی کا دوست نہیں

۵

کمرش چندر

جملہ حقوق محفوظ

بار

تعداد

تاریخ

قیمت

پروڈکشن

سرورق

کابٹ

مطبوعہ

اول

ایک ہزار

ستمبر ۱۹۵۹ء

۴ روپے

گورمیر سنگھ

کرشن چندر

دل کسی کا دوست نہیں

ناشر

مہندر ناتھ



۵۵ جہانگوشی تیس ہزاری
دلی

افسانے

پریتو
گل دان
دودھ کا دودھ پانی کا پانی
بلی اور وزیر
دل کسی کا دوست نہیں
چینی پنکھا
اشوک کی موت
وزیروں کا کلب
بھوگی



پریو

جب وہ گاڑی کا دروازہ کھول کر ڈبے کے اندر آیا تو اُس کے چلنے کے انداز سے میں نے محسوس کیا کہ وہ فوج میں ملازم رہ چکا ہے اُس کی شخصیت بڑی پُر وقار تھی۔ قد چھ فٹ سے نکلتا ہوا۔ رنگ سُرخ و سپید۔ براق نورانی دائرہ تھی۔ اُس نے کالی مرج کے رنگ کا اُدنی سوٹ پہن رکھا تھا۔ اور سر پر مونگیا رنگ کی پگڑی کس کر باندھی ہوئی تھی۔ اور ڈبے کے درمیان روشنی میں اُس کی پگڑی کی تہوں میں سے ابرق کے ٹکڑے جو اس پر یزوں کی طرح چمک اُٹھتے تھے۔ وہ سیدھا چلتا ہوا متوازن قدم اُٹھاتا ہوا میرے قریب آ کر رُکا۔ جھک کر اُس نے قریب کی سیٹ کا نمبر پڑھا اور اطمینان کی سانس لیکر سیٹ پر دراز ہو گیا۔ سیٹ اُس کے وزن سے پیچھے کو ہو گئی۔ اُس نے مزید اطمینان کی سانس لی اور میری طرف دیکھ کر بولا "یہ پیچھے کو ہٹنے والی کلدار نشستیں بہت عمدہ ہیں!"

میں نے اپنا جلتا ہوا سگرٹ جسے میں نے ابھی ابھی سُلگا یا تھا جلدی

سے خاکدان میں بچھا دیا۔ بوڑھا سیکھ میری طرف دیکھ کر مسکرایا اور
 اُس نے کہا شکریہ! مجھے تمباکو کا دھواں واقعی بہت برا معلوم ہوتا ہے!
 مجھے اُس کے دانت، جب وہ مسکرایا تو بہت اچھے معلوم ہوئے۔
 بے حد پسید اور مضبوط دانت، بڑے بڑے اور ہم سطح۔ اُس بوڑھے
 فوجی سیکھ کی عمر ستر برس سے کم نہ ہوگی۔ لیکن اُس کی بڑی بڑی سیاہ آنکھوں
 میں اب بھی جوانی کی چمک اور اُس کا تجسس پایا جاتا تھا۔ اس عمر میں
 بھی وہ غیر معمولی طور پر صحت مند دکھائی دیتا تھا۔ لیکن اس میں کوئی
 شبہ نہیں کہ جوانی میں تو وہ بے حد حسین اور دلآویز شخصیت کا مالک
 رہا ہوگا۔ اس وقت اُس کے چہرے پر مجھے جو چیز کھل رہی تھی وہ متعدّد
 زخموں کے نشان تھے۔ دائیں بائیں اُس کے رخساروں پر تین چار
 لائے لائے زخموں کے نشان رہ گئے تھے۔ دائیں رخسار پر تو زخموں نے
 ایک صلیب سی بنا ڈالی تھی۔ اور بائیں رخسار پر یہ زخم انگریزی وی ۷
 کا سا نشان بناتے تھے۔ اور جب اُس نے اپنی ٹائی ٹھیک کرنے کیلئے
 ہاتھ اوپر کئے تو میں نے دیکھا کہ اُس کی ہتھیلیوں کی پشت پر بھی
 زخموں کے ایسے چھوٹے چھوٹے بسیوں نشان ہیں۔ جیسے کسی نے تیز
 دھار کے چاقو سے ان ہاتھوں کا قیمہ بنانے کی کوشش کی ہو۔
 جنگ! میں نے اپنے دل میں سوچا۔ جانے پہلی جنگ عظیم کے

کس محاذ پر اسے یہ حادثہ پیش آیا ہوگا۔ وہ تو خیریت رہی کہ اس خوبصورت اور وجیہ انسان کی بانہہ یا ٹانگ نہیں کٹی۔ ورنہ کتنا برا معلوم ہوتا یہ آدمی!

مجھے اس معاملہ پر زیادہ غور کرنے کا موقع نہیں ملا، کیونکہ رستوران کار کے بیرے نے آکر کہا کہ اب آپ لوگ آکے کھانا کھالیں۔ ہم لوگ دس بجے رستوران بند کر دیتے ہیں۔ میں اٹھ کھڑا ہوا۔ وہ بوڑھا سیکھ بھی میرے ساتھ اٹھ گیا۔ ”حالانکہ میں آٹھ بجے گھر سے کھانا کھا کے چلا تھا مگر اس وقت پھر محسوس کر رہا ہوں“ بوڑھا سیکھ منہ کر مجھ سے مخاطب ہوا۔ ”اور میں اس لئے دیر میں کھانا کھا رہا ہوں کہ مجھے بھوک نہ تھی!“ میں نے جواب دیا۔

ہم دونوں ڈائننگ کار میں جا کر بیٹھ گئے۔ وہاں بیروں کے سوا کوئی اور نہ تھا۔ صرف ایک کونے کی میز پر ایک نوجوان جوڑا کافی پی رہا تھا۔ اور کھڑکی سے باہر رُک رُک کر پورن ماشی کے چاند کو دیکھ رہا تھا۔ لڑکی کا ہاتھ مرد کے ہاتھ میں تھا۔ جسے وہ تھوڑے تھوڑے وقفوں کے بعد دبا دیتا تھا۔ ہاتھ کے دباتے ہی لڑکی کے چہرے پر ایک گلنار مسکراہٹ کھل اُٹھتی اور مجھے ایسا محسوس ہوتا

جیسے لڑکے کے ہاتھ میں کوئی سوئچ (switch) ہے کہ جسے بار بار دبانے سے یہ مسکراہٹ بھل کے نمتھے کی طرح رہیں ہوا ہوتی لڑکی کے بال خوشنما طریق سے کٹے ہوئے تھے۔ اور وہ بڑی دلربا صورت والی، موہنی اداؤں والی لڑکی تھی۔ اور شکل و صورت سے ایک ایسی ہندوستانی کر سچین معلوم ہوتی تھی جس میں یورپی خون کا بھی دخل رہا ہو۔ لڑکا خالص ہندوستانی تھا۔ سانولے رنگ کا مراٹھا، چھوٹا قد لیکن مضبوط اور گھٹا ہوا۔ گھنے چمکیلے بال اور چوڑے چوڑے جڑوں پر گھٹے ہوئے شیو کی نیلاہٹ تھی۔ اُس کے سر کی حجامت بھی بالکل تازہ تھی۔ معلوم ہوتا تھا کہ آج ہی بال کٹا کر آیا ہے۔ اُس کے کپڑے بے حد صاف ستھرے تھے۔ اور اُس کے روئیں روئیں سے زندگی کی صحت مند آرزوئیں بھوٹ رہی تھیں ! لڑکی کا ایک ہاتھ اُس نے اپنے ہاتھ میں لے رکھا تھا اور بار بار وہ اُسے اس طرح دباتا تھا جس طرح گویا وہ اُس میں برقی رد و بھرنے کی کوشش کر رہا ہو۔ دوسرے ہاتھ سے وہ اُس لڑکی کی نیل ساڑی کا پلو برابر مسکے جا رہا تھا۔ اور اُس کی بے حد سیاہ چھوٹی اور چمکیلی آنکھیں لڑکی کو اس طرح دیکھتی تھیں جیسے وہ لڑکی لڑکی نہ ہو مثن کی ایک پلیٹ ہو۔

”محبت میں صحت کو کس قدر دخل ہے“ میں نے اپنے زرد رخساروں کو آہستہ سے ٹھیک پاتے ہوئے کہا۔

جواب میں بوڑھے سکھ نے کچھ نہ کہا۔ کیونکہ اب کھانا ہم دونوں کے سامنے تھا۔ اور وہ مکمل اہناک سے کھانے کا جائزہ لینے میں مصروف تھا۔ ہمارے کھانے کے دوران میں ہی وہ جوڑا کافی پی کر اور بل ادا کر کے چلا گیا۔ چلتے چلتے وہ گٹنار مسکراہٹ پھر لڑکی کے لبوں تک آئی اور مجھے اُس لڑکی کی وہ گٹنار مسکراہٹ، اُس کے تبسم کی ادا بے حد پسند آئی۔ جب وہ لڑکے کی طرف دیکھتی تھی۔ کتنی جاہت اور سپردگی ممتی اُس کی نگاہ میں۔ کبھی کبھی تو عورت ایک نگاہ میں سب کچھ دے ڈالتی ہے۔ اور پھر ایک خالی برتن کی طرح معصوم کھڑی کی کھڑی دیکھتی رہ جاتی ہے! بس اُسی وقت وہ سب سے پیاری بھی معلوم ہوتی ہے۔ مسکرا نے کے بعد کچھ اس طرح کی نگاہ سے اُس لڑکی نے اپنے ساتھی کی طرف دیکھا تھا۔ اور پھر ٹھٹھا کر اُس کا ہاتھ پکڑ لیا تھا۔ اور نوجوان (مکی کمر میں ہاتھ ڈال کر اُسے دیٹی بول میں لے گیا تھا۔ اور اُن کے جانے کے بعد رستوران کا راور بھی سوئی سوئی سی دکھائی دینے لگی۔ اور کھڑکی میں لٹکا ہوا چاند مجھے ایسا محسوس ہوا گویا صرف اُنہیں کپلے لٹکا یا گیا تھا۔ میں نے ہاتھ بڑھا کر کھڑکی پر پردہ ڈال دیا۔

بُڑھا سیکھ میری حرکت پر مسکرایا۔ مگر خاموشی سے کھانا کھاتا رہا۔
کھانا کھانے کے بعد بُڑھے سیکھ نے کافی منگائی اور میں سگریٹ
پینے کے لئے باہر دبی بیول میں آگیا۔ ویٹی بیول کے ایک کونے میں
وہ نوجوان اُس لڑکی کو چوم رہا تھا۔ اور چاند لڑکی کے چہرے پر تھا۔
اور اُس کی آنکھوں سے آنسو بہہ رہے تھے۔

لڑکے نے حیران ہو کر پوچھا۔ یہ آنسو کیسے؟
یہ نہی یو نہی! لڑکی اپنے آنسوؤں کو پونچھتے ہوئے بولی اور پھر
کیلکھلا کر ہنس پڑی۔ اور اُس کے چہرے پر پھر وہ دلاویز تبسم آیا۔
مَن مَوہنا، محبت میں ڈوبا ہوا، گلزار تبسم!
لڑکے نے پھر اُسے ایک بار چوما۔

لڑکی کے شانے کاپے۔ اُس نے ٹشمنٹر کے کہا۔ چلو ڈارلنگ اندر
چلیں۔ یہاں سردی ہے! اور... اُس نے خاموشی سے اپنی نگاہوں
سے میری طرف اشارہ کیا، میں جو دوسری کھڑکی میں کھڑا بننا ہر باہر
پورینما کے چاند کو دیکھ رہا تھا۔ لڑکے نے میری طرف اس طرح دیکھا
گویا مجھے ابھی جھپٹا بھونک دینا۔ پھر اُس نے آہستہ سے گھوم لڑکی کی
کمر میں ہاتھ ڈالا اور اُسے ویٹی بیول سے نکال کر اندر ڈبے میں
لے گیا۔

تھوڑی دیر کے بعد بوڑھا سیکھ بھی کافی پی کر رستوران کا رے نکلا، میں نے بھی اتنے میں اپنا سگرٹ ختم کر لیا تھا۔ ہم دونوں واپس اپنے ڈبے میں آکر اپنی سیٹوں پر دراز ہو گئے۔

تھوڑی دیر کے بعد گارڈ ڈبے میں آیا۔ اُس نے سب بتیاں بجھا دیں لیکن ڈبے کے باہر چاندنی مکمل طور پر کھل اٹھی تھی۔ اور اُس کی سپید مدھم روشنی میں گاڑی کے اندر بیٹھے ہوئے لوگوں کے چہرے خاموش اور سستے ہوئے دکھائی دیتے تھے۔

میں نے کہا: ”مجھے اس چاندنی میں نیند نہیں آتی۔ کچڑ کی کا پردہ سرکا دوں؟“

”ذرا ٹھہرو“ بوڑھے سیکھ نے بہت ہی دھیمے لہجے میں بے حد پرسوز آواز میں کہا: ”یہ یونم کی رات بہت بھیانک ہے۔ بہت خوبصورت بھی ہے۔ مجھے اس سے ڈر لگتا ہے۔ مگر میں اسے دیکھنا بھی چاہتا ہوں۔ کچھ دیر اور اس چاند کو دیکھ لوں؟“

چاند کو تو نوجوان لوگ دیکھتے ہیں، ہمارے تمہارے دیکھنے کی یہ چیز نہیں۔ میں نے افسردہ تہمت کے ساتھ کہا۔

بوڑھا سیکھ مسکرایا۔ اُس کا دایاں رخسار چاندنی میں تھا۔ اور صلیب کا نشان بہت گہرا دکھائی دے رہا تھا۔ بائیں رخسار کی دس

تاریکی میں گم تھی۔

میں نے کہا: تمہارے رُخساروں کے یہ زخم کیا تم نے جنگ میں حاصل کئے ہیں؟ جنگ؟

بوڑھے سردار نے میری طرف دیکھ کر اپنے آپ میں گم ہوتے ہوئے کہا: "ہاں! جنگ ہی تو تھی۔" وہ رُک کر آہستہ سے بولا۔

"کونسی جنگ؟ پہلی جنگِ عظیم یا اُس سے پہلے کی کوئی جنگ؟ میں نے پوچھا۔"

میں تو کبھی فوج میں نہیں رہا۔ بوڑھے سکھ نے آہستہ سے کہا۔ میرا قیاس بے بنیاد ثابت ہوا، اس لئے میری دلچسپی بڑھ گئی۔ میں نے پوچھا پھر یہ زخم کیسے؟

بوڑھے سکھ نے ادھر ادھر دیکھا۔ چاند اپنی جگہ تھا۔ کھڑکی اپنی جگہ تھی۔ مسافر ڈبے میں خال خال ہی تھے۔ مگر جہاں تھے وہیں کے وہیں اپنی اپنی آرام گرسیوں پر دراز سو رہے تھے۔ ہمارے آگے پانچ سٹیشن چھوڑ کر ڈبے کے آخر میں تاریک کوٹنے میں وہ لڑکا اور لڑکی اپنی اپنی کرسیوں پر دبکے ہوئے تھے۔ لڑکی کا سر لڑکے کے شانے پر تھا۔ اور لڑکے کا بازو لڑکی کے شانے پر۔ آنکھیں دونوں کی بند تھیں۔

بوڑھے سکھ نے مجھ سے پوچھا: یہ قصہ ضرور سنو گے؟

”اگر تمہیں نیند نہ آرہی ہو تو سنا دو۔“

”نیند تو مجھے اس چاندنی میں کبھی نہ آئے گی!! بوڑھے سردار نے بڑے گداز لہجے میں کہا۔ پھر اس نے اس طرح مجھ سے کہا جیسے وہ قصہ سنانے کے لئے تیار ہو چکا ہو۔ اُس نے ایک لمبی سرائس کھینچ کر کہا۔ ”اچھا تو سن لو۔ تم میرے لئے مکمل اجنبی ہو اس لئے تمہیں سنا دینے میں کوئی ہرج نہیں۔ گاڑی کی کھڑکیوں میں دو ہرے شیشے لگے ہوئے تھے، جن کی وجہ سے گاڑی کی خچک خچک بڑے میٹھے میٹھے مدغم غنودگی سے لبریز لہجے میں اندر آتی ہوئی معلوم ہوتی تھی، اور گاڑی کے دو دیر پھلی ہوئی سفید چاندنی میں سیاہ درخت اپنی شاخوں کو سمیٹے ہوئے، سر جھکائے ہوئے گناہ گار مجرموں کی طرح کھڑے تھے۔ سردار نے کونے میں سوئے ہوئے مراٹھے نوجوان کی طرف اشارہ کر کے کہا۔ جوانی میں میں بھی اسی طرح تھا۔ بے فکر اور لاپرواہ اور خود سر۔ میرا باپ گچندر سنگھ موضع حاصلان کا نمبردار تھا۔ اور اس کے علاوہ چک نمبر ۷۳ بھی پورے کا پورا ہماری ملکیت میں تھا۔ گھر میں کھانے پینے کی کوئی کمی نہ تھی۔ گو باپ نے مجھے بی اے پاس کرایا تھا۔ لیکن مجھے شروع ہی سے کہیتوں میں کام کرنے کا شوق تھا۔ قلم کی بجائے میرے ہاتھ درانتی چیلنے میں مشاق تھے۔ جانے میں نے

بی اے کیسے کر لیا۔ میرے باپ کی آرزو تھی کہ میں فوج میں بھرتی
 ہو جاؤں، کرنل بنوں، مگر مجھے کھیتوں کی زندگی ہی پسند تھی۔ بھوری
 بھوری مٹی کی سوندھی مہک، شبنم میں ڈوبے ہوئے ہرے ہرے
 جنوں کا بوٹ، دُور دُھراں کے ٹیلے پر پانی بھرتی ہوئی بانگی ناریوں
 کی قطار، اور میری سنہری گھوڑی کی دُلکی چال، کچے راستوں پر
 ہلکی ہلکی دھول جگاتی ہوئی..... آہ !

میں نے کہا: تم اپنے شباب میں بے حد حسین رہے ہو گے بھرتی
 تم پر بہت مروتی ہوں گی۔

بوڑھے سکھ نے ایک حزنیں مسکراہٹ سے کہا: "ایسا تو مجھے
 کچھ یاد نہیں کہ کسی لڑکی نے مجھ سے محبت کی ہو۔ ہاں میں نے ضرور
 ایک لڑکی سے محبت کی تھی۔"

"کون تھی وہ؟"

"میری بیوی تھی!"

بیوی؟ — میں نے بے حد نا اُمید ہو کر کہا۔ کبھی نے
 سارے رومانس کا مزہ کر کر دیا تھا۔

"ہاں بچہ میں بی اے پاس کر کے گاؤں واپس آیا تو میرے
 باپ نے چک جھراں کے نمبر دار کی لڑکی پر تُو سے میرا بیاہ کر دیا۔ پرتو

بڑی خوبصورت لڑکی تھی۔ لابی اور بانگی گوری اور سنہری۔ لچیلی اور نرم جیسے گوار گندل مگر میں تو اُس کی آنکھوں پر مڑتا تھا۔
 ”کیوں اُن آنکھوں میں کیا خاص بات تھی؟ میں نے پوچھا۔
 ”بظاہر تو کوئی خاص بات نہ تھی۔ بڑی بڑی تھیں اور کالی سیاہ مگر ایسی تو بہت سی عورتوں کی آنکھیں ہوتی ہیں۔“

پھر کیا بات تھی؟
 کہہ نہیں سکتا۔ اُن آنکھوں کا رنگ، نہیں نہیں رنگ نہیں، اُن آنکھوں کا لہجہ کچھ عجیب سا تھا۔
 وہ آنکھیں بولتی تھیں؟

بولتی تو نہیں تھیں۔ لیکن بولنا چاہتی تھیں۔ ایسا معلوم ہوتا تھا جیسے وہ مجھ سے کچھ کہیں گی۔ مگر وہ مجھ سے کچھ نہ کہتیں۔ ہر وقت پسے سے دیکھتی رہتیں۔ کبھی ایسی آنکھیں تم نے دیکھی ہیں جو ہمیشہ سنا سادہ دیکھا کریں۔؟

جوانی میں سبھی آنکھیں پسے دیکھتی ہیں میں نے کہا۔
 ”ہاں! لیکن پسے ہر ایک کے الگ الگ ہوتے ہیں اُبڑھے نے آہستہ سے کہا۔ میں تو اپنی پریتو پر مڑتا تھا۔ تم کہہ سکتے ہو کہ یہ اس نے ہوا کہ میری زندگی میں اُس سے پہلے کوئی عورت نہ آئی تھی۔ نہ اُس سے

پہلے نہ اُس کے بعد۔ پر تو تم نے نہیں دیکھی، ورنہ یوں نہ کہتے، وہ تو ایسی عورت تھی جس سے اُس کے بیوی ہونے کے بعد بھی اُس سے عشق کیا جاسکتا تھا۔ اور پھر یوں ہی ہوا۔ جب میں گاؤں پہنچا اور میں نے فوج میں بھرتی ہونے سے کسان بننے کو ترجیح دی تو میرے باپ نے فوراً میرا بیاہ کر دیا۔ اور مجھے کھیٹوں پر کام کرنے کو لگا دیا۔ حالانکہ اُسے اس بات میں بڑی مایوسی ہوئی ہوگی، مگر میں تو بہت خوش تھا۔ تم جانتے ہو اگر میں فوج میں ہوتا تو کیسے اپنی پریت سے محبت کر سکتا تھا۔ اب تک تو فرنگیوں کی کسی نہ کسی لڑائی میں اٹلی میں یا فرانس میں یا یو یوٹیمیا، یا ورتہ خیر میں کہیں نہ کہیں اُن لوگوں نے میری جان لے لی ہوتی۔ حالانکہ میں یہ نہیں کہہ سکتا کہ جو کچھ ہوا وہ اچھا ہوا یا بُرا ہوا۔

یہ ایک وہ چُپ ہو گیا۔

میں بھی چُپ رہا۔

بہت دیر کے بعد وہ بولا۔ قصہ مختصر یہ کہ میں اپنی پریت کو بہت چاہتا تھا۔ اور وہ بھی مجھے بہت چاہتی تھی۔ اور ہم کبھی ایک دن کے لئے بھی ایک دوسرے سے جدا نہ ہوتے تھے۔ لیکن ہماری شادی کے چھ ماہ بعد کیا ہوا کہ میرا سسر اپنے گاؤں میں سخت بیمار پڑا۔ اور پریت کو اپنے میکے جانا پڑا۔ اُس کا باپ بیمار تھا اس لئے میں بھی اُسے گئے

روک سکتا تھا۔ چنانچہ پریتو چلی گئی۔ لیکن اُس کے جانے کے بعد میرا
 دل اپنے گھر میں، کھیتوں میں، اپنی گھڑ سواری میں، کسی کام میں نہ لگتا
 تھا۔ تین دن تو میں نے جیسے تیسے کر کے کاٹے، لیکن چوتھے دن میں نے اپنی
 گھوڑی پر زین کسی اور سرپٹ ہو لیا۔ اپنی سسرال کے گھر۔ چک جھمراں
 ہمارے گاؤں سے تیس کوس پر واقع ہے۔ لیکن میری گھوڑی بڑی تیز رفتا
 تھی۔ میں شام ہوتے ہوتے چک جھمراں پہنچ گیا۔ وہاں جا کے معلوم ہوا
 کہ میرے سسر کی حالت پہلے سے بہت بہتر ہے۔ بلکہ میں نے اُسے خاصا
 ہشاش بشاش پایا۔ ساس اور سسر دونوں مجھے دیکھ کر بہت خوش
 ہوئے۔ اور جب انھیں یہ معلوم ہوا کہ داماد اپنے سسر کی صحت پوچھنے
 چلا آیا ہے، تو وہ میری سعادت مندی پر بے حد خوش ہوئے۔ دن بھر
 تیس کوس کا سفر کرنے سے میں بہت تھک گیا تھا۔ اس لئے جلدی کھانا
 کھا کے میں سو گیا۔ مجھے معلوم تھا اب جو سوؤں گا تو پھر صبح ہی اٹھونگا۔
 میں نے پریتو سے کہا تجھے صبح ضرور اٹھا دینا۔ میں گھوڑی پر سوار ہو کر صبح
 سیر کو جاؤں گا۔ کہیں ایسا نہ ہو کہ دن چڑھے تک سوتا رہوں۔
 لیکن ہوا یہ کہ اُس رات تیسرے پہر ہی میں میری آنکھ کھل گئی۔
 اور میں یہ دیکھ کر بہت حیران ہوا کہ میری بیوی میرے بستر پر نہیں ہے۔
 دُور کمرے کے آخری سرے پر دروازے کے ہلکے سے کھلنے اور پھر بند

ہونے کی آواز آئی، اور ایک سایہ سادروازے کے باہر گزرتا ہوا معلوم ہوا۔ میں آنکھیں مل کر اٹھ بیٹھا۔ واہگورویہ کیا ماجرا ہے —؟ سوچ سوچ کر میں آہستہ سے اپنے بستر سے اٹھا۔ کرپان کو تکیے کے نیچے سے نکال کر پہنا اور آہستہ سے دروازہ کھول کر باہر ہولیا۔

باہر ایسی ہی چاندنی رات تھی۔ بڑی خوبصورت خوشبوؤں والی چاندنی رات تھی۔ سرس اور شیشم کی شاخوں میں چھپے ہوئے گھونسلوں میں کبھی کبھی چڑیاں غنودگی میں چوں چوں کرتیں مگر ان کے چڑے فوراً اپنی مضبوط چوہنج سے ٹھونگ مار کر انہیں اپنی گود میں دبا لیتے۔ میرے پاؤں شبنم میں بھیگ چکے تھے۔ اور میرے چاروں طرف سرسوں کی ہری ہری کونپلیں لہرا رہی تھیں۔ اور کھیتوں میں گزرتا ہوا اپنی پرمیتو کے تعاقب میں جا رہا تھا۔

پہلے میں نے سوچا وہ کھیتوں میں ضروری حواج سے فارغ ہونے جا رہی ہے۔ لیکن جب اُس نے ایک کھیت کو پار کر لیا۔ دوسرے کھیت کو پار کر لیا۔ تیسرے کھیت کی ڈھلوان سے گھوم کر نیچے کے خشک نالے کو پار کر کے ٹیلوں کے پیچھے غائب ہو گئی تو مجھے کچھ عجیب طرح کی نشوونما، حیرت اور کوفت سی ہونے لگی۔ دل کو دھچکا سا لگا اور اب میں ہولے ہولے بہت ہی احتیاط سے اُسکے

تعاقب میں چلنے لگا، تاکہ اُسے پتہ نہ چلے کہ کوئی اُس کے تعاقب میں ہے۔ تیسرے کھیت کی ڈھلوان سے اتر کر میں نے نالے کو پار کیا۔ پھر احتیاط سے ٹیلوں کے پیچھے سے گھوم کر میں نے آگے کو نظر ڈرائی۔ سامنے پھر سرسوں کے کھیت تھے۔ کھیتوں کے بیچ میں ایک کنواں تھا۔ کنویں کے قریب بیویوں کا ایک سائے دار جھاڑ تھا۔ جھاڑ کے نزدیک ایک پلنگ بچھا تھا۔ پلنگ کے قریب ایک ناچختہ گھر تھا۔ جس کا دروازہ آدھا کھلا تھا۔

اور میری بیوی اُس پلنگ پر ایک جاٹ کے ساتھ سو رہی تھی۔ میری پریتو۔ میری بیوی اُس سے بہت پیار کر رہی تھی۔ وہ بار بار اُس کی آنکھیں چومتی اور اُس کے رُخسار۔ اور کتنی شدت تھی اُس پیار میں۔ میری آنکھوں میں خون اترنے لگا۔ مگر میں چپکا بیویوں کے جھاڑ کے پیچھے کھڑا اُن لوگوں کو پیار کرتے ہوئے دیکھتا رہا۔ ہاں! ہاں! اپنی آنکھوں سے سب کچھ دیکھا۔

کچھ عرصے کے بعد جاٹ نے میری بیوی سے کہا۔ پریتو! مجھے پیاس لگی ہے، اندر سے پانی لا دے!

پریتو نے اپنا سر اُس کے سینے سے ہٹا لیا اور بولی بچے! تیری پیاس کیا ابھی تک نہیں بجھی؟

بچنا جواب میں صرف مسکرا دیا۔ اُس نے میری بیوی کے ہونٹ
 جوم لئے۔ پر تو آہستہ سے پانگ سے اٹھی اور آدھ کھلے دروازے
 سے نا بختہ مکان کے اندر گئی۔ بچنا اوندھے مُٹھ لیرٹ کر بڑے
 اشتیاق سے دروازے کی طرف دیکھنے لگا۔ کیونکہ میری بیوی بالکل
 نکلی تھی۔

یکایک میں نے کرپان نکالی اور اُسے اپنے دونوں ہاتھوں میں
 لیکر سر کے اوپر اٹھایا اور پھر اپنی پوری طاقت سے بچنے پر وار کیا۔
 بچنے کے مُٹھ سے صہک کی ایک ہلکی سی آواز نکلی۔ دوسرے لمحے میں
 اُس کا سر قلم ہو گیا۔ پھر میں بیروں کے جھاڑ کے پیچھے سے کھیتوں
 میں غائب ہو گیا۔ ٹیلوں کے پیچھے سے نالے کو عبور کر کے سروں کے
 کھیتوں سے گذرتے ہوئے میں نے چند لمحوں کے لئے رُک کر اپنی
 کرپان کو مٹی سے اچھی طرح صاف کیا۔ اور جب وہ بالکل صاف
 ہو کر آئینے کی طرح چمکنے لگی تو اُسے میان میں رکھ کر گھر کے اندر آ گیا۔
 اور کمرے کے اندر آ کر پھر اپنے بستر پر سو گیا۔

کوئی آدھے پون گھنٹے کے بعد پر تو میرے کمرے میں دھیرے
 سے داخل ہوئی۔ میں جاگ رہا تھا۔ لیکن میں نے اپنی آنکھیں بند
 کر لیں۔ اور لمبے لمبے سانس لینے لگا۔ پر تو نے دروازہ کھول کر پہلے

تو مجھے غور سے دیکھا۔ پھر اُس نے آہستہ سے میرے تکے کے نیچے سے
کریاں نکالی اور اُسے کھول کر دیکھا۔ اور جب اُسے بالکل صاف شفاف
پایا تو گویا اُس کے دل کا شبہ دور ہو گیا۔ اور وہ میری بغل میں آکر
لیٹ گئی۔ چپ چاپ۔ پھر کی سل۔

بُڑھا سیکھ چپ ہو گیا۔

چند لمحوں کے انتظار کے بعد میں نے بڑی بے چینی سے پوچھا۔
”پھر کیا ہوا؟“

”کچھ نہیں ہوا؟ اُس کا باپ چونکہ صحت یاب ہو چکا تھا۔ اس لئے
میں پریتو کو لے کر دوسرے دن ہی اپنے گاؤں چلا آیا۔ اور ہم دونوں
ہنسی خوشی اکٹھے رہنے لگے۔“

دن بیتے، مہینے بیتے، سال بیتے، میں نے کبھی اُس بات کا اُس
سے تذکرہ نہیں کیا۔ نہ پریتو نے کبھی کسی بات سے مجھ پر یہ ظاہر ہونے
دیا کہ اُسے کسی بات کا بھی شبہ ہوا تھا۔ یا اُسے کسی بات کا کوئی غم تھا۔
ماں ایک بات میں نے ضرور دیکھی۔ اس واقعے کے بعد وہ پھر کبھی اپنے
میکے نہیں گئی۔ میرے کہنے پر یا اپنے ماں باپ کے اصرار پر بھی نہیں گئی۔
ہوتے ہوتے میں بھی اس واقعے کو بھول سا گیا۔ کیونکہ اب ہمارے
بچے ہو گئے تھے۔ میرے اور پریتو کے بچے۔ دولڑکے اور ایک لڑکی۔

بڑے خوبصورت بچے تھے ہمارے۔ پرتاپ اور دلیپ اور ہرنام کو۔
 بڑھتے بڑھتے بچے بھی بڑے ہو گئے۔ اور سکول جانے لگے۔ سکول سے
 کالج میں جانے لگے۔ اور جب وہ کالج جانے لگے تو ہمارے ہاں تیسرا
 لڑکا پیدا ہوا۔ ہر بنس سنگھ۔ اب ہمارے ہرے بھرے گھر میں شادمانی
 اور مسرت تھی۔ آرام و سکون، خوشی اور یقین، گہری رفاقت اور
 مفاہمت۔ جو اچھے گھروں کی مثال بنتی ہے!

ایک روز میں شام کے وقت کھیتوں سے واپس آکے مکھ کے نیچے
 بیٹھا ہوا تھا۔ پرتاپ اور دلیپ کالج سے واپس آگئے تھے۔ گرمی کی
 چٹشیاں گزارنے کے لئے۔ ہرنام ایک کونے میں کشیدہ کاڑھ رہی تھی۔
 میرا سات سال کا ہر بنس لکڑی کے گھوڑھے کو چلانے کی کوشش
 کر رہا تھا۔ پریتو مکھ کے نیچے ایک کونے میں جو لکھی میں مکھی کی روٹیاں
 سینک رہی تھی۔ ہانڈی میں سرسوں کا ساگ اُبل رہا تھا۔ اور اسکی
 کھٹی کھٹی خوشبو میری بھوک اور بھی بے چین کر رہی تھی۔ میں نے جلدی
 سے کرپان کھول کر الگ رکھ دی۔ اور ہاتھ منہ دھو کر پریتو کے سامنے
 مونڈھا بچھا کر بیٹھ گیا۔ اور بالکل بچوں کی طرح بے چین ہو کر اس
 سے کھانا مانگنے لگا۔

پریتو جلدی سے کھانا دے دے!

پریتو نے سب سے پہلے میرے لئے کھانا پر وساء پھر پر تاپ
کے لئے۔ پھر دلیپ کے لئے، پھر ہر نام کو رکے لئے سب کے چھوٹا ہر بنس
نے مچل کر کہا "میں تو ماں کے ساتھ کھانا کھاؤں گا۔"

میں نے پریتو سے کہا تو بھی بیٹھ جا اب !
"میں بیٹھ جاؤں گی تو تمہیں کھانا کون کھلائے گا؟ پریتو نے
ذرا ناک سُکیڑ کر کہا۔

اس وقت چو لھے کی روشنی میں اُس کے رخسار تہما اُٹھے تھے،
اور اُکھٹی ہوئی زلف مانتے پر اُتر آئی تھی۔ مجھے وہ اس وقت بہت اچھی لگ رہی تھی۔
"ماں! مجھے سرسوں کا ساگ اور دے دے۔" دلیپ نے اپنی
تھالی آگے بڑھاتے ہوئے کہا۔

پریتو نے ہانڈی میں سے ساگ کی کڑ چھی بھر کر اُسے دلیپ کی
تھالی میں اُنڈیل دیا۔

"میں نے کہا۔ ہر بنس کی ماں! تھوڑا سا اچار اگر اس وقت کہیں
سے مل جائے تو کھانے کا مزہ دونا ہو جائے۔"

"اچار تو اندر کوٹھری میں ہے! پریتو نے رُک رُک کر کہا۔

"تو کیا ہوا۔ اندر سے جا کے لا دے!"

پریتو سہم کر بولی۔ اکیلی کیسے جاؤں؟ اندر تو بڑا اندھیرا ہے۔ مجھے

ڈر لگتا ہے؟

”ڈر لگتا ہے؟“ یکا یک میرے مُنہ سے بے اختیار نکلا۔ اس وقت سب کے سامنے اندر جاتے ہوئے ڈر لگتا ہے۔ لیکن اُس رات کو کھیتوں کو پار کر کے اکیلی جانے میں ڈر نہیں لگتا تھا۔ یکا یک میں نے تنک کر کہا۔ جانے کیسے بہدیا۔ اتنے سالوں تک جس بات کو کبھی نہ کہا تھا۔ کیسے وہ بات یوں ایک طعنہ بن کر اتنے سالوں کے بعد میرے ہونٹوں پر آگئی۔

پریتو نے پیٹھے پیٹھے بس ایک لمحے کے لئے مجھے دیکھا۔ دوسرے لمحے میں مجھے ایسا معلوم ہوا جیسے وہ کرپان لئے میرے سر پر کھڑی ہے۔ پھر ایک بجلی سی تڑپی۔ اور میں نے اپنے آپ کو بچانے کے لئے ہاتھ اوپر اٹھائے۔ ایک بار، دو بار، تین بار، کرپان میرے رخساروں کو کاٹتی ہوئی چلی گئی۔ میں نے اپنے بچاؤ کے لئے اپنے ہاتھوں سے اُسے روکنا چاہا۔ اور چلا آیا۔ پریتو، پریتو! رُک جا۔ مگر پریتو ایک بھوکے شیر کی طرح مجھ پر وار کرتی رہی۔ آخر غصہ میں بھر کر میں نے ایک جھٹکے میں کرپان اُس کے ہاتھ سے چھین لی۔ اور دونوں ہاتھوں سے کرپان کو اٹھا کر اور اپنے جسم اور رُوح کی بُوری طاقت سے پریتو کی گردن پر بھرپور وار کر دیا۔ پریتو کی گردن کٹ کر ہر بنس کے گھوڑے کے قدموں میں جا گری۔ اور وہاں سے لڑھک کر میری تھالی میں اونڈھی ہو گئی۔ اور اُس کے سیاہ بال

کھل کر میرے سامنے بکھر گئے۔

بُڑھا بسکھ چُپ ہو گیا۔

میں بھی چُپ رہا۔ کھڑکی میں چاند بھی ایک وحشتناک بھوت کی طرح خاموش کھڑا تھا۔ گاڑی کے مسافروں کے چہرے سپید اور سُستے ہوئے تھے۔ جیسے وہ چہرے نہ ہوں بہرِ پوئل کے خول ہوں۔ گاڑی کھیتوں میں سے گزرتی ہوئی کسی نامعلوم منزل کی طرف بڑھتی ہوئی چلی جا رہی تھی۔ اور چاند۔ مجبور اور بے کس نہتا اور اکیدا، کھڑکی میں کھڑا تھا۔ بہت دیر کی خاموشی کے بعد بُڑھے بسکھ نے دلگیر لہجے میں کہا۔

”عورت کبھی نہیں بولتی! وہ لوگ عورت کو نہیں جانتے جو یہ سمجھتے ہیں کہ وہ اُسے ایک ڈولی میں سوار کرا کے، ایک پلنگ پر لٹا کر، چار بچے پیدا کرا کے، اُس کے دل کا سپنا اُس سے چھین سکتے ہیں۔ وہ لوگ عورت کو نہیں جانتے!“

عورت کبھی نہیں بھولتی!

بُڑھا بسکھ خاموش ہو گیا۔ اُس نے اپنے رُخسار کی صلیب پر آہستہ سے ہاتھ پھیرا اور خاموش ہو گیا۔ مجھے ایسا محسوس ہوا جیسے وہ صلیب بہت گہری اُس کے دل کے اندر ڈوب چکی ہے۔

گاڑی میں اس قدر سناٹا تھا کہ مجھے اپنی سانس رکتی ہوئی محسوس

ہوئی ہیں نے مُنہ کھول کر دو تین لمبے لمبے سانس اندر کو لئے۔ پھر
 اچانک میری نظر کو نے میں سوئے ہوئے جوڑے پر پڑی۔ لڑکی کا ہاتھ
 ابھی تک لڑکے کے ہاتھ میں تھا۔ اور لڑکے کا بازو ابھی تک لڑکی کے
 شانے پر تھا، اور دونوں کی آنکھیں بند تھیں۔ اور دونوں سو رہے
 تھے۔ یکایک لڑکی نے لڑکے کے شانے سے سر اٹھایا۔ آہستہ سے اپنا
 ہاتھ لڑکے کے نیچے سے نکالا، اور لڑکے کی طرف دیکھا اور جب اُسے
 اطمینان ہو گیا کہ لڑکا گہری نیند سو رہا ہے، تو لڑکی نے نوجوان کا
 بازو اپنے شانے سے الگ کیا اور اُس سے مُنہ پھیر کر چاند کی طرف
 دیکھا۔ پھر ایسی حسرت آمیز التجا سے دیکھا جو اُس کی گلنار مُسکراہٹ
 کی ہر قدم پر تکذیب کرتی تھی۔ میں بالکل بھونچکا رہ گیا۔ یکایک
 میرے ذہن میں ایک کریاں سی اہلہاتی ہوئی محسوس ہوئی اور
 میں نے ڈر کر آنکھیں نیچی کر لیں !

دوسرے لمحے میں جب میں نے نگاہ اُٹھا کر دیکھا تو لڑکی نے
 اپنی کھڑکی پر پردہ گرا لیا تھا۔ اُس کا چہرہ اندھیرے میں تھا۔ گو میں
 اُس کا چہرہ نہ دیکھ سکتا تھا لیکن مجھے معلوم تھا کہ وہ رورہی ہے !

گلِ دَانُ

برگائز کی خفیہ بارے جب میں اور میرا چھگی واڑھی والا مصوٰر دوست
 گئے پی کر بچے تو ہم دونوں کے پیروں میں سپرنگ لگ چکے تھے لیکن گمٹے کے قدم
 مجھ سے کچھ زیادہ ہی لڑکھڑا رہے تھے۔ اور وہ ایک بدست بکرے کی طرح نشے
 میں جھولتا دکھائی دیتا تھا۔ اور اُس کی پتلی چھگی ڈاڑھی بھی ہوا میں اُسی طرح
 جھولتی دکھائی دیتی تھی۔ حالانکہ گمٹے آج ہی اس بار میں پہلی بار مجھ سے ملا تھا۔
 لیکن ملتے ہی کچھ اس کھلے انداز میں کچھ ایسے پیارے خجکے انداز میں بلا کہ میں اُس
 سے بُور ہوتے ہوئے بھی اُس کا قائل ہو گیا۔ یہ تو معلوم نہ ہو سکا کہ وہ مصوٰر کیسا
 ہے؟ مگر اُس کی باتوں سے یہ ضرور معلوم ہو گیا کہ آدمی دلچسپ ہے اور باتوں
 اور خجکی ہوتے ہوئے بھی دلچسپ ہے۔ اور آج کل کے مشینی دور میں تو انسان
 اس قدر سپاٹ، غیر دلچسپ اور یکساں ملتے ہیں گویا ایک ہی ٹیپے اور سانچے
 میں ڈھالے گئے ہوں۔ کرنسی نوٹوں کی طرح۔ صرف چہروں کا نمبر مختلف ہو جائے
 اس لئے میں نے مناسب سمجھا کہ میں گمٹے کو اُس کے گھر تک پہنچا دوں۔
 لیکن جب میں نے اپنا عندیہ اُس پر ظاہر کیا تو وہ بے حد خفا ہوا۔ اے جاسالے

تو کیا سمجھتا ہے۔ میں اکیلا اپنے گھر نہیں جاسکتا۔ اُس نے اتنا کہا پھر مجھ سے الگ ہو کر مخالف سمت کو دوڑنے لگا۔ گویا میری صورت سے بھی بے زار ہو چکا ہو۔ میں نے دوڑ کر اُسے پکڑ لیا۔ اور اُسے دونوں شانوں سے ہلاتے ہوئے کہا۔ ”جانتے ہو اس وقت رات کے دو بجے ہیں۔ راستے میں جگہ جگہ پولیس جپ لے گی۔ مجھے تمہارا تو ڈر نہیں ہے۔ ڈر ہے وہ لوگ کہیں تمہاری یہ خوبصورت بُش شرٹ نہ اُتار لیں۔“

برگائز کی بار میں سب سے پہلے کُٹے کی بُش شرٹ نے ہی مجھے اپنی طرف کھینچا تھا۔ بڑی خوب صورت بُش شرٹ تھی۔ اُس کا کپڑا تو نہایت معمولی مونا اور گھردرا تھا۔ لیکن اُس پر مصوّر نے اپنے ہاتھ سے نقش و نگار اُبھارے تھے۔ دونوں کاروں پر چیلوں کی تصویر بنی ہوئی تھی۔ جب میں نے پوچھا یہ کیوں ہے؟ تو کُٹے نے جواب دیا۔ اس لئے کہ ہم غریب انسان کی قسمت میں یہی لکھا ہے۔ سینے کے مقام پر ایک نیم برہمنہ عورت کی تصویر تھی۔ کیونکہ کُٹے کے خیال میں ہر مرد کے دل میں اگر وہ مرد ہے تو یہی ایک تصویر ہوتی ہے۔ دونوں جیبوں کے باہر کرنسی نوٹوں کی شبیہ مقدس تھی جس کے بارے میں مجھے بھی مزید ہتھیار کرنا توضیح اوقات معلوم ہوا۔ گہرے سبز رنگ کی بُش شرٹ کو پہن کر دب کُٹے شام کے وقت باہر نکلتا تو ہر راہ گیر کی نگاہیں اُس پر پڑتیں۔ بلا مبالغہ پوسے شہر میں اور کسی کے پاس ایسی نادر بُش شرٹ نہ ہو گی۔ میرا جی بہت چاہا کہ میں

کٹے کے بدن سے یہ بُش شرٹ اُتر والوں۔ مگر پہلی ہی ملاقات میں اُس سے اس قسم کی جسارت کرنے کی ہمت نہ پڑی۔
کٹے کو اپنی بُش شرٹ پر بٹا نماز تھا۔ وہ بے حد اپنائیت سے اُس کی طرف دیکھ کر بولا۔

کیوں؟ پولیس والے میری بُش شرٹ کیوں اُتار دیں گے؟
میں نے اُس کے سینے پر ہاتھ رکھ کر کہا۔
”اسے بہن کو تم غریبانی کا اشتہار معلوم ہوتے ہو۔“
”تو وہ میری بجائے ایلورا اور رکھا جوراؤ کے مندروں کو کیوں گرفتار نہیں کرتے؟“

کٹے نے چڑ کر میرے دونوں ہاتھ اپنے شانوں سے جھٹک دے اور مجھے بسور کر ایک طرف کھڑا ہو گیا میں نے اُس سے مزید بحث کرنا مناسب نہ سمجھا اور آہستہ آہستہ اُس کے ساتھ چلنے لگا۔ اتفاق سے ایک خالی ٹیکسی دھیرے دھیرے جا رہی تھی۔ کٹے نے فوراً ہاتھ سے اشارہ کر کے اُسے رُک لیا۔ پھر دونوں خاموشی سے اُس میں بیٹھ گئے۔ کٹے نے لہرا کے کہا۔ کمائی پورا نو نمبر کی گلی۔
سات نمبر کی چال!

”بہت اچھا بادشاہو! ٹیکسی والے پنجابی نے بھی لہرا کے کہا۔ اور ٹیکسی تیز کر دی۔ وہ بھی پے ہوئے تھا۔ حقوڑی دیر کے بعد وہ ٹیکسی کو

سڑک سے اٹھا کر ٹرام کے پے پر چلانے لگا۔ اور تار، ٹیلی فون اور بجلی۔ ٹرام کے کھمبے آپس میں یوں گڈ مڈ مچنے لگے کہ میں نے چلا کے کہا۔ ٹیکسی روکو! ٹیکسی روکو!۔ ٹیکسی والے نے کنگناتے ہوئے زور سے بریک لگائی۔ ٹیکسی جھولتے ہوئے ایک دم رُک گئی۔ ٹیکسی والا مجھ سے سوال بنا ہوا میری طرف دیکھنے لگا۔ کئے بھی!

میں نے کہا۔ ”تم ٹیکسی کہاں چلا رہے ہو؟“
”سڑک پر!“

”مگر یہ تو ٹرام کا پٹہ ہے۔“

”تو کیا ہوا سڑک تو یہ بھی ہے۔ اور میں تو اس وقت ٹیکسی کو ٹرام کے پٹے پر تو کیا ہوا میں بھی چلا سکتا ہوں۔“
”اس میں کیا شبہ ہے؟ میں نے سنجیدگی سے اُس کی تائید کرتے ہوئے کہا۔ لیکن ہمیں ٹیکسی کا سڑک پر چلنا ہی پسند ہے۔ اس لئے.....!“
میں چپ ہو گیا۔

ٹیکسی والے پنجابی کو میری بزدلی پر سخت غصہ آیا۔ مگر آدمی شریف تھا۔ اس لئے فوراً ذین کا گھونٹ پی کر رہ گیا۔ اُس نے ٹیکسی ٹرام کے پٹے سے ہٹائی۔ اور نیچے سڑک پر چلانے لگا۔ بے تحاشا تیز انداز میں۔
”دھیرے چلاؤ۔“

دھیرے چلانے والے کی ماں کی — ٹیکسی والا منہ ہی منہ
میں بڑبڑایا۔ اور اُس نے ٹیکسی کی رفتار اور تیز کر دی۔ اور زور زور سے
گنگنا نے لگا۔

”اساں تینوں نیس چھڑنا“ ہم تمہیں نہیں چھوڑینگے!
بھادیں دے دی قیدی بولے۔ چاہتے ایک برس کی قید ہو جائے!!
اس گیت کے بول سننے کے بعد کچھ کہنا بے کار تھا۔ میں نے دل ہی
دل میں اپنی وصیت کی۔ اور اُس منظر کا تصور کرنے لگا۔ جب میری بوی
سرکاری مُردہ خانے میں میری لاش دیکھے گی۔ اور چھاتی پر دو ہتھ مار کر
کہے گی۔ ”ہائے میرے بھولے خاوند! تم نے جیتے جی اپنی زندگی کا ہمتہ تک
نہ کرایا۔“

مگر اتفاق ایسا ہوا کہ راستے میں کوئی پولیس جیپ نہ ملی۔ اشد تیراقل
اور ست گروتیری اوٹ والی کوئی لاری نہ ملی۔ بوجھ خانے کا ٹرک یا
سرکاری ڈیری سے دودھ لیجانے والا ٹریلر تک نہ ملا۔ اور ہم لوگ چند
منٹ میں کمائی پورہ کی نو نمبر کی سات نمبر کی چال کے باہر پہنچ گئے۔
ٹیکسی والے نے کھٹاک سے میٹر اٹھاتے ہوئے کہا ”دور پے چودہ آنے!“
گٹے نے اپنی ٹیش شرٹ کی دونوں جیبوں میں باری باری ہاتھ ڈالا۔
جہاں کرنسی نوٹوں کی تصویریں بنی ہوئی تھیں۔ لیکن اندر سے ایک نوٹ

تو کیا ایک آنے کی ریزگاری تک بھی نہ دستیاب ہوئی۔ آخر میں دوڑے
چودہ آنے دیکر جان چھڑائی لیکن کٹے نے میرا شکریہ ادا کرنے کی بجائے
اُٹا مجھے گھور کر دیکھا اور بولا: ”تم یہاں کیوں اتر پڑے۔ اس میکسی کو
اپنے گھر کیوں نہ لے گئے؟“

اس لئے کہ میں تمہاری تصویریں دیکھنا چاہتا ہوں۔
”رات کے دو بجے؟ جاؤ۔ جاؤ۔ بسٹر اپنے گھر جاؤ۔ مجھے نیند آرہی ہے“
یہ کہہ کر کٹے اپنی چال کی طرف مڑا۔ مگر مڑتے ہی فٹ پاتھ کے کونے
سے ٹکرا کر گر پڑا۔ میں نے فوراً آگے بڑھ کر اُسے اٹھایا۔ اور اُسکی کمر
میں ہاتھ ڈال کر اُسے سہارا دیکر چال کے چرخ چوں زینے پر چڑھنے لگا۔
تیسری منزل کے نمبر پر گونے پر اُس کا کمرہ تھا۔ میں نے کٹے کی جیبوں میں
ہاتھ ڈال کر کمرے کی کنجی دھونڈھ نکالی اور اُسے تلے کے سوراخ میں
گھمایا۔ کمرے میں داخل ہوتے ہی کٹے نے کہا۔

”بائیں جانب دیوار پر بجلی کا سوچ ہے۔“

میں نے سوچ کر اگر روشنی کی۔ تو دیکھا سارا کمرہ تصویروں سے آلودہ
ہے۔ مختلف سائز کی تصویریں دیواروں پر آویزاں تھیں۔ گونوں میں پڑی
تھیں۔ فرش پر رکھی ہوئی۔ عجیب بے بسی کے عالم میں جھپٹ کو دیکھ رہی
تھیں۔ بلب کی روشنی کمزور تھی۔ اس لئے وہ ہوا میں معلق ایک ردائے

معلوم ہوتا تھا۔ یکایک مجھے احساس ہوا کہ میں ان تصویروں کو نہیں دیکھ رہا ہوں۔ یہ تصویریں مجھے دیکھ رہی ہیں۔ کہ یہ کون اجنبی ہے۔ جو ہم میں گھس آیا ہے۔ کمنے کی تصویروں کے رنگ بڑے گہرے اور تڑپتے ہوئے سے تھے۔ لہراتے ہوئے کرناک رنگ۔ ایسے رنگ جو بیمار اور اعصاب زدہ معلوم ہوتے تھے۔ ایسے رنگ جو چڑچڑے اور جھکی معلوم ہوتے تھے۔ ایسے رنگ جو طعنے دیتے تھے۔ جو زندگی کی چکنی تہوں کے اندر کی کمزوری اور تکلیف دہ حقیقتوں کا سامنا کراتے تھے۔ اور ایک مضحکہ خیز انداز میں دیکھنے والوں کی منتے تھے مجھے کمنے کی تصویریں بالکل نہیں پسند آئیں۔ مجھے تو اُبی رنگوں کا دھیما دھیما امتزاج پسند ہے۔ جب ایک رنگ غیر محسوس طریق پر دوسرے رنگ کی سطح میں گھل مل جاتا ہے۔ جہاں درخت عورتوں کی طرح حسین ہوتے ہیں۔ اور عورتیں درختوں کی طرح ثمر دار۔ جہاں مردوں کے جسم بانسری کے نغمے کی طرح بچکدار معلوم ہوتے ہیں اور بانسری کے نغمے کنول کے پھولوں کی صورت میں جھیل کے پانیوں پر نغمہ سرا معلوم ہوتے ہیں۔

”کیوں کیسی رہیں میری تصویریں؟“

میں نے مُڑ کر دیکھا۔ کمنے کمرے کے وسط میں ایک گُرمی پر بیٹھا تھا۔ اور اپنی پھلی ہوئی ٹانگوں سے فرش پر ٹھک ٹھک کر رہا تھا۔ اُس کی

ادھ مندی آنکھوں میں ایک عجیب ذہین چمک ہو یہ اٹھی۔ زمین اور طائر آمیز
میں نے ایک نظر اُس پر ڈالی۔ ایک نظر چاروں طرف تصویروں پر گھمائی،
اور بڑی بے خوفی سے کہا۔

”تم مصوّر نہیں ہو سحرے ہو!“

”اس میں کیا شبہ ہے۔ اگئے نے بڑی سنجیدگی سے کہا۔ میں مصوّر بعد
میں ہوں۔ کارٹون ساز پہلے ہوں۔ میں دیکر دیکلی کے لئے کارٹون بناتا ہوں۔
اور فرصت کے اوقات میں مصوّر سی کرتا ہوں۔ اس دُنیا میں یہ بات کتنی
عجیب ہے کہ جس کام سے انسان کو رُوئی ملتی ہے۔ اُس کام سے اُسے محبت نہیں
ہوتی۔ مجھے اکثر اُن لوگوں کے خلاف کارٹون بنانے کو کہا جاتا ہے۔ جن کی میں
دل سے عزت کرتا ہوں۔ اس لئے اُن لوگوں کے کارٹون بناتے بناتے کئی بار
مجھے ایسا محسوس ہوتا ہے جیسے میں اپنے آپ پر تھوک رہا ہوں۔ اور جب
ساہا سال اسی طرح تھوکتے ہوئے گزر جائیں تو انسان کا چہرہ مسخ
ہو جاتا ہے۔

گئے غور سے میرے چہرے کی طرف دیکھنے لگا۔ پھر میری طرف اُنکلی
اٹھا کر بولا۔ ”اب اگر تم کسی گلی، بازار یا کسی مجمع میں سے گنبد و چہروں
کو غور سے دیکھنا۔ تمہیں اُن میں انسانوں کے چہرے کم اور تھوک دان
زیادہ نظر آئیں گے!“

میں نے گھبرا کر اپنے چہرے کو ہاتھ سے چھوا اور پھر فوراً ہی ہٹا لیا۔
اپنے آپ پر کتا بول پاتے ہوئے بولا۔ تمہیں اپنے کام سے اگر اتنی ہی نفرت ہے
تو اسے چھوڑ کر کوئی دوسرا کام کیوں نہیں اختیار کر لیتے۔
کُٹے نے ایک انگلی میری طرف اٹھائی۔ بولا۔ "نہیں تم غلط سمجھے۔ مجھے
کارٹون بنانے سے نفرت ہے۔ لیکن جب مجھے اپنی مرضی کے خلاف کارٹون
بنانے کے لئے کہا جاتا ہے۔ اُس وقت مجھے اپنے کام سے نفرت ہو جاتی ہے۔"
کُٹے چپ ہو گیا۔ یکا یک اُداس ہو کر بولا۔ "کبھی کبھی میں سوچتا ہوں
مجھے کوئی ایسا کام کر لینا چاہیے جس میں مجھے سوچنا نہ پڑے۔ جیسے بازار
میں جھاڑو دینے کا کام۔"

اُس میں بھی سوچنے کی ضرورت ہے۔ میں نے کہا۔ آدمی اگر سلیقے سے
جھاڑو نہ دے تو ہر راہ چلتے کے چہرے کو کارٹون بنا سکتا ہے!
کُٹے نے میرے مزاج کو نظر انداز کرتے ہوئے شدید کر کے عالم میں کہا۔
"پھر میں کیا کروں؟ کیا میں گو بھی کا پتہ بن جاؤں۔ یا پیاز کا چھلکا؟"
اب میں کچھ سنجیدہ ہو چلا تھا۔ اس لئے میں نے اُس سے تہدید میں انداز
میں کہا۔ "حد سے بڑھی ہوئی قنوطیت کا مارا ہوا انسان گو بھی کا پتہ
بن سکتا ہے نہ پیاز کا چھلکا!"

پھر میں کیا کروں۔ کُٹے جو ش کے عالم میں اپنی کرسی سے اُٹھ کھڑا

ہوا۔ اب اُس کے چہرے پر نشے کا رنگ نہیں تھا۔ وہی گہرا ترپا ہوا رنگ تھا۔ جو اُس کی تصویروں کا تھا۔ اس وقت مجھے وہ خود ایک تصویر معلوم ہو رہا تھا۔ اُس نے غصے میں کہا۔

”اس غلط کار دنیا میں میرے ایسا انسان اپنے ڈھب کا کام کہاں سے ڈھونڈے؟ اپنی تخلیق کے درد کو۔ اپنے خواب کے بیٹے کو۔ اپنے جذبے کی معراج کو کہاں سے حاصل کرے۔“

”اس کے مختلف راستے ہیں! میں نے طنزاً کہا۔ لیکن اُن میں سے کوئی راستہ برگائز کے بار میں سے ہو کر نہیں گذرتا۔“ میں ہنسنے لگا۔

”مت ہنسو!“ گٹے جوش میں چلا آیا۔ ”جب ایک گنزی۔ تھکا دیئے والی غلیظ ماحول میں رستی ہوئی بل سے ایک مزدور نکل کر گھر کی بجائے سیدھا تاڑی خانے کا رخ کرتا ہے تو اُس کے تاڑی پینے پر مت ہنسو! جب ایک گھنٹے پر ایوٹ فرم میں سوا سو تنخواہ پانے والا بڈھا اکاؤنٹنٹ دس گھنٹے آنے پائیاں جوڑتے جوڑتے تھک کر دفتر سے باہر نکلتا ہے تو شفق غائب ہو چکی ہوتی ہے۔ رات کے سائے پھیل رہے ہوتے ہیں۔ اُس آدمی نے برسوں سے شفق نہیں دیکھی۔ بھولوں کو کھلتے ہوئے نہیں دیکھا۔ کھلتی ہوئی پنکھڑیوں پر شبنم کو برستے ہوئے نہیں دیکھا۔ برستی ہوئی انگھڑیوں سے گرتی ہوئی مسرتوں کو نہیں دیکھا۔ پھر وہ انسان گھر کی بجائے کسی

رندی کے کوٹھے پر چلا جائے تو اُس کی عقل کا ماتم مت کرو۔ دُنیا کا کوئی درد کسی پر سننے یا رونے سے کم ہوا ہے۔

کٹے چُپ ہو گیا۔ یکایک اپنی شدتِ احساس سے گھبرا کر گُرسی پر بیٹھ گیا۔ اور دھڑکے سے بولا۔

”جب ایک بے کار نو جوان، دن بھر دفاتروں، فرموں، کارخانوں، دوکانوں کے چکر لگا کے مایوس اور مجبور ہو کے اپنی گندی چال کے غلیظ کمرے میں اپنی طرح کے بے کار ساتھیوں کے ساتھ گھنٹوں شطرنج کھیلتا ہے۔ تو اُسے کاہل، سُست، بے کار اور نیکام سمجھو، دیکھو کس نفرت سے وہ شہ کو مات دیتا ہے۔ ہر انسان ہر موقع پر اپنی عقل، سمجھ اور ماحول کے مطابق ایک راستہ چن لیتا ہے۔“

”اُس راستے پر چل کر انسان ہمیشہ بھٹکا ہے۔“ میں نے اُس سے بڑے پیار سے کہا۔ ”مگر اس وقت یہ بحث کیا بے کار نہیں ہے؟ تم یہ بتاؤ تم نے اپنے لئے کونسا راستہ اختیار کیا ہے؟“
کٹے نے بچوں کی طرح کے شریرانہ فتح مند لہجے میں بھولے رازدارانہ لہجے میں کہا۔

”میں نے؟“ — میں نے اپنے چہرے کے اندر ایک اور چہرہ چھپا لیا ہے۔ دُنیا کے راستے پر چلتے چلتے کبھی ایک انسان کے دو

انسان بن جاتے ہیں۔ اور آج کل تو ہر انسان اپنی کھال کے اندر ایک سیامی جوڑا چھپائے پھرتا ہے۔ ایک انسان کے اندر ایک اور انسان۔ ایک انسان تو میرے اندر وہ انسان ہے جو اپنی مرضی کے خلاف کارٹون بناتا ہے۔ گڑھتا ہے، جلتا ہے، جھینکتا ہے، گردِ نر و کلی کے مالک کی مرضی پر چلنے کے لئے مجبور رہے۔ دوسرا انسان وہ ہے جو مصوٰ ہے۔ اور صرف اپنی مرضی سے کام کرتا ہے۔ وہ — صرف وہ تصویر بناتا ہے جس کے لئے صرف اُس کی رُوح نے مجبور کیا ہو۔

”کیا تم رُوح پر اعتقاد رکھتے ہو؟“

کئے نے چڑ کر کہا۔ ”مجھے معلوم ہے تمہارے ایسے لوگ رُوحوں پر اعتقاد نہیں رکھتے۔ مگر میں رکھتا ہوں۔ کیونکہ میں نے اس دنیا میں صرف چلتے ہوئے جسم بھی دیکھے ہیں۔ ایسے جسم جو چل رہے تھے۔ لیکن جن کے اندر کوئی رُوح نہ تھی۔ وہ چل رہے تھے۔ اور بڑی مضبوطی سے چل رہے تھے۔ لیکن اُن کے خشونت بھرے چہروں کی سختی اور رغونت کے باوجود مجھے ایسا محسوس ہوا جیسے اُن میں کسی چیز کی کمی ہے۔ اُنہیں دیکھ کر مجھے ہمیشہ یہ محسوس ہوا جیسے میں انسانوں کو نہیں دیکھ رہا ہوں۔ فولاد کے خالی ڈبوں کے اندر جھانک رہا ہوں مضبوط لیکن خالی۔ چمکتے ہوئے لیکن خالی۔ خوبصورت برانڈ اور رنگین لیبیل سے مزین لیکن اندر سے

خالی۔ کیا تمہیں کبھی کسی انسان کے خالی پن کو دیکھ کر کسی وجود کی کمی کا احساس نہیں ہوتا؟

”اُن صنفوں میں تو ہوتا ہے جیسے شیو کے بعد داڑھی کی کمی کا احساس ہوتا ہے! میں نے مسکرا کر کہا۔

”تم سے بحث کرنا بے کار ہے۔ کٹے نے چڑ کر کہا۔ اور مجھ سے منہ پھیر لیا۔ اُس نے اپنے دونوں ہاتھ اپنی چُلی داڑھی میں الجھا دیے۔ اور حُر میں لہجے میں بولا۔

”میں تو یہ نہیں کہتا کہ میرے اندر مجھ سے الگ کوئی رُوح ضرور موجود ہے۔

لیکن ایک تصویر ضرور موجود ہے۔ یا ایک تصویر کی خواہش ضرور موجود ہے۔

جس کے لئے میں ہمیشہ سے سرگرداں ہوں۔ یہ تصویر میں اب تک نہیں بنا سکا

حالانکہ میں نے اب تک سینکڑوں تصویریں بنا ڈالی ہیں۔ لیکن ان تصویروں

میں کہیں پر مجھے وہ تصویر نہ ملی جس کی مجھے تلاش ہے۔ بس خالی ڈبے ہی ملے۔

بہت ہوا تو یہ معلوم ہوا کہ اُس تصویر میں کہیں پر ایک رُوح تھی۔ جو ابھی اُٹھ

کر چلی گئی۔ و ان گوگ کی خالی کرسی کی طرح!

ہاں مگر ————— ایک بار —————!

مگر میں اُس کی بک بک سے ذرا بھی متاثر نہ ہوا۔ آپ عدالت میں ہر روز پیشیاں بھگتے والے سرکاری وکیل استغاثہ سے اس قسم کی توقع نہیں رکھ سکتے۔ اس لئے میں اُس کی باتوں سے قطعاً متاثر نہ ہو کر ایک تصویر

کی طرف دیکھنے لگا جو ایزل پر ٹنگی تھی۔ اور ابھی نامکمل تھی۔ یہ تصویر مٹی کے ایک گیلے کی تھی جس میں سے گلاب کے خوش رنگ پھول جھانک رہے تھے۔ گملا جگہ جگہ سے اس طرح ٹوٹا ہوا تھا جیسے کسی نے زور سے ہتھوڑا مار کر اُس کے ٹکڑے ٹکڑے کر دئے ہوں۔ پھر بھی گلاب کے پھول ہوا میں معلق تھے۔ اور اُن میں سے کرنیں پھوٹ رہی تھیں۔

”اس تصویر کا کیا مطلب ہے؟“ میں نے کٹے سے پوچھا۔
کوئی بے ہودہ سوزیلی خیال!

کٹے اٹھ کر یکایک اپنے ایزل کے پاس یوں کھڑا ہو گیا کہ جیسے کسی حملے سے بچاؤ کے لئے اپنی ایزل کی مدافعت اور حفاظت پر آمادہ ہو۔ آہستہ سے بولا۔

”تمہیں شان اُدکا سی مشہور آرٹس شاعر کے وہ مصرعے کا ہے کو یاد ہوں گے!“ تم گلاب کے گل دان کو توڑ سکتے ہو۔ لیکن فیضا پھر بھی پھولوں کی مہک سے رچی رہے گی!“

میں شرمندہ سا ہو گیا۔ سرکاری وکیل کو ہر روز ظلم سے واسطہ رہتا ہے۔ وہ ظلم میں جیتا ہے۔ اور اُس کی کیشن کھاتا ہے۔ میں نے اُس تصویر سے ہٹ کر اپنی نگاہیں کھڑکی کی طرف پھیریں جہاں ایک بڑے چوکھٹے پر ایک کالا کپڑا پڑا تھا۔ میں اُس چوکھٹے کی طرف بڑھنے ہوئے کہنے لگا۔

”یہ کیا ہے؟“

”اُسے مت چھوؤ۔“ یکا یک کُٹے چلا کر اور چھلانگ مار کر میرے اور کالے کپڑے سے ڈھکی ہوئی تصویر کے بیچ میں آگیا۔
”یہ تصویر میں تمہیں نہیں دکھاسکتا۔“
کیوں نہیں دکھاسکتے؟

اس لئے کہ اس تصویر کو دیکھنے کے لئے آنکھوں کی ضرورت ہے! میں نے ہنس کر کہا ”بھئی اس قدر نشے میں کوئی نہ ہو۔“ آنکھیں تو میں رکھتا ہوں۔ اپنی آنکھوں سے میں نے تمہاری ان دوسری تصویروں کو دیکھا ہے۔ اپنی آنکھوں سے کیا میں اس تصویر کو نہیں دیکھ سکتا۔
”ممکن ہے دیکھ لو۔ ممکن ہے نہ دیکھ سکو۔“ کُٹے نے یکا یک قریب کے صوفے پر گرتے ہوئے کہا۔ ”لیکن یہ تصویر میری زندگی کی محرومی اور اُسکی ناکامی کی سب سے بڑی داستان ہے۔ اور کوئی بھی اپنی محرومی اور ناکامی کی انتہائی ذلت کو کسی دوسرے پر واضح کرنا اچھا نہیں سمجھتا۔ یہ تصویر میری زندگی کا شاہکار ہے۔ میں سمجھتا ہوں اس سے بہتر تصویر میں نے آج تک نہیں بنائی۔ لیکن جہاں جہاں بھی میں نے اس تصویر کو نمائش کے لئے بھیجا۔ وہاں سے یہ تصویر انعام پائے بغیر واپس آگئی میری دوسری تصویروں کو انعام بھی ملا مگر میرے شاہکار کی آج تک کسی نے قدر نہ کی۔“

تصویریں پر رکھنے والے حج اس تصویر کے سامنے کھڑے ہوتے تھے۔ چند لمحے اسے دیکھتے تھے۔ پھر سر جھکا کر آگے چلے جاتے تھے۔ کیا وہ لوگ واقعی انہیں نہیں رکھتے؟ کیا وہ لوگ واقعی نہیں دیکھ سکتے۔ کہ میں نے اس تصویر میں کیا رکھ دیا ہے؟“

”کیا رکھ دیا ہے؟“ میں تصویر کو دیکھے بغیر کھٹے کے قریب صوفے میں دھنس گیا اور اس کے شلنے پر ہاتھ رکھ کر اس سے بڑی محبت سے بوجھا۔ کھٹے کی نگاہیں اس کا لے کپڑے پر جم گئیں۔ جیسے وہ کوئی سکرین کا پردہ ہو۔ وہ آہستہ آہستہ کہنے لگا۔

”وہ بڑی ملگھی سی شام تھی۔ اور میں اپنی سیکج ہک اور پینسل ہاتھ میں لئے کسی مزیدار کارٹون کی تلاش میں شہر کے بازاروں اور کوچوں سے چلتا، گھومتا، مڑتا، لوگوں سے بچتا، ٹکراتا، ایک ایسے علاقے میں پہنچ گیا جہاں اس سے پہلے میں کبھی نہ گیا تھا — یہاں گلیاں اس قدر تنگ و تاریک تھیں۔ موریوں میں غلاطت کے اتنے انبار جمع تھے۔ کوڑے کرکٹ کے ڈھیروں سے ایسی سڑاند آتی تھی کہ میں سوچنے لگا شاید اس علاقے کے مکینوں کی ناکیں نہ ہوتی ہوں گی۔ کیونکہ یہ تو ناممکن ہے کہ آدمی اپنے چہرے پر ایک ناک رکھے اور پھر ایسی جگہ وہ رہ سکے۔ دو تین جگہوں پر تاریکی میں ٹھوکر کھانے کے بعد مجھے خیال آیا کہ ان اندھیری گلیوں

میں ناک تو کیا آنکھ کی بھی ضرورت نہیں ہے۔ کیونکہ آنکھ روشنی کے لئے ہوتی ہے۔ اور روشنی کے بغیر کوئی تصویر نہیں بن سکتی۔ پھر میں ان اندھیری گلیوں میں کیوں گھوم رہا ہوں؟۔ میں نے گھبرا کر آسمان کی طرف نگاہ ڈالی۔ جو تاریک بادلوں سے گھرا ہوا ان گندی گلیوں پر ایک گردلی اور مٹیالی چھت کی طرح جھکا ہوا تھا۔

”بڑے جھکی ہو دوست!“ میں نے اُسے ٹوکتے ہوئے کہا۔ ”خدا کے لئے کسی طرح اصل موضوع تک تو پہنچو۔“

کٹے نے بے حد بے چین ہو کر کہا۔ ”موضوع اور موڈ میں ایک گہرا تعلق ہے۔ میں تمہیں کیسے سمجھاؤں اور کیونکر سمجھاؤں۔ اور کیسے بتاؤں اُس تاریک گلی کا ماحول جس کے کمر پر ایک روشن بازار شروع ہوتا تھا۔ اور جہاں پر اس تاریکی اور اُجالے کا اتصال تھا۔ وہاں پر بھلی کا ایک کھمبا تھا۔ پوسٹ آفس کا ایک لیٹر بکس تھا۔ پانی کا ایک ٹل تھا۔ قریب کے ہوٹل کے کوڑے کا ایک ڈھیر تھا۔ اور اس کے قریب چار پانچ بھکاری فٹ پاتھ پر بیٹھے بھیک مانگ رہے تھے۔“

”احمق! میں نے اُس سے پوچھا“ بھلا وہ بھیک کیوں مانگ رہے تھے؟ جہاں پر پانی کا ٹل ہو، بھلی کی روشنی ہو، گھر پر خط ڈالنے کے لئے لیٹر بکس ہو۔ اور ہوٹل کا لندیز کھانا ناہید۔ انسان کو اور کیا چاہئے؟۔ اچھے سے

اچھے فلیٹ میں ایک جگہ اتنی سہولتیں مشکل سے مل سکتی ہیں!“
 کپٹن نے غصے میں کہا۔ ”کیا تم ہر جگہ سرکاری وکیل بنے رہتے ہو؟
 کبھی کسی جگہ انسان نہیں بن سکتے؟ مصیبت اور درد کا مذاق اڑائے
 بغیر نہیں رہ سکتے؟ روشنی اور تاریکی کے اتصال پر کھڑے ہو کر تمہارا
 ضمیر کا پنے کیوں لگتا ہے۔؟ کیوں سہارا لینے کی کوشش کرتا ہے۔؟
 بہر حال مجھے تم سے کیا واسطہ! آج تم ایک مصوّر کے کمرے میں آئے ہو۔
 ابھی تھوڑی دیر میں اس ماحول سے جدا ہو کر اپنے روشن ماحول میں
 چلے جاؤ گے۔ اور تم زندگی بھر اس تصویر کو نہ دیکھ سکو گے کیونکہ اب تو
 میں نے اس تصویر کو کسی نمائش میں بھیجنے کا خیال بھی ترک کر دیا ہے۔ وہ
 سب کے سب تصویریں پر کھینچنے والے تمہاری طرح سرکاری وکیل ہیں۔“
 میں چپ ہو گیا۔ دُور گھڑیاں نے تین بجائے۔ کپٹن چونک کر بولا۔
 ”تاریکی جا رہی ہے اچالا آ رہا ہے۔ لیکن میری تصویر کی قسمت میں نہ جانے
 کب تک تاریکی لکھی ہے؟ میں اس تصویر کو نہیں بھول سکتا۔ وہ
 بھکاری عورت لیٹر بکس کا سہارا لے جانے والی کتنے دنوں کی بھوک کی
 پیاسی وہیں پڑی تھی۔ دوسرے فقیر بھی اپنی کمزور آواز میں صدا
 لگا لیتے تھے۔ لیکن وہ بھکاری عورت سب سے الگ تھلک لیٹر بکس سے
 لگی ہوئی چپ چاپ فضا کو گھور رہی تھی۔ اُسے کس کے خدا کا انتظار

تھا؟ — مگر کیسی مایوس نظر تھی اُس کی جیسے اُسکی قسمت کا لیٹر کیس
اب کبھی نہ کھلے گا۔ وہ بالکل برہنہ تھی۔ صرف رانوں پر ایک ذرا سا چھٹا
تھا۔ ورنہ وہ بالکل برہنہ تھی۔ اور اپنے جسم کی برہنگی سے بالکل بے نیاز
پڑی تھی۔ لیکن اُس کے جسم کی برہنگی پر کسی غریبانی کا شبہ نہ ہوتا تھا۔ بس
ایسا محسوس ہوتا تھا۔ جیسے بارش کی جھڑی اور آفتاب کی تمازت اور
کھلی ہوا کے تھپڑوں اور فٹ پاتھ کے ننگے پتھروں کی رگڑ کھا کھا کر
اُس کے کپڑوں کا ہر تار ناپید ہو چکا ہے۔ صرف ایک صیغہ اتن ڈھانکنے
کو رہ گیا ہے۔ جس کو اُس نے اپنی رانوں پر ڈال کر اپنی طرف سے ستر پوشی
کر لی تھی۔ برہنہ ہوتے ہوئے بھی وہ عورت بالکل برہنہ نہ تھی کیونکہ جسم
کے ہر حصے پر میل کی اتنی تہیں جم چکی تھیں جیسے وہ عورت نہ ہو کورسے
کے ڈھیر پر پڑا ہوا ایک زنگ آلودہ لوہے کا ٹکڑا ہوا بے کار، بے مصرف
بے جس، بے صورت، بے ہنگم، بد نما، شاید یہ عورت کبھی گلاب ہوگی شاید
یہ بد ہیئت پستان کسی معصوم بچے کے لبوں میں دودھ کا لبریز جام بن
گئے ہوں گے۔ شاید کبھی ان ہونٹوں کی نازک پنکھڑیوں سے کسی شاعر
کو گلاب کی مہک آئی ہوگی۔ شاید کسی صا ہی کے کس موڑ پر یہ عورت بھی
ایک خوب صورت گل دان میں رکھی گئی ہوگی۔ لیکن آج وہ گل دان
توٹ چکا ہے۔ وہ گلاب مسلا جا چکا ہے۔ آج اُس گلاب کی مہک بھی

باقی نہیں ہے۔ شاید شان ادکاسی نے جو کہا تھا وہ بالکل جھوٹ تھا۔
 "تم گلدران کو توڑ سکتے ہو۔ لیکن پھولوں کی مہک پھر بھی فضا میں
 زچھی رہے گی۔"

"کدھر ہے شان ادکاسی! آئے اپنے آرلینڈ کے خوبصورت مرغزاروں
 سے اور اس عورت کی زندگی کا نوحہ دیکھے!"

"ایسا میں سوچ رہا تھا۔ اور کھڑا کھڑا یہی طے کر رہا تھا کہ میرے
 سامنے جو کچھ ہے وہ کارٹون ہے۔ یا تصویر ہے؟ میں نے ابھی اپنی سیکیج
 بک کھولی ہی تھی کہ اتنے میں پولیس کی جیب کی وحشتناک سائرن سنائی
 دی۔ ایک کے بعد دوسری معلوم ہوا محکمہ صفائی کے وزیر ادھر سے گزرنے
 والے ہیں۔ اس لئے سڑک پر سے ٹریفک ہٹایا جا رہا تھا۔ اور فٹ پاتھ
 کے جمگھٹ کو کم کیا جا رہا تھا۔ پھیری والے اٹھ اٹھ کر فٹ پاتھ سے
 سرکنے لگے۔ بھیک مانگنے والے ادھر ادھر بھاگنے لگے۔ مگر میں نے دیکھا
 کہ وہ بھکاری عورت وہیں کی وہیں پڑی رہی۔"

اتنے میں ایک جیب لیٹر بکس کے قریب آ کر رکی۔ اُس میں سے پولیس
 کے دو سپاہی اترے اور انھوں نے چلا کے اُس بھکاری عورت سے کہا۔
 ہے! اٹھو یہاں سے! وزیر صاحب کی سواری آرہی ہے۔
 بھکاری عورت نے اپنی آنکھیں کھولیں۔ بڑی بے بسی سے اپنے

چاروں طرف دیکھا۔ پھر اُس سے بھی زیادہ بے بسی سے اپنی برہنگی کو دیکھا۔ اُس کے بدن پر صرف ایک چھوٹا سا چیتھڑا تھا۔ جسے اُس نے اپنی رانوں پر ڈال رکھا تھا۔ اُس سے اُس کی ستر پوشی ہو گئی تھی۔ اب وہ اُٹھے تو اپنی ستر پوشی کیسے کرے؟

اُس نے بڑی بے بس نگاہوں سے پولیس کے ستر یوں کی طرف دیکھا۔ لیکن ہر شخص تو نگاہوں کی مجبوری نہیں پڑھ سکتا۔ ورنہ آج یہ دنیا بہت مختلف ہوتی۔ !

”ہے اُٹھو یہاں سے آپولیس کے دونوں سپاہی اُسے اُٹھانے کے لئے آگے بڑھے۔“

وہ بھکاری عورت یکایک گھبرا کر اُٹھ کھڑی ہوئی۔ اب وہ مادرِ زاد نگلی تھی۔ بالکل برہنہ، چیتھڑا فٹ پاتھ کے فرش پر گر گیا تھا۔ اُس نے گھبرا کر اُسے فرش سے اُٹھا لیا۔ اگلے چند لمحوں میں اُسے فیصلہ کرنا تھا کہ وہ اُسے کہاں رکھے۔ اپنی رانوں پر یا اپنے پستانوں پر۔ یا کہیں اور۔ اُس کے چہرے پر ایک رنگ آتا تھا ایک رنگ جاتا تھا۔

یکایک اُس نے اپنے چاروں طرف اُن بے حیا اور بے شرم نگاہوں کو دیکھا جو گویا اُس کے بدن کے رویں، رویں میں گھسی بہا رہی تھیں۔ اُس عورت نے گھبرا کر اور شرما کر یکایک اپنا چہرہ اُس گندے چیتھڑے

میں چُپا لیا۔ اور باقی سارے جسم کو برہنہ چھوڑ کر میا ہیوں کے ساتھ ساتھ آگے کو چل دی۔

”تم گلہ دان کو توڑ کر ریزہ ریزہ کر سکتے ہو۔ لیکن گلاب کی مہک پھر بھی فضا میں رچی رہے گی۔“

یہ ایک کھٹے نے اپنا چہرہ اپنے دونوں ہاتھوں میں چُپا لیا۔ اور سسک سسک کر بچوں کی طرح رونے لگا۔

بہت دیر تک میں اُس جو کھٹے پر پڑے ہوئے کالے کپڑے کے سامنے کھڑا رہا۔ کتنی ہی صدیاں، کتنے ہی ہزاروں سال گویا گزر گئے۔ اور میں اُس کالے کپڑے کے سامنے کھڑا رہا۔ اور مجھ میں ہمت ہی نہ تھی کہ میں اُس کالے کپڑے کو ہٹا کر اُس تصویر کو دیکھوں۔

لیکن آخر کار میں نے ہمت کر کے ایک ہی جھٹکے میں اُس تصویر کو منگوا کر دیا۔ تصویر کو دیکھتے ہی میں چونک کر بے اختیار پیچھے ہٹ گیا۔

اُس تصویر کو دیکھ کر مجھے ایسا محسوس ہوا جیسے میں سرکاری وکیل نہیں ہوں۔ میں مُلزم ہوں۔ اور مجرموں کے کٹہرے میں کھڑا ہوں!

دُودھ کا دُودھ پانی کا پانی

چونکہ بہار میں کوئی قحط نہیں ہے۔ اور کہیں پر بھکری نہیں ہے۔
اسی لئے تو شامو بہاری ساکن موضع پتیا، ضلع مظفر پور اپنے گاؤں
سے بھاگ کر زندہ اور صحیح سلامت بمبئی پہنچ گیا تھا۔ اگر بھکری ہوتی تو
وہ کیوں نہ اپنے ہی گاؤں میں بھوک سے مر جاتا۔ بمبئی کیسے پہنچتا؟ اور
صرف روٹی کپڑے پر نوکری کیسے تلاش کرتا؟ میں تو چھوٹی چھوٹی باتوں سے
بڑی بڑی باتوں کے متعلق بھانپ جایا کرتا ہوں۔ شامو کی آمد سے میں نے
یہ بھی معلوم کر لیا ہے کہ بہار میں کہیں پر بھکری نہیں ہے۔ گورنمنٹ بالکل
سچ کہتی ہے۔ اور یہ اخبار والے بالکل جھوٹ بولتے ہیں۔

جب شامو بہاری کو میں گھر لے کے آیا تو بکشمی بے حد خفا ہوئی۔
ساڑی کے پلو میں لٹکا ہوا جا بیوں کا چھٹا گھلتے ہوئے بولی: آخر تم
کیا چاہتے ہو۔ میں کوئی کام نہ کروں۔ بیٹھ بیٹھ کر موٹی ہوتی جاؤں۔ اور
تم بڑے آرام سے چند سالوں کے بعد کوئی دوسری نازک بانگی لے آؤ۔
نہیں جی۔ میں نہ سنیوں گی۔ میں اس نوکر کو نکال دوں گی۔

میں نے کہا: "سُنا لکشمی۔ تمہیں — ذرا سوچو تو پیاری لکشمی تمہیں

اس گھر میں کتنا کام کرنا پڑتا ہے؟"

"کیا کام کرنا پڑتا ہے؟ لکشمی بھرک کر بولی: "میں گھر میں آدمی ہی

کتنے ہیں۔ ایک تم ہو۔ حالانکہ مجھے اس میں شبہ ہے۔ ایک میں ہوں۔ ایک

میرا چھوٹا بھائی ہے۔ دو تمہارے بڑے بھائی ہیں۔ ایک تمہارا باپ ہے۔

ایک میری بیچاری بڑھی ماں ہے۔ پانچ ہمارے بچے ہیں جن میں سب کے

چھوٹا ہمارا رکتیو چار سال کا ہے۔ گھر کے آدمی ہی کتنے ہیں؟ کیا تم نے

مجھے اپنا بیج سمجھ رکھا ہے؟"

"سُنا ڈارلنگ۔ آجکل کے نوکر تو بس گھر کی شہ بھاہوتے ہیں۔ کام

سارا تو تمہیں خود ہی کرنا پڑے گا۔ گزشتہ بارہ سالوں کی طرح!

"تب ٹھیک ہے مگر اسے تنخواہ کیا دینا پڑے گی؟"

"کچھ نہیں۔ بس روٹی کپڑا۔"

"بس روٹی کپڑا؟ لکشمی زور سے چلائی۔ اُس کی آنکھیں حیرت

سے پٹی کی پٹی رہ گئیں۔ پھر وہ کچھ لمحے بیسویں صدی کے اس نئے

معجزے یعنی شیا مو بہاری کو حیرت سے تکتی رہی جو صرف روٹی کپڑے پر

کام کرنے کے لئے آمادہ تھا۔ پھر میری طرف مڑ کر شکایت آمیز لہجے میں

بولی: "تم تو کہتے تھے بہار میں قحط! —"

”بالکل نہیں“ میں نے کہا۔ ”بلکہ اس محض روٹی کپڑے پر قناعت کرنے والے نوکر کو دیکھ کر بمبئی میں بھی قحط نہ آنے کا اندیشہ پیدا ہو چلا ہے۔“

”تب تو ٹھیک ہے“ لکشمی نے سر ہلا کر کہا۔ ”چل رے شیا مو اُس کمرے میں جھاڑو دے۔“ جھاڑو دینے کا حکم بجالاتے ہوئے جب شیا مو نے جواب میں غسل خانے کا ٹوٹا پیش کیا تو لکشمی چند لمحوں کے لئے کچھ حیران سی رہ گئی۔ بعد میں جب کدو کش مانگنے پر لکشمی کو چٹا ملا اور مجھے تو لیا مانگنے پر جوتا پیش کیا گیا۔ تو میں سمجھ گیا کہ بہار میں نہ صرف یہ کہ قحط نہیں ہے۔ بلکہ وہاں پر ایک زبان ایسی بھی بولی جاتی ہے جس کا نام میتھلی ہے۔ اور جو ہماری زبان سے بہت مختلف ہے۔ اس سے پہلے میں میتھلی کو بھاشا کا درجہ دینے کے لئے ہرگز ہرگز تیار نہ تھا۔ کیونکہ ہندوستانی و دھان میں میتھلی بھاشا کا کہیں کوئی ذکر نہیں ہے۔

بہر حال آدمی اپنے تجربے سے سیکھتا ہے۔ میں نے لکشمی سے اسکا ذکر کیا۔ چلو احتیاج ہی ہوا اب تمہیں میتھلی بھاشا بھی سیکھنا پڑے گی۔

بہت عرصے سے تم نے لکھنا پڑھنا چھوڑ رکھا تھا۔

چھ ماہ کے عرصے ہی میں شیا مو گھر کے کاموں میں طاق ہو گیا۔ کچھ ہم نے اُس کی بھاشا سیکھ لی۔ کچھ اُس نے ہماری غفلت سے

فائدہ اٹھانا سیکھ لیا۔ ایک سال کے عرصے ہی میں اُس نے ہر اتوار کو چھٹی لیکر سینما جانا شروع کر دیا۔ اور دو روپے نقد تنخواہ کا مطالبہ کرنے لگا۔ جو دوسرے سال پانچ روپے پہنچ گئی۔ اب وہ اپنی ملازمت کے تیسرے سال میں تھا۔ اب اُس نے اپنی چٹیا منڈا ڈالی تھی۔ انگریزی بال رکھ لئے تھے۔ اور دوسرے فیشن ایل گھروں کے نوکروں کی طرح نیکر اور ریش شرٹ میں گھومتا تھا۔ اور میٹھلی کے بجائے بمبئی کی بازاری زبان میں گفتگو کرنے لگا تھا۔ جب لوگ اپنے ملک کی بھاشا اور سنسکرتی کو بھول جاتے ہیں تو مجھے برا دکھ ہوتا ہے۔ رُوٹی کپڑا مانگتے مانگتے جب لوگ اپنی ملازمت کے تیسرے سال ہی میں دس روپے تنخواہ کا مطالبہ کرنے لگتے ہیں تو میرا جی چاہتا ہے کہ فوراً اُٹھ کر مل اور نرزا یسوسی ایشن کا ممبر بن جاؤں۔ ہم ہندوستانیوں میں اگر کوئی کمی ہے تو صرف کردار کی۔ اور جب تک فرد کا کردار اونچا نہیں ہوگا، یہ قوم کیسے اونچی ہو سکتی ہے۔ مگر میں نے شیامو کو دس روپے تنخواہ دینا بھی منظور کر لیا۔ ایک تو اس لئے بھی کہ محلے میں دوسرے نوکروں کی تنخواہیں اُس سے کہیں زیادہ تھیں۔ پھر یہ بھی بات ہے کہ سچانے کیوں میرے دل میں غریبوں کے لئے بڑا درد ہے۔ اس کے علاوہ شیامو گھر کے لوگوں کا مزاج خوب سمجھ چکا ہے۔ یا یوں کہنا چاہئے کہ گھر کے سب لوگ نوکر کا مزاج

خوب سمجھ چکے ہیں۔ نیا نوکر آئے گا تو اُس کا مزاج سمجھنے میں بڑی دقت ہوگی۔ پھر یہ بات بھی ہے کہ شیا مو میں ہزار نقائص پیدا ہو گئے ہوں وہ گھر کا کام بڑی دیکھپی سے کرتا ہے۔ اور ہر وقت کام میں جُٹا رہتا ہے۔ کبھی بیمار نہیں پڑتا۔ اور بھی پانی تو ایسا خراب ہے کہ یہاں آکر مٹے کٹے نوکر بھی ہفتے میں دوبار بیمار پڑ جاتے ہیں۔ اور مجھے صحت مند چاق چوبند لوگ بہت اچھے لگتے ہیں۔ فرد کی صحت پر قوم کی صحت کا دار و مدار ہے۔ علیٰ ہذا القیاس!

شیا مو کی ملازمت کے تیسرے سال ایک عجیب واقعہ ہوا۔ اُن دنوں لکشمی کو چوتھا ماہ لگ رہا تھا۔ اور وہ بیماری آئیو ا لے بچے کے لئے کپڑے اور دیگر سامان تیار کر رہی تھی۔ اُس نے بڑی محنت سے خوبصورت سے ننھے ننھے سے چہ فراک بنائے۔ کہ اُس میں سے دو فراک غائب ہو گئے۔ کچھ سمجھ میں نہ آیا۔ کہ اُن دو ننھے ننھے فراکوں کو خیرانے والا کون ہو سکتا ہے۔ گھر بھر میں ڈھونڈ لیا، لیکن فراک نہ ملے۔ پل بھر کے لئے شیا مو پر شبہ کیا گیا۔ لیکن پھر دوسرے لمحے ہی میں ہنس کر اس خیال کو دل سے دور کر دیا گیا۔ اب اگر گھر کے کسی بڑے آدمی کا کپڑا ہوتا تو فوراً سب سے

پہلے دھیان اُسی طرف جاتا۔ اُس کے بعد مُنہ کے لئے ایک پیاری سی
 دُلانی جسے لکشمی نے بڑی محنت اور عرق ریزی سے نگندا تھا اچانک
 گھر سے غائب ہو گئی۔ محلے کی بوڑھیوں نے مشورہ دیا کہ کسی جھاڑ
 پھونک والے کو بلانا چاہئے۔ ہو نہ ہو گھر پر کسی آسیدب کا سایہ
 پڑ رہا ہے۔ جو آنے والے بچے کے لئے خطرناک ہے۔ لکشمی نے
 ڈر کر مجھ سے التجا کی۔ میں دراصل اس قسم کے ڈھکوسلوں میں یقین
 نہیں مگر میں کسی دوسرے کے مذہبی عقائد میں بھی دخل اندازی
 نہیں کرتا۔ پھر ہندوستان میں تو ایک لادینی ریاست قائم ہو چکی
 ہے۔ اس لئے میرے لئے یعنی ایک پُر امن شہری کے لئے یہ اور بھی
 لازم تھا کہ میں لکشمی کے عقائد کا احترام کرتے ہوئے پنڈت گردھر پرشاد کو
 گھر پر دعوت دوں۔ اور پنڈت گردھر پرشاد سات دن ہمارے گھر آکر
 جا پ کرتے رہے۔ جس سے گھر کی ساری فضا ایک دم بدل گئی۔ ماحول روشن
 روشن سا معلوم ہونے لگا۔ لکشمی کی دلی بشارت عود کر آئی۔ اور اُس کے
 بعد سے گھر میں اس قسم کی چوریوں کا سلسلہ بھی یک بخت منقطع ہو گیا جس
 اس خیال کو مزید تقویت پہنچی کہ ہو نہ ہو گھر میں کوئی سایہ تھا جو
 پنڈت جی کے جا پ سے ڈر کر کہیں چلا گیا ہے۔ اُس دن سے میں نے
 گھر والوں کے مذہبی عقائد میں دخل دینا اور بھی کم کر دیا ہے۔ بلکہ

دودھ کا دودھ پانی کا پانی

لکشمی کے پیہم اصرار پر دفتر میں اپنی ترقی کے لئے بھی پنڈت جی سے جاپ کرانا شروع کر دیا ہے۔ حالانکہ اپنے خیال پر اس سختی سے کاربند ہوں لیکن اگر میرے ایک ذرا سے جاپ کرانے سے گھر کی لکشمی خوش رہتی ہے تو میرا کیا ہرج ہوتا ہے۔؟

تین ماہ کے بعد لکشمی نے یکا یک شکایت کی۔ ”دودھ میں پانی ملا ہوتا ہے۔ دودن سے دیکھ رہی ہوں۔ دودھ کا ذائقہ ہی بدل گیا ہے!“ میں نے کہا۔ ”دودھ کا نہیں، تمہاری زبان کا ذائقہ بدل گیا ہے۔ اس حالت میں ایسا ہی ہوتا ہے۔“

لکشمی بولی۔ ”یہ دودھ پی کر مجھے اُبکائیاں آنے لگتی ہیں۔“
”اُبکائیاں بھی آتی ہیں۔“ میں نے تسلی دیکر کہا۔ ”کیا اتنی جلدی بھول گئیں؟“

”میں اندھی نہیں ہوں۔“ لکشمی نے جل کر کہا۔ ”جو اچھے اور بُرے دودھ میں تمیز نہ کر سکوں۔ ضرور کوئی نہ کوئی اس دودھ میں ملاوٹ کر رہا ہے۔“

”سرکاری ڈیری سے سر بہ مہر بوتل میں بند دودھ آتا ہے۔ یہ دودھ نچا بھس کیسے ہو سکتا ہے؟“
”دودھ ایک دم پُرانا ہے۔“ لکشمی نے جھٹاکے کہا۔ ”تم خود جکھ کے

دیکھو!

شادی کے بعد میں تو دودھ کا ذائقہ ہی بھول گیا۔ بچوں
 ہی کے لئے پورا نہیں ہوتا۔ مجھے کیا معلوم ہوگا۔ لیکن جب نکتہ کی
 بے چاری بڑھی ماں نے جو ہر دم کا دیکھے سے لگی لگی حکم چلا یا کرتی
 تھیں اور نوے سال کی عمر پر بھی مرنے کا نام نہ لیتی تھیں دودھ کے
 متعلق شکایت کی تو مجھے غور کرنا پڑا۔ مگر غور کروں تو کیا کروں۔ گذشتہ
 تین سال میں شیا مونے ایک بار بھی دودھ کی چوری نہ کی تھی۔ ایک پانی
 کی چیز ادھر سے ادھر نہ کی تھی۔ پھر اسٹیشن کے پاس جو سرکاری ڈیری
 کی شاخ ہے وہاں سے ہر بند بوتل آتی تھی۔ ہر روز صبح سات بجے
 شیا مونے ڈیری کی شاخ پر جا کے کیڑ لگاتا تھا، اور اپنی باری پر بوتل
 لیکر گھر آتا تھا۔ گھر پر آکر سب کے سامنے کھانے کی میز پر دودھ
 کی بوتل رکھ دیتا تھا۔ ہر شخص دیکھ سکتا تھا کہ ہر سلامت ہے۔
 اب ڈیری والے دودھ میں پانی ڈالتے ہوں تو دوسری بات ہے۔
 اگر ایسا ہو تو محلے والے — دوسرے گھروں کے لوگ جہاں
 پر بھی اس سرکاری ڈیری سے دودھ آتا ہے کیوں شکایت نہیں کرتے۔
 اکیلی نکتہ ہی کو یہ شکایت کیوں ہے۔ ہو نہ ہو نکتہ کی زبان کا ذائقہ
 بدل چکا ہے۔ اور وہ بڑھی ماں تو سٹھیا گئی ہیں۔ یا اپنی بچی کی ہاں

دودھ کا دودھ پانی کا پانی

میں ہاں ملا رہی ہیں۔ اس لئے میں نے اچھی طرح سے سوچ ساچ
کے بکشتی کو ڈانٹ دیا۔

لیکن جب میرے ڈانٹنے پر بھی بکشتی کی شکایت رفع نہ ہوئی تو
میں نے شیامو سے کہہ دیا۔

”آج سے دودھ کی بوتل میں خود لایا کرونگا۔ تم گھر کا دوسرا
کام کرو۔“

شیامو کو برا تو بہت معلوم ہوا۔ مگر فرمانبردار نہ ہو کر تھا۔ اچھا جناب
کہہ کر سر جھکا کے کچن میں چلا گیا۔

دوسرے دن جب سات بجاتے بجاتے گھڑی نے آٹھ بجائے
تو میں بہ ہزار دقت پلنگ سے اٹھ کر شادی کرنے کی حماقت پر
نفریں بھیجتا ہوا کچن میں چلا گیا۔ کچن میں شیامو منہ بسور سے
کھڑا تھا۔ میں نے اُس سے ایک خالی حبو لا طلب کیا۔ اُس میں
دودھ کی خالی بوتل کو ڈالا۔ دودھ کا راشن کارڈ جیب میں رکھا۔
اور اسٹیشن پر دودھ لینے کے لئے روانہ ہوا۔ دیر ہو چکی تھی۔ آگے
جب ڈیری کی شاخ پر پہنچا جہاں سے دودھ ملتا ہے وہیں پر
نو کروں کا ایک لمبا کیو پہلے سے موجود تھا۔ میرے آگے ایک

سانولی کھتری دہلی پتلی نوکرانی تھی جس کے چہرے پر پرچھائیاں
تھیں اور جو بڑی مشکل سے سانس لیتی تھی۔ اور جس کے پیٹ
میں غالباً نو ماہ کا بچہ ہو گا۔ قرآن سے معلوم ہوتا تھا کہ ابھی بچہ
جن دے گی۔ اُس کے ہونٹوں پر پٹریاں جمی تھیں۔ اور جب
اُس نے مجھے اپنے پیچھے آکر کھڑے دیکھا تو اُس کی آنکھیں
اکدم سے سجھ سی گئیں۔ اور وہ بیحد بزمردہ اور اُداس سی نظر آنے
لگی۔ لیکن میں نے اُس کا کوئی خیال نہ کیا۔ کیونکہ میں نے دیکھا ہے
کہ صنف نازک پر مجھے دیکھ کر اس طرح کا ردِ عمل ہوتا ہے۔ میں
نے اپنی پتلی سی گردن کو ذرا سا اونچا کیا اور نگاہیں اُٹھا کے دیکھنے
لگا کہ ابھی کیوں کتنا باقی ہے۔

یہ ایک اُس لڑکی نے کہا۔ "آج شام وہ نہیں آیا؟"

میں نے بڑی نخوت سے جواب دیا۔ "نہیں!"

"نہیں" میں کچھ اس طرح کے جملے بھی شامل تھے۔ تم کون ہوتی

ہو مجھ سے یہ سوال کرنے والی؟ میں نوکر پیشہ لوگوں میں سے

نہیں ہوں۔ میں یہاں ہر روز دودھ لینے نہیں آتا۔ میں اس قسم

کے ذلیل کام خود نہیں کیا کرتا۔ تمہاری یہ مجال کہ آج تم ایک نوکرانی

ہو کر مجھ سے یوں بے تکلفی سے سوال کر رہی ہو۔ صرف اس لئے کہ

دودھ کا دودھ پانی کا پانی

میں تمہارے پیچھے کیوں میں کھڑا ہوں۔ کوئی بات نہیں ہے؟ میں اس کا علاج ڈھونڈ نکالوں گا۔ میں آج ہی سرکاری ڈیری کے منیجر کو خط لکھتا ہوں۔ کہ وہ ڈیری کی ہر شاخ پر دو کیو لگو اے۔ ایک نوکروں کے لئے۔ دوسرا نوکروں کے مالکوں کے لئے۔ ورنہ لائینڈ آرڈر کے لئے سخت خطرہ ہے! ہونہ! ”

اُس لڑکی نے بڑے متجیانہ انداز میں مجھ سے پوچھا۔ ”کیا وہ بیمار ہے؟“

”نہیں بالکل ٹھیک ہے۔ مگر آج سے وہ یہاں دودھ لینے نہیں آئے گا۔“ میں نے فیصلہ کن لہجے میں کہا۔
وہ چپ ہو گئی۔

وہ بار بار کبھی اپنا ایک پاؤں اٹھاتی کبھی دوسرا۔ آرام لینے کی کوشش کرتی۔ مگر کیو آخر کیو ہے۔ یہاں ہر شخص کی اپنی باری پر باری آتی ہے۔ بارے اُس کی باری بھی آگئی۔ اور اُس نے اپنے مالک کے گھر کے لئے ایک چھوٹی بوتل میں دودھ لے لیا۔ پھر میری باری آگئی۔ اور مجھے بڑی بوتل مل گئی۔ بوتل لیکر جب میں پاٹا تو وہ لڑکی میرے سامنے کھڑی تھی۔ اور اس گرسنہ نگاہوں سے دودھ کی بوتل کی طرف دیکھ رہی تھی جیسے ایک ہی گھونٹ میں اُسے پی جائے گی۔ اُس نے

مُنہ سے تو کچھ نہ کہا۔ لیکن اُس کا آگے بڑھا ہوا دستِ طلب کی طرح پیٹ
گو یا مجھ سے کہہ رہا تھا۔

”میں خود تو کچھ نہیں چاہتی اور مجھے کچھ چاہئے بھی نہیں لیکن میرے

اندر جو یہ معصوم جان ہے۔ یہ جو ظالم بو تھرا ہے۔ جو میرا دن رات خون

چوستا ہے۔ اس کی طلب کو میں کیا کروں۔ میں ایک غریب نوکرائی ہوں

جسے خود پیٹ بھر کر کے روٹی نصیب نہیں ہوتی۔ میں پھر اس آئینہ والی

جان کے تقاضے کیسے پورے کروں۔ یہ دودھ مجھے دیدہ۔ یہ دودھ

مجھے دیدہ۔۔۔ بھگوان کے لئے۔۔۔ اب صرف چند دنوں

کی بات ہے۔ پھر بھگوان میرے سینے میں دودھ اتار دیگا۔ پھر میں

تم سے کبھی اس دودھ کی بھیک نہ مانگوں گی۔“

میں نے دودھ کی بوتل جھولے میں ڈالتے ہوئے اُس سے

پوچھا۔ ”تم شاید سوچ جانتی ہو؟“

”وہ میرا گھر والا ہے اُس لڑکی نے آہستہ سے کہا اور اُس کی

بڑی بڑی پلکیں حیا سے اُس کے رخساروں پر جھج گئیں۔ میں یکبارگی

چونکا پھر کچھ دیر خاموش رہ کر وہاں سے پلٹ کر اپنے گھر جانے والی

بس میں سوار ہو گیا۔

دودھ کا دودھ پانی کا پانی

گھر پہنچتے ہی لکشمی نے مجھے اپنے کمرے میں بلایا۔ پوچھنے لگی
”کیا معلوم ہوا؟“

”یہی معلوم ہوا کہ بہار میں قحط ہے۔ میتھی ایک خوبصورت زبان
ہے۔ اور ہر نوکر ایک دل رکھتا ہے۔“
”کیا مطلب؟“

”مطلب یہ کہ کوئی امیر گھر سے ایک ننھی سی دلالی اس لئے چراتا ہے
کہ کسی کی بے آسرا جان کو تھوڑی سی حرارت مل جائے۔ کوئی ہمیں
دودھ میں پانی ملا کے اس لئے پلاتا ہے کہ کسی کی زندگی کو تھوڑا سا
آبِ حیات مل جائے۔ لکشمی اس دنیا میں بچوں کی دلائیاں اور
دودھ کی بوتلیں اس قدر کم کیوں ہیں؟“

لکشمی کچھ نہ سمجھی حیرت سے میرا منہ دیکھنے لگی میں کمرے سے باہر چلا آیا۔
باہر شامو اپنا بستر باندھ رہا تھا۔ اور نوکری چھوڑ کر جانے کے
لئے بے تاب تھا۔

میں نے کہا: ”شامو کل سے دودھ تم ہی لایا کرو گے۔ میں نے
تحقیقات کر لی ہیں۔ تمہارا لایا ہوا دودھ بے حد میٹھا اور عمدہ ہے۔
صرف دنیا کا ذائقہ بدل چکا ہے۔“

بلی اور وزیر

شری اُپادھیائے کا ارادہ قطعی طور پر روزِ برجنے کا نہیں تھا۔ وہ گل شاہ تارا میں ایک معمولی سے دیکھتے تھے۔ گل قنار، سدھ کر دھوج اور جوارش کمونی مر واریہ والی بچتے تھے۔ مگر قصہ یہ ہوا کہ ایک دفعہ چیف منسٹر کے بھانجے کو جس کا اُسی گل میں کوئلوں کا ڈیو تھا، پھینک دیا گیا۔ اور وہ شری اُپادھیائے کے علاج سے ٹھیک ہو گیا۔ اُس نے بر سبیل تذکرہ چیف منسٹر سے شری اُپادھیائے کا اس کا ذکر کر دیا۔ چیف منسٹر کو عرصے سے بواسیر کی بیماری تھی، اور کسی طرح ٹھیک نہ ہوتی تھی۔ چیف منسٹر نے اپنے بھانجے کے اصرار پر شری اُپادھیائے کو بلا بھیجا۔ اور اُن کا علاج شروع کر دیا۔ بد قسمتی سے چیف منسٹر جی کی پرانی بواسیر چھ مہینوں میں ہی اُپادھیائے جی کے علاج سے ٹھیک ہو گئی۔ اب کیا تھا۔ شری اُپادھیائے چیف منسٹر کے خاندانی حکیم ہو گئے۔ اُن کا شمار چیف منسٹر کے اپنے آدمیوں میں ہونے لگا۔ شری اُپادھیائے جی کی حکمت وہ چلی کہ انھیں ایک سال کے

عرصے میں ہی اپنے مریضوں کو دیکھنے کے لئے ایک گاڑی خریدی پڑی۔
گھر سے ہنگلے میں رہنا پڑا، ہنگلے میں ٹیلیفون لگانا پڑا۔ بینک میں اکاؤنٹ
کھولنا پڑا۔ غرضیکہ چیف منسٹر صاحب کی دوستی اُن کے لئے اچھی خاصی
مصیبت بن گئی۔

لیکن یہ سیاسی آدمی آپ تو جانتے ہیں ایک دفعہ جس کے پیچھے
پڑ جائیں، زندگی بھر اسے چسپن نہیں لینے دیتے۔ ایک دن اُپادھیائے جی
کو چیف منسٹر نے بلایا اور کہا، "اُپادھیائے جی۔ آپ تو ہمارے اپنے ہی
آدمی ہیں آپ جتنا منڈل کے سکرٹری کیوں نہیں ہو جاتے۔ اُپادھیائے جی
نے بہت انکار کیا ہوئے" سرکار میں آج کل مارا لحم اور دراکشا کو مارا
ایک نئی دوا بنانے میں مصروف ہوں۔ یوں سمجھئے گویا حکمت میں بید
کا پوند لگا رہا ہوں۔ دیکھئے اب اس قلم سازی سے کون سی نئی چیز
نکلنی ہے۔

"کون سی نکلے گی؟" چیف منسٹر نے دلچسپی لیتے ہوئے پوچھا۔
"یہ تو مجھے معلوم نہیں!"

اس پر چیف منسٹر نے اور حیران ہو کر پوچھا۔ مگر یہ دوا جو ابھی آپ کو
معلوم نہیں کہ کیا ہوگی کس غرض کے لئے ہوگی؟
"یہ بھی معلوم نہیں! شری اُپادھیائے جی نے بڑی صاف گوئی سے کہا۔

دراصل بات یہ ہے سرکار کہ انگریزی طریقہ علاج میں پہلے بیماری
ڈھونڈھی جاتی ہے، بعد میں اُس کا علاج دستیاب ہوتا ہے۔ ہم لوگ
پہلے دوا بنا لیتے ہیں بعد میں اُس کے لئے بیماری ڈھونڈتے ہیں۔“

تو بالکل ٹھیک ہے "اچیف منسٹر نے سر ہلکے کہا۔" آپ پہلے
جنتا منڈل کے سکریٹری ہو جائیے بعد میں آپ کے لئے کام ڈھونڈ لیا جائیگا۔
چنانچہ شری اپادھیائے جنتا منڈل کے سکریٹری چنے گئے۔

کیونکہ وہ چیف منسٹر کے اپنے آدمی تھے۔ پھر حیب اسمبلی کا الیکشن
سرم آگیا تو چیف منسٹر نے انہیں پھر بلا بھیجا۔ اور کیا اُپادھیاجی
منڈل کے لوگ آپ کے کام کی بہت تعریف کرتے ہیں۔

اُپا دھیائے جی نے حیران ہو کے کہا: مگر سرکار میں تو منڈل میں
ایک بار بھی نہیں بولا۔

”یہی تو قابلِ تعریف بات ہے۔“ حیف منسٹر نے سر ہلا کے کہا۔
 دیکھئے آج کل الیکشن سر پر آرہے ہیں۔ میرے خیال میں اب اسمبلی
 کے لئے اپنے حلقے سے ممبری کی درخواست دیدیجئے۔ آپ اپنے
 آدمی ہیں اور —————“

”مگر جناب شری اُپادھیائے نے بالکل پریشان ہو کر کہا میں
ان دنوں بہت مصروف ہوں آپ کے کامرس ڈیپارٹمنٹ کے

جائزٹ سکریٹری شری گربا برمانا تھ کا علاج کر رہا ہوں۔
”انہیں کیا بیماری ہے؟“ چیف منسٹر نے دلچسپی لیتے ہوئے پوچھا۔
”بیماری تو انہیں وہ ہے جو میں ان کی بیوی کو بھی نہیں بتا سکتا
اب آپ خود ہی سمجھ جائیے۔“

چیف منسٹر کی آنکھوں میں ایک شریر چمک نمودار ہوئی۔ رازدارانہ
لہجے میں بولے ”تو آپ ان کا علاج تو ٹھیک طرح سے کر رہے ہیں نا۔“
”علاج تو کر رہا ہوں۔“ اُپا دھیائے جی رُک رُک کر بولے۔ ”لیکن
مصیبت تو یہ ہے کہ سمجھ میں نہیں آتا کہ کیا علاج کروں؟ دراصل اس
بیماری کا صحیح علاج سنکھیا ہے۔ اب میری سمجھ میں نہیں آتا کہ انہیں
کتنا سنکھیا کھلاؤں، جس سے ان کی بیماری تو مر جائے لیکن وہ خود
نہ مرے۔ اگر سنکھیا کم دیتا ہوں تو ان کی بیماری نہیں جاتی۔ زیادہ
دیتا ہوں تو وہ خود مر جاتے ہیں۔“

”مرنا جینا تو بھگوان کے ہاتھ میں ہے۔“ چیف منسٹر نے جمائی لیتے
ہوئے کہا۔ مگر الیکشن تو اپنے ہاتھ میں ہے نا۔ اس لئے آپ بس دیر
نہ کیجئے۔ آپ اسی الیکشن میں کھڑے ہو جائیے۔ آپ اپنے آدمی ہیں اور
چنانچہ شری اُپا دھیائے جی اسمبلی کے ممبر ہو گئے۔ پھر وزارت سازی
کے موقع پر جب چیف منسٹر صاحب اپنی وزارت مرتب کرنے لگے تو

انہیں اپنے آدمیوں کی ضرورت پڑی۔ چنانچہ انہوں نے شری اُپادھیائے
جی کو محلہ، صحت کا وزیر بنادیا۔ اور جنگل کا محلہ بھی انہیں کے سپرد کر دیا۔
کہ ہر طرح کی جڑی بوٹی کی دریافت جنگل ہی سے ہوتی ہے۔

شری اُپادھیائے جی نے وزیر بننے سے بہت انکار کیا۔ ایک تو
اُن کی دھرم پتنی گیارہ بچوں کے بعد پھر سے حاملہ تھیں۔ پھر انڈوں
ہی وہ ایک مقامی رئیس اور کارخانے دار کی فرمائش پر سچے موتی
اور جو اسہرات والا سدھ مکھ دھوج بنانے میں مصروف تھے۔ مگر
چیف منسٹر صاحب نے اُن کی ایک نہ مانی۔ بولے ”آپ یہ بھی تو سوچئے
کہ اب تک جتنے وزیر میں لے چکا ہوں، کسی کی عمر ساٹھ برس سے کم
نہیں ہے اور ان میں سے کوئی ایسا نہیں جسے کوئی نہ کوئی بیماری
لاحق نہ ہو۔ کسی کا سر ہلتا ہے تو کوئی دمہ میں مبتلا ہے کسی کو ذیابیطس
ہے تو کوئی ہائی بلڈ پریشر کا شکار ہے۔ اس لئے بھی وزارت میں کسی
نے کسی حکیم یا وید کا ہونا ضروری ہے۔ آپ اپنے آدمی ہیں اور۔۔۔“
”بے شک، بے شک،“ چیف منسٹر کے برائیوٹ سکرٹری نے سر
ہلا کر کہا اور شری اُپادھیائے جی وزیر بن گئے۔

شری اُپادھیائے جی وزیر تو بن گئے لیکن وہ اس وزارت بازی
سے خوش نہ تھے، ایک تو انہیں انگریزی بھی اپنے دس کی اصلی راشٹر

بھاشا آتی نہ تھی۔ پھر ہندی اور اردو کو بھی وہ واجبی سی جانتے تھے۔ اس لئے وزارت کا سارا کام انھوں نے محکمے کے پرنسپل سکریٹری کو سونپ رکھا تھا۔ اور خود دوسرے وزیروں کے علاج میں لگے رہتے تھے۔ اور سچ بات تو یہ ہے کہ یہ کام بجائے خود اتنا بڑا تھا کہ انھیں اپنی وزارت کی طرف توجہ دینے کی فرصت ہی کہاں تھی!

ایک روز سہ پہر میں جب آسمان کا رنگ عرق گاؤ زبان کی طرح شفاف تھا اور زمین تر پھلا کی طرح زردی مائل اور بھورے رنگ کی ہو رہی تھی۔ اور شری اُپادھیائے اپنی کھول میں اصل کشتہ غنبری مرجان والا گھونٹ رہے تھے۔ چیف منسٹر کا پرائیوٹ سکریٹری ان کے پاس آیا اور ان کے کان میں کہنے لگا۔ ”ابھی چلے چیف منسٹر صاحب نے بلایا ہے، بے حد ضروری کام ہے!“

”کیا انھیں دل کا دورہ پھر پڑ گیا؟“ اُپادھیائے جی ایک دم متفکر ہو کر بول پڑے۔

”نہیں دورہ نہیں ہے“ پرائیوٹ سکریٹری جلدی سے بولا۔

”تو پھر میں کوئی دوا اپنے ساتھ لے چلوں۔ جلدی سے بتائیے،“

انھیں کیا بیماری ہے؟“

”کوئی بیماری نہیں ہے“ پرائیوٹ سکریٹری نے ذرا پریشان ہو کر

کہا۔ "ایک سرکاری کام ہے!"

"سرکاری کام ہے تو میرے محلہ کے پرنسپل سکریٹری شری جتندر ناتھ کندر اکو بلا لیجئے۔ میرے جانے کی کیا ضرورت ہے۔ آپ دیکھتے تھیں ہیں اس کھول میں کیسی قیمتی دو اگھونٹ رہا ہوں؟"

چیف منسٹر کے پرائیوٹ سکریٹری نے بڑی خوشامدی۔ آخر بڑی مشکل سے اُپادھیائے جی جانے کے لئے تیار ہوئے۔

جب اُپادھیائے جی چیف منسٹر کی کوٹھی پر پہنچے تو وہاں خوشامدیوں کی بڑی بھیڑ تھی۔ بڑی مشکل سے چیف منسٹر صاحب نے اُن سے چھٹکارا پایا۔ اور پھر شری اُپادھیائے جی کی طرف متوجہ ہوئے۔ بولے "وزارتِ خزانے میں ہے!"

"کس کی؟" اُپادھیائے جی نے پوچھا۔ "میری یا آپ کی؟"

"سب کی؟" — اور اگر اس وقت آپ نے میری مدد نہ کی تو میں مارا جاؤں گا۔"

اُپادھیائے جی نے ہاتھ جوڑ کر کہا میں آپ کا اپنا آدمی ہوں کس دن کام آؤں گا۔ اُس کیمخت کا نام آپ بتا دیجئے جس نے آپ کو اس قدر پریشان کر رکھا ہے۔ میں شہر کے دو چار غنڈوں کو جانتا ہوں —

چاقو کے ایک ہی وار میں —

”نہیں نہیں اُپادھیائے جی۔ آپ بات کو سمجھے نہیں! یہ غنڈوں کے کئے سے کام نہ ہوگا۔ یہ کام تو آپ کو کرنا ہوگا۔“

اُپادھیائے جی کانپ گئے۔ بولے یہ کام تو میں نے آج تک کبھی نہیں کیا آپ کے مجھ پر بڑے احسان ہیں۔ لیکن کسی کی جان لینا۔۔۔۔۔

چیف منسٹر صاحب ہنس کر بولے: ”آپ بھی عجیب آدمی ہیں میں کہاں کسی کی جان لینے کو کہہ رہا ہوں۔ میں تو ایک سرکاری کام کے بارے میں بات کر رہا ہوں۔“

”وہ کیسا کام ہے؟“

”قومی بچت!“

”قومی بچت؟“

”ہاں قومی بچت۔ سچ کل قومی بچت کا خیال مرکزی سرکار کے سر پر بھوت بن کر سوار ہے۔ گزشتہ ایک ہینے سے برابر چھٹیاں آرہی ہیں۔ سرکاری، نیم سرکاری، ٹرنک کال، ہر لمحہ مجھے دھمکی دی جا رہی ہے کہ اگر میں نے قومی بچت کے کام کو سنجیدگی سے پورا نہ کیا تو میری وزارت بدل دی جائے گی۔“

یہ قومی بچت کیا ہوتی ہے؟ اُپادھیائے جی نے خوفزدہ ہو کر پوچھا۔

وہ بیچارے سرکاری کاموں سے ہمیشہ کترانے لگتے۔

”مطلب یہ ہے اُپادھیائے جی کہ سرکاری کام میں بچت کرنا، سرکاری
خرچ میں کمی کرنا۔ اگر دس روپے کا کام ہو تو اُسے پانچ روپے میں
پورا کر لینا۔ اگر کام میں دس آدمیوں کی ضرورت ہو تو اُسے دو آدمیوں
سے چلا لینا۔ اس طرح کی تکریم کو قومی بچت کہتے ہیں۔“
اُپادھیائے جی سوچ سوچ کے بولے: ”تو آپ وزیروں کی تنخواہیں
کم کر دیجئے۔“

”وزیروں کی تنخواہ پہلے ہی کم ہو چکی ہے، اور اب کیا کم ہوگی۔“
چیف منسٹر جس بہ جبین ہو کر بولے۔
”تو آپ ایک وزیری کم کر دیجئے۔ میرا استعفا حاضر ہے۔ اُپادھیائے جی
فوراُ خوش ہو کر بولے۔“

”مگر ایک وزیری کم کرنے سے کیا ہوگا۔ اُپادھیائے جی؟“
”تو... تو... دیکھئے میرے محلے میں پنڈرہ کے قریب سکرٹری صاحبان
ہوں گے۔ گھٹا کے سات کر دیجئے۔“

”سات آدمیوں کی بچت سے بھلا کیا ہوگا۔“ چیف منسٹر صاحب
اُداس ہو کر بولے۔ اور نیچے جائے۔ چیف منسٹر نے مشیر دیا۔
اُپادھیائے جی سکرٹری کی سطح سے نیچے اتر کر سوچنے لگے۔ بولے
”تو محلے کے سپرنٹنڈنٹ آدھے کر دیجئے۔ ساٹھ کے تیس رکھئے۔“

تیس کی بچت سے بھی کیا ہوگا۔ اور نیچے جائے۔ اور نیچے۔۔۔۔۔“
 اُپادھیائے جی اور نیچے گئے۔ کلرکوں تک پہنچے۔ توجیف منسٹر
 کا دل ذرا خوش ہوا۔ اور جب چپراسیوں پر پہنچے توجیف منسٹر کی ہاتھیں
 کھل گئیں۔ انھوں نے فوراً اُپادھیائے جی کو گلے لگا لیا۔ بولے۔ اب
 آپ کچھ کچھ وزیر ہوتے جا رہے ہیں۔ دراصل ہم لوگوں۔۔۔۔۔ ہم وزیر
 لوگوں کو بہت نیچے اُتر کر عوام کی سطح پر سوچنا چاہئے۔ آپ ایک کام
 کیجئے۔ میرے خیال میں آپ کا ایک دورہ بھی ہو جائے۔!“
 ”دورہ؟ مجھے تو دل کا دورہ نہیں پڑتا میں تو بالکل ٹھیک ہوں!“
 ”مدیر! مطلب علاقے کے دورے سے ہے۔ آپ تین تال کا ایک
 چکر لگا لیجئے۔ تین تال پر فضا پہاڑی مقام ہے اور آپ نے اب تک
 اپنے علاقے کا ایک دورہ تک نہیں کیا۔ اس سے دوسرے وزیروں
 کو آپ سے شکایت پیدا ہو چلی ہے۔ لہذا آپ تین تال کا دورہ کر آئیے،
 اور وہاں بیٹھ کر قومی بچت کے سلسلے میں اپنی تجاویز ٹھیک طرح سے
 سوچ لیجئے۔ اور اگر ہو سکے۔ تو وہاں مقامی اداروں کو دیکھ کر ان
 میں بھی بچت کر دیجئے۔ میں آپ کو پورا پورا اختیار دیتا ہوں اس
 سلسلے میں!“

باتیں کرتے کرتے سہ پہر سے شام ہو گئی۔ جب اُپادھیائے جی

چیف منسٹر کی کوٹھی سے نکلے تو اُنھوں نے تین تال جانے کا اور وہاں
جا کر قومی بخت کرنے کا مصمم ارادہ کر لیا تھا۔ وہ بے حد مسرور ہو کر چیف
منسٹر کے بنگلے سے باہر نکلے۔ اس وقت شام ہو چکی تھی۔ مغربی آسمان
میں شفق کا رنگ شربتِ غلاب کی طرح تھا۔ اور کہیں کہیں آسمان
پر تارے تخم خربزہ کی طرح نکلے ہوئے تھے۔
محکمہ جنگلات کے کنسروٹر ٹھا کر منونت سنگھ بڑے عمدہ شکاری تھے۔
پُرانے تجربہ کار حکمران تھے۔ انگریزوں کا زمانہ دیکھے ہوئے تھے۔ اُنھوں
نے شری اُپادھیائے جی کو ہاتھوں ہاتھ لیا۔ تین تال کے بوٹ کلب میں
اُنھیں شاندار دعوت دی۔ اور اُن کا مقابلہ ہندوستان کے پُرانے
ویدوں چرک اور شرنیت سے کیا۔ مہارانی آف باندی پور نے اُن کے
اعزاز میں ایک محفلِ رقص منعقد کیا۔ اور مہاراجہ گول مال پور اُنھیں
ایک پر مجھل کا شکار کرائے لے گئے۔ جب یہ راؤنڈ پورا ہو چکا اور شری
اُپادھیائے جی نے تین تال کے جنگلات دیکھنے چاہے۔ تو ٹھا کر منونت
سنگھ نے راجہ آف بانٹی پور سے کہہ کر ایک ہاتھی کا ہندو بست کیا۔
اور ٹھا کر منونت سنگھ شری اُپادھیائے کو ایک ہفتے تک تین تال کی
ترائی کے جنگلوں میں لے پھرے۔ ٹھا کر منونت سنگھ کو شکار کا بہت
شوق تھا۔ انگریزوں کے وقت میں چیف کنسروٹر کو جنگل کی سواری

کے لئے ایک ہاتھی ملتا تھا۔ لیکن قومی حکومت کے آنے سے ہاتھی
 بچت میں آگیا۔ اس کا بھی ٹھا کر منونت سنگھ کو بہت غم تھا۔ مگر
 وہ کچھ نہ کر سکتے تھے۔ دو چار بار انھوں نے کوشش کی، ایک مرتبہ
 خود چیف منسٹر سے کہا۔ لیکن ہاتھی برابر تحفہ میں رہا۔
 شری اُپادھیائے جی کو البتہ شرکار سے کوئی دلچسپی نہ تھی۔
 اس لئے جنگل میں گھومتے گھومتے جب ٹھا کر منونت سنگھ ہائے
 وہ چیتا نکل گیا۔ کہہ کر ہاتھ ملتے تو شری اُپادھیائے جی زور سے
 چلا پڑتے۔ ”ارے وہ جھاڑی آپ نے دیکھی؟“
 ”کوئی؟“ ٹھا کر منونت سنگھ اپنی بے دلی پر قابو پاتے ہوئے
 پوچھتے۔

وہ جس پر چھوٹے چھوٹے سنہرے رنگ کے پھول لگے ہیں،
 اس کے بعد شری اُپادھیائے جی ہاتھی رکوا کر نیچے اُترتے اور جنگل
 سے بوٹی توڑ کر ٹھا کر منونت سنگھ کو دکھاتے اور کہتے: ”دیکھئے عام
 لوگ اسے ”کٹ پکڑی“ کہتے ہیں۔ مگر پراکرت میں اسے بڑی کٹ
 کہتے ہیں۔ سنسکرت میں یہ رپڑ کرک ہے۔ یونانی میں یہ باز کلیلہ ہے!
 عجیب جھمیلہ ہے؟ ٹھا کر جی حیرت سے بولے۔ کیونکہ سیرے خیال
 میں تو یہ آلے کا پڑ ہے۔

جی ہاں! وہی تو ہے۔ مگر بڑے کام کی چیز ہے۔ اس کے فائدے؟
 اس کے بعد شری اُپادھیائے جی نے پھر ہاتھی پر چڑھ کر جو آٹے کے
 فائدے گننے شروع کئے تو جی، جی، جی، کہہ کر ٹھا کر منونت سنگھ پر
 کچھ غنودگی طاری ہونے لگی۔ اتنے میں ٹھا کر صاحب نے جھاڑی کے
 نیچے ایک ریچھ دیکھا۔ اور مارے خوشی کے پھر اپنی رائفل سیدھی کی۔
 کہ کیا ایک اُپادھیائے جی نے زور سے چلا کر کہا "ہاتھی روکے، ہاتھی روکے!"
 ٹھا کر منونت سنگھ نے دانت پس کر اپنی رائفل نیچے کر لی اور
 بولے "نیچے تو ریچھ ہے۔"

اُپادھیائے جی ہنس کر بولے "نہیں ٹھا کر جی نیچے ایک بوٹی ہے۔
 نہایت نایاب بوٹی مجھے نظر آگئی ہے۔ دیکھئے وہ ہاتھی کو روکے۔ نیچے
 اتر کر آپ کو دکھاتا ہوں۔"

جب تک ریچھ بھاگ گیا تھا۔ ٹھا کر صاحب نے دل ہی دل میں
 تو جانے کیا کچھ کہا ہوگا۔ مگر بظاہر بڑے تحمل سے ہاتھی رکوا یا۔ اُپادھیائے
 جی نیچے اترے۔ اور ایک سوکھی سٹری جھاڑی کے پاس جا کر رُک گئے۔
 اور بولے۔ "دیکھئے یہ ہے وہ نایاب بوٹی! یہ سکمارل بوٹی ہے جسے
 براکرت میں "کمھارل" کہتے ہیں۔ سنسکرت میں ڈک مارل، یونانی میں
 چکن فطرطہ۔ لاجواب بوٹی ہے۔ اس کی جڑ کو اگر تین سال آٹے کے

رُس میں بھگو کر تپِ دق کے مریض کو کھلایا جائے تو وہ دو دن میں
اچھا ہو جائے۔

ٹھا کر منونت سنگھ کے دل میں خیال تو آیا کہ تین سال تک یعنی
جب تک یہ بوٹی آملے کے رُس میں بھیگتی رہے گی اُس وقت تک تپِ دق
کا مریض کیا کرے گا؟۔ مگر وزیروں سے اس طرح کے سوال کرنا قومی حیثیت
کے خلاف ہے۔ بلکہ سوال نہ کرنا ایک طرح کی قومی بچت ہی ہے!

سات دن کے دورے کے بعد شری آپادھیائے جی ترائی کے جنگلوں
سے واپس آ کر پھر تین سال میں ٹپک گئے۔ اُن کی صحت بہتر ہو گئی تھی۔
اس کے علاوہ اُنھوں نے بلدی، زیرہ، آملہ، بنفشہ اور اسی قسم کی
سو ڈیڑھ سو ڈیڑھ بوٹیاں اکٹھی کر لی تھیں۔ ٹھا کر منونت سنگھ کا رُپ
بھی بُرا نہ رہا۔ وزیرِ صحت کی مداخلت بجا کے باوجود اُنھوں نے دو چیتے
شکار کر لئے تھے۔

شری آپادھیائے جی ٹھا کر منونت سنگھ کے کام سے بے حد خوش
ہو کر بولے۔ ٹھا کر جی آپ کو یہاں کسی قسم کی تکلیف تو نہیں ہے؟
ٹھا کر جی بولے۔ حضور سب ٹھیک ہے۔ سب اچھا ہے سب بہت
ہی اچھا چل رہا ہے۔ بس ایک تکلیف ہے۔ اور وہ یہ کہ ترائی کے جنگل
تو خود آپ نے اپنی آنکھوں سے دیکھ لئے ہیں۔ ان جنگلوں میں جب

گھوڑے پر سوار ہو کر دورے کو جاتا ہوں تو سخت تکلیف ہوتی ہے؟
 ”مگر مجھے تو کوئی تکلیف نہیں ہوئی! اُپادھیائے جی حیرت ہوئے۔
 ”آپ تو ہاتھی پر بٹھنا اٹھا کر منونت سنگھ نے سمجھایا۔
 ”تو آپ بھی ہاتھی پر جائیے! کس نے آپ کو منع کیا ہے؟“
 اُپادھیائے جی فوراً ہوئے۔

”کبھی کبھار اپنے رسوخ سے کسی راجہ بہاراجہ کا ہاتھی مانگ لیتا
 ہوں مگر آپ جانتے ہیں وہ لوگ اپنی مرضی کے مالک ہیں۔ کبھی دیتے
 ہیں۔ کبھی نہیں دیتے۔ ہاتھی تو دراصل سرکاری ہونا چاہئے۔“
 ”آپ بالکل ٹھیک کہتے ہیں۔ اُپادھیائے جی سر مل کر ہوئے۔“ اتنے
 گھنٹے جنگلوں میں ہاتھی کے بغیر جانا سرکاری ملازم کو موت کے منہ میں
 دھکیلنا ہے۔“!

بے شک، بے شک! اٹھا کر منونت سنگھ بے حد سنجیدہ ہو کر ہوئے۔
 ”ہاتھی کتنے کا آئے گا؟ آخر اُپادھیائے جی نے سوچ سوچ کے پوچھا۔
 ”اٹھا کر منونت سنگھ ہوئے۔“ اچھا ہاتھی دس ہزار میں آئے گا، مگر
 ان دنوں اتفاق سے راجہ آف بانسی پور کا ایک ہاتھی پانچ ہزار میں
 بل رہا ہے!“

”آپ لے لیجئے میں منظوری دیتا ہوں۔“

ٹھا کر جی نے کاغذات تو پہلے ہی سے تیار کر کے جیب میں رکھے ہوئے تھے۔ فوراً آگے بڑھادئے۔ خود اپنا قلم پیش کیا اور ایک لمحہ میں پانچ ہزار کا ہاتھی منظور ہو گیا۔

پھر ایسی دعوتوں، ٹی پارٹیوں کا سلسلہ چل نکلا اور کچھ اس طرح کی مصروفیت رہی کہ اگلے دس روز تک اپادھیائے جی کو یاد ہی نہ رہا کہ وہ یہاں کس سلسلے میں آئے تھے۔ یکایک رات کو دھیان آیا کہ وہ تو بہاؤ قومی بچت کرنے کے سلسلے میں آئے تھے۔ سوچتے ہی ان کے ماتھے سے پسینے کی دھاریں پھوٹ پڑیں۔ کیونکہ آدمی سیدھے تھے اور نیک دل تھے۔ اور نہیں جانتے تھے کہ سرکاری کام کیسا مشکل کا ہوتا ہے۔ ناچار انھوں نے ٹیلیفون پر ٹھا کر صاحب کو بلایا۔ اور ان سے کہا کہ وہ اپنے مقامی محکمے کے ملازمین کی تفصیل لیکر آئیں، قومی بچت کی جائے گی۔ رات کو ٹھا کر صاحب اپنے محکمے کی تفصیل لیکر پہنچ گئے۔ شری اپادھیائے جی نے تفصیل دیکھ کر کہا۔ آپ مجھے زبانی سمجھائیے۔ دیکھئے ایک تو میں ہوں۔ ٹھا کر منونت سنگھ بولے۔ آپ مجھے نکال سکتے ہیں۔

اپادھیائے جی مسکرا کر بولے۔ چلئے، چلئے، ایک آدمی کو نکال کر کیا ہوگا۔ میرے آدمی میرے دو ڈپٹی کنسٹرکٹرز ہیں۔ جو چہ جنگلوں کو سنبھالتے ہیں۔

بلی اور وزیر

باپ رے۔ پھر تو اُن کے پاس بہت کام ہوگا۔ آگے چلے۔ میرا
مطلب ہے نیچے چلے۔

نیچے چار اسٹینٹ ڈپٹی کنسرو میٹر

اور نیچے

بارہ ریج آفیسر

اور نیچے

اسٹائیس فارسٹ آفیسر

اور نیچے

ساتھ فارسٹ گارڈ

اور نیچے

سات ریکارڈ کلرک

اور نیچے

بلی کا دودھ۔ نور وے

ایا دھیائے جی یکا یک رُکے۔ بولے۔ ہائیں! یہ بلی کا دودھ کس لئے!

ٹھا کر منونت سنگھ نے بڑی سنجیدگی سے تشریح کی۔ دیکھئے حضور۔

ہمارے ریکارڈ آفس میں جو ہے بہت ہیں۔ جو قریب کے جنگل سے آتے

جاتے ہیں، اور ریکارڈ تلف کرتے رہتے ہیں۔ اس لئے سرکاری طور پر

ہم نے ایک بلی پال رکھی ہے۔ جو ان چوہوں سے ہمارے ریکارڈ کو بچاتی
 رہتی ہے۔ اُس کے دودھ پر نور و پیہ ماہانہ خرچ ہوتے ہیں۔ بس !
 اُپادھیائے جی نے ایک دم غصے سے بھڑک کر کہا۔ مگر جب سات
 ریکارڈ کٹرک ریکارڈ کو محفوظ رکھنے کے لئے مامور ہیں۔ تو پھر اس بلی
 کی کیا ضرورت ہے؟ نور و پیہ!۔ نور و پیہ!۔۔۔۔۔ حیرت ہے
 ٹھا کر صاحب آپ اتنے جہانگیر اور تجربہ کار آفیسر ہو کر یہ نہیں
 دیکھ سکتے کہ آپ کی آنکھوں کے سامنے قوم کی گاڑھی کمائی کا قیمتی سرمایہ
 ایک جنگلی بلی کو دودھ پلانے میں صرف ہو رہا ہے!۔

ٹھا کر صاحب نے شرم سے سر جھکا لیا۔

اُپادھیائے جی فیصلہ کن لہجے میں بولے۔ میں حکم دیتا ہوں کہ
 اس بلی کو آج ہی سے ڈسمس کر دیا جائے۔!!

”بہت بہتر!“ ٹھا کر منونت سنگھ فائل کو بند کرتے ہوئے بولے۔
 یکایک دروازے کے قریب سے ایک باریک سی آواز آئی۔ اور
 اُپادھیائے جی اپنی گرسی سے اُچھل پڑے۔

”میاؤں!“

دروازے پر ایک بلی کھڑی تھی۔ اور حیرت سے وزیر کو دیکھ
 رہی تھی!

دل کسی کا دوست نہیں

میں اور میرا دوست کا چرو جو ہو کے نائس ہوٹل میں بیڑی رہے
 تھے۔ ہمارے سامنے ساحل تھا۔ ساحل کے سامنے سمندر تھا۔ سمندر کی لہروں
 پر جھاگ تھا۔ بیڑے کے گلاسوں پر بھی جھاگ تھا۔ آسمان پر ہلکے پھلکے اڑتے
 ہوئے بادل مسرت کا کھن معلوم ہوتے تھے۔ ساحل کی ریت پر کھڑا
 ایک گوانی سپینی گیٹار بجا رہا تھا۔ اس کے قریب ایک نوجوان مرد اور
 عورت بانہوں میں بانہیں ڈالے ایک دوسرے کی آنکھوں میں ان
 سپنیوں کو دیکھ رہے تھے جو صرف جوانی میں کھلتے ہیں مضبوط اور ساٹولا لڑکا
 بچہ وجیہ اور پُر وقار معلوم ہوتا تھا۔ گورے رنگ کی ماڈرن لڑکی اپنے
 سنہرے گیسوؤں کو چھڑکاتی ہوئی بیدار خوبصورت معلوم ہوتی تھی۔
 اور ہم دونوں بڑھے ہو چکے تھے۔ اس لئے کاچرو سے نہ رہا گیا۔ اس نے
 تلخ آمیز لہجے میں کہا۔

سالی ماڈرن جھوکری!

بیڑی بیڑی آخری سہارا ہے! میں نے نرمی سے کہا اور گلاس

اٹھا کر اس کے ہاتھ میں دیا۔

کاچرو نے ایک ہی سانس میں گلاس کو آدھا کر دیا۔ گلاس کو مینز پر رکھ کر اس نے ایک سگریٹ سلگایا۔ کاچرو ایک جہاں دیدہ سنی تھا اور سندے مائز کا نائب مدیر تھا۔

میں رکس ہوٹل کے مینڈ میں کلارنٹ بجاتا تھا۔ ہم دونوں پُرانے دوست تھے۔

اس لڑکی کو دیکھ کر مجھے کیٹ یاد آتی ہے!

کیٹ! کاچرو نے میری طرف استفہامیہ نظروں سے دیکھا۔

ہاں کیٹ! میں نے آہستہ سے کہا۔ وہ بھی اسی کی طرح ایک ماڈرن

لڑکی تھی۔ میں بھی تمہاری طرح اسے ایک سالی سمجھتا تھا!

کیا قصہ ہے؟ جلدی جبر اچلاؤ! کاچرو نے جھلا کر کہا۔

میں یادوں میں کھو گیا۔ آہستہ آہستہ بولنے لگا۔

”اسی طرح کی خوبصورت شام تھی۔ یہی نائٹس ہوٹل تھا۔ فضا میں

اسی طرح نشہ بھا ہوا تھا۔ میں زندگی سے بیزار اکتایا ہوا اسی طرح بے

پی رہا تھا۔ اور آسمان پر ان رنگین شفق آمیز گنگووں، بادلوں کو دیکھ رہا

تھا جو خوبصورت یادوں کی طرح ذہن کے دریچے میں جھللاتے ہیں!“

یہ بکواس بند کرو۔ کاچرو بولا۔ منظر نگاری ختم کرو۔ سیدھے

دل کسی کا دوست نہیں

بتاؤ وہ کون تھی؟

تمہیں کیسے معلوم ہوا؟ میں نے حیرت سے اس کی طرف دیکھا۔ اور پھر پریشان ہو کر اپنی گنجی چاند پر ہاتھ پھیرنے لگا۔!

کاچرو نے مسکرا کے پوچھا۔ وہ بہت خوبصورت ہوگی؟
میں نے کہا۔ میں نے ساحل کی ریت میں ایک چھوٹا سا گڑھا کھود کر اس میں بیڑ کا گلاس رکھ دیا تھا۔ تاکہ بیڑ ٹھنڈی رہے۔ تھوڑے تھوڑے وقفوں کے بعد ایک گھونٹ میں پانی لیتا تھا۔ میں نے غسل کا لباس پہن رکھا تھا۔ اور سوچ رہا تھا کہ کتنے منٹ میں اس گلاس کو ختم کر کے سمندر میں تیرنے کے لئے جاؤں گا کہ اتنے میں ساحل کی لہروں میں ابلبل پیدا ہوئی۔ اور سمندر کی لہروں سے ایک لڑکی نکلی۔

زہرہ کی طرح سمندر کے کف سے! کاچرو نے طنزاً پوچھا۔
بالکل! میں نے اثبات میں سر ہلاتے ہوئے کہا۔ اس کے بھوڑے گیسو شانوں پر لٹیں بن کر آگئے تھے۔ اس کے بھیکے ہوئے جسم پر کہیں کہیں سمندر کا سفید جھاگ چمک رہا تھا۔ اور اس کی آنکھیں سیلی تھیں۔ اور وہ کسی نئے ماڈل کی گاڑی کی طرح خوبصورت چھری اور نازک انداز تھی۔

ہاں! پانی میں دھل کر گاڑی اور بھی چمک جاتی ہے! کاچرو بولا۔

میں نے اس حسینہ سے کہا۔ "ہلو خوبصورت جسم!"

وہ بولی۔ "ہلو گنجنے!"

تیرے سے اُس کا سینہ سُرخ ہو رہا تھا اور چھاتیاں دھڑک رہی تھیں۔ میں نے تالی بجا کر نائٹس ہوٹل کے بیرے کو بلایا۔ اور اُسے ایک بیر کا آرڈر دیا۔ پھر میں نے لڑکی سے پوچھا۔

"کیا تم وینس ہو؟"

"نہیں! وہ ہنسی۔ اور اپنے بھگے ہوئے سنہرے بالوں کو خچوڑنے

لگی۔ "میرا نام کیٹ ہے۔ تمہارا کیا ہے؟"

"مجھے کلیان داس کہتے ہیں۔"

"کس کا کلیان کرتے ہو؟" اُس نے مسکرا کر پوچھا۔

"کلیان تو اپنا کرتا ہوں۔ داس تمہارا ہوں۔"

وہ زور سے ہنسی۔ اسکی ہنسی میں بڑی بے تکلفی تھی۔ ہم بہت جلد

ایک دوسرے کے دوست ہو گئے۔

"سو! اِک چرونے مجھے پہلی بار تعریفی نگاہوں سے دیکھ کر کہا۔

"بڑا ست زمانہ تھا" میں نے اسکی بات اُن سنی کر کے کہا۔ بیر کا ایک

گلاس چہ آنے میں ملتا تھا۔ پٹرول کا ایک گیلن گیارہ آنے میں آتا تھا۔

ہم دونوں نے اپنے معدے کی ٹنگی کو بیر سے بھر لیا۔ اور موٹر کی ٹنگی کو

دل کسی کا دوست نہیں

پٹرول سے۔ اور ہم دونوں بمبئی میں اڑے اڑے پھرے بہت خوبصورت دن تھا وہ۔ ان دنوں میرے پاس رائے کی ٹویٹر کار تھی۔ ٹویٹر ہم دونوں راستے بھر ساتھ لگ کے بیٹھے۔ اور گزرتے بیٹھے بیان کرتے رہے۔ اور ایک دوسرے کی آنکھوں میں آنکھیں ڈال کے ہنستے رہے کبھی کبھی ایک کھلی بیباک ہنسی سے بے باک چیز اور کوئی نہیں ہوتی۔

”میں جانتا ہوں! کاچر و آہستہ سے بولا۔ اسکی آنکھوں میں کسی خوبصورت یاد کی ایک چمک پیدا ہوئی۔ دوسرے لمحے میں معدوم ہو گئی۔“
پھر تم اسے کس ہوٹل میں لے گئے؟ اس نے لہجہ بدل کے کاروباری انداز میں پوچھا۔

”وہ بعد کی بات ہے! تم سنو تو“ میں نے ذرا چڑ کر کہا۔ ”اس سے پہلے تو وہ مقام آتا ہے۔ جب مرد عورت کی کمر میں ہاتھ ڈالتا ہے۔ تمہیں معلوم ہے نا۔ ایسے موقع پر ہماری ہندوستانی لڑکی کی طرح ایک شعلے کی طرح بھڑک جایا لڑتی ہے۔ لیکن جب میں نے کیٹ کی کمر میں ہاتھ ڈالا تو اُسے کچھ محسوس نہ ہوا۔ وہ اسی طرح بیٹھی رہی۔ ہاں مجھے کچھ محسوس ہوا۔ جیسے میرا ہاتھ کسی عورت کی کمر کے گرد نہ ہو۔ برف کی ایک سیل کے گرد ہو!“
”ٹھیک ہے ان ماڈرن لڑکیوں میں کوئی جذبہ نہیں ہوتا۔“

پھر جب میں نے اس کے ہونٹوں کو چوما تو مجھے محسوس ہوا جیسے میں

ہونٹ نہیں چوم رہا ہوں، آس کریم کھا رہا ہوں۔ اور تم جانتے ہو ہونٹ
چومنے میں اور آس کریم کھانے میں بڑا فرق ہوتا ہے۔

کاچرو نے کہا۔ میں جانتا ہوں جب ہونٹ بار بار غیر مردوں سے
چومے جائیں تو ان میں سے عورت کا سارا رس نکل جاتا ہے، صرف
آس کریم باقی رہ جاتی ہے۔

مجھے حیرت تو ضرور ہوئی، مگر کچھ الجھن سی بھی ہوئی۔ کیسی لڑکی ہے
اسے کچھ محسوس ہی نہیں ہوتا۔ ظاہر ہے یہ بچہ ادب اس اور آوارہ لڑکی
ہے۔ اس لئے میں اسے بلا تکلف ایک ہوٹل میں لے گیا۔ کمرے کے اندر
جا کر وہ ایک آرام کرسی پر بیٹھ گئی۔ اور اپنی سینڈل کی ایڑیوں سے فرش
کو بجائے لگی۔ یکایک رُک کر بولی۔ ”اب؟“

یہ سن کر میں اُس کی طرف بائیں پھیلا کے بڑھا۔

یکایک وہ زور زور سے ہنسنے لگی۔

میں رُک گیا۔ میری بائیں نیچے آگریں۔ میرا خیال ہے میں اس وقت

انتہائی احمق معلوم ہو رہا تھا۔

”یقیناً“ کاچرو نے لقمہ دیا۔

”یہ کیا حرکت ہے؟“ میں نے ذرا غصے سے کیٹ کی طرف دیکھ کر کہا۔

وہ برابر ہنسنے جا رہی تھی۔ ہنسنے ہنسنے اس کی آنکھوں میں آنسو آ گئے۔

دل کسی کا دوست نہیں

بڑی مشکل سے اُس نے اپنی ہنسی روکی۔ آخر بولی۔ ”اچھا تماشا رہا۔“
”کیا مطلب؟“

”مطلب یہ کہ تم بڑے احمق ہو۔ جب تم نے میری کمر میں ہاتھ ڈالا،
اس وقت بھی تم کچھ نہ سمجھے۔ جب تم نے مجھے چوما اس وقت بھی تم کچھ
نہ سمجھے۔ مسٹر!“

وہ میرے بالکل قریب آ گئی۔ اس نے دونوں ہاتھ میرے شانوں پر
رکھ دیئے۔ اور میرے شانوں پر اُس کی گرفت سیدھا مضبوط ہو گئی۔
اور آہستہ سے بولی۔ ”مسٹر۔ تمہیں یہ تک معلوم نہیں۔ کب عورت
کسی سے محبت کرتی ہے۔ کب محض ایک دوست کی طرح اس کے ساتھ
وقت گزارتی ہے۔ کب وہ آگ ہوتی ہے۔ کب برف بن جاتی ہے۔
”مسٹر! کبھی تم نے برف گرتے ہوئے دیکھی ہے؟“
میں نے محبوب ہو کر کہا۔ ”اب دیکھ رہا ہوں!“

”تو اس سے سبق سیکھو۔ اور ہمارے شوخ و چخیل انداز سے،
ہماری لگاوٹ کی باتوں سے غلط مطلب مت نکالو۔ زندگی بہت لمبی ہے۔
اور ہم اس دنیا میں پرانی عورتوں کی طرح مُنہ بسورے ہوئے گزرنا
نہیں چاہتے۔ اس لئے ہماری خوش وقتی کو محبت مت سمجھو۔ کسی عورت
کا جسم اتنا سستا نہیں ہوتا جتنی مرد کی نگاہ سستی ہوتی ہے!“

”مجھے معاف کر دو بھئی“ میں نے جھٹا کر کہا۔ اگر معلوم ہوتا کہ اس خوش وقتی کے ساتھ اتنا لمبا چوڑا لکچر بندھا ہوا ہے تو میں نہیں سمجھتا یہاں نہ لاتا! یکایک میرے اُداس چہرے کو دیکھ کر اُسے ترس آگیا۔ وہ مسکرا دی۔ اس نے اپنے ہاتھ میرے شانوں سے ہٹا لئے۔ اور ایک دم پرسکون آواز میں بولی۔ جاؤ تمہیں معاف کیا۔ تم مجھے بُرے آدمی نہیں معلوم ہوتے ہو۔ اور تمہارے ساتھ آج کا وقت بہت اچھا گزرا۔ نہیں تو آج میں رُودیتی!“

”تو کیا تمہیں بھی؟“ میں نے رُک کر پوچھا۔ کسی سے محبت ہے؟ اور تمہارا کیا خیال ہے میں سمنزل کے ساحل پر نہیں ڈرن دینے آئی تھی۔ اس نے آہستہ سے محزوں لہجے میں کہا۔ آج ہم دونوں نے پروگرام بنایا تھا۔ کہ دن بھر جو ہو پر تیریں گے۔ اور شام کو کچھ دیکھیں گے! — مگر وہ کم بخت آیا ہی نہیں!

”کون؟“

”ڈیوڈ!“

”کون ڈیوڈ؟“

”میرا ڈیوڈ!“

یکایک وہ کرسی پر اُداس ہو کر بیٹھ گئی۔ اور اُس نے کسی معصوم بچے

کی طرح اپنا چہرہ لٹکا لیا جس کے ہاتھ سے مٹھائی چھینی جا چکی ہو۔
میں نے کہا۔ پکچر تو میں بھی دکھا سکتا ہوں۔
وہ بولی۔ پکچر تو میں ضرور دیکھوں گی۔
راؤنڈ ٹو! کا چروطنز آسکر اکرا کر بولا۔

پکچر میں میں بڑے قاعدے اور سلیفے سے بیٹھا رہا۔ کسی طرح کی پیش دستی
میں نے نہیں کی۔ آخر اس نے خود ہی مجھ پر رحم کھا کر اپنا ہاتھ میرے ہاتھ
میں دیدیا۔ یہ کہہ کر "لو اسے تم رکھ سکتے ہو" ہاتھ نرم اور گرم بھی تھا۔
لیکن جتنی دیر میں تھیسٹر میں بیٹھا رہا۔ مجھے یہی محسوس ہوا کہ میں اپنے
ہاتھ میں ایک عورت کا ہاتھ نہیں ایک ہتھوڑا لئے بیٹھا ہوں۔
پکچر کے بعد وہ مجھے اپنے گھر لے گئی۔ اس کا اینگلو انڈین باپ ایک
انگریزی فرم میں سیٹو تھا۔ ماں فوج میں ویکائی تھی۔ دونوں مجھے بڑی
سرد مہری سے لے۔ کیونکہ اس وقت ہمارا ملک آزاد نہیں ہوا تھا۔ اور حالانکہ
مجھے دن رات مغربی لوگوں سے واسطہ رہتا ہے۔ اپنا پیشہ ہی ایسا ہے۔
پھر بھی میری بے تکلف خوش اخلاقی پر ان کی سرد مہری سے ایس سی پڑ گئی۔
میں وہاں چند منٹ ہی رکا۔ کیٹ میرے ساتھ باہر پورچ تک مجھے

جھوڑنے کے لئے آئی۔ کیٹ کی آنکھوں میں ایک عجیب سا ملاں تھا۔ بولی۔

”یہ میرے ماں باپ پرانے لوگ ہیں۔ یہ نہیں بدلیں گے۔“

مجھے معلوم ہے۔ اچھا گڈ بانی میں اس سے ہاتھ ملا کے جانے لگا۔

اس نے میرا ہاتھ پکڑ لیا۔ بولی۔ ”تم مجھے چوم سکتے ہو۔“

نہیں! میں نے غصے میں کہا۔ اور ہاتھ چھڑا کر جانے لگا۔

وہ بولی۔ ہمارے ہاں دو طرح کا چومنا ہوتا ہے۔ ایک میں دوستی

ہوتی ہے اور رشتے داری۔ دوسرے میں محبت! ایک میں نہایت گہرا

جذبہ شامل ہوتا ہے۔ دوسرے میں صرف آداب! تم لوگ ہمارے طور

طریقوں سے غلط اندازہ لگاتے ہو۔ اس لئے میں چاہتی ہوں۔ تم مجھے

نہایت پاکیزگی سے چومو۔

میں نے جلدی سے اس کے رخسار کو اپنے ہونٹوں سے چھوا اور الگ ہو گیا۔

”افوہ! اس قدر غصے سے بھرے بیٹھے ہو۔“ وہ ہنس کر بولی لیکن اس نے

میرے ہاتھ کو نہیں جھوڑا۔ تم ہندوستانی بہت عمدہ رقیب ثابت ہو سکتے ہو۔“

”مجھے جانے دو اب! میں نے کہا۔

”پھر کب ملو گے؟“

”سالی چال باز! اب کا چرو غصے سے بولا۔ کس طرح دور باندھ

کر کینچ لاتی ہیں یہ لڑکیاں!“

دل کسی کا دوست نہیں

میں بھی اس وقت ہی سمجھا۔ میں نے کاچرو سے کہا۔ اسلئے میں نے دوبارہ ملنے کے لئے ہاں کہہ دی۔ اس نے مجھے دوسرے دن گرین میں آنے کو کہا۔ جہاں سو بچہ لوگوں کے لئے ایک بال ہونے والا تھا۔ اتفاق سے اس روز رکیس میں کبیرے نہیں تھا۔ اس لئے میں نے ہاں کہہ دی۔ چلتے چلتے کیٹ نے کہا۔ ضرر آتا میں تمہیں ڈیوڈ سے ملاؤں گی !
”واہ ڈھیل دیکر پھر کھینچا!“ کاچرو نے مہٹی کس کے کہا۔ ”یہ ماڈرن لڑکیاں بڑی حرافہ ہوتی ہیں۔ میں ان کو خوب جانتا ہوں!“

جانتا تو میں بھی ہوں۔ اور میں بال میں جانا بھی نہیں چاہتا تھا۔ لیکن ڈیوڈ کو دیکھنے کا اشتیاق مجھے وہاں کھینچ کر لے ہی گیا۔ اس زمانے میں میں بھی جوان تھا۔ اور میری شکل و صورت بھی بڑی نہ تھی۔ اس لئے میں ڈیوڈ کو دیکھنا چاہتا تھا۔ آخر اس میں کون سے فعل ٹکے ہیں؟ پہلے تو میں نے جانے کا ارادہ ترک کر دیا تھا۔ پڑا پڑا اپنے کمرے میں دھسکی پیتا رہا۔ آخر مجھ سے رہا نہ گیا۔ اور میں اپنی رائے تکال کر گرین کے نیچے پہنچ ہی گیا۔ اس وقت آدھی رات گزر چکی تھی۔ اور ہال زوروں پر تھا۔ ہیری کا بینڈ ایک تیز وانسر کی گت بجا رہا تھا۔ کیٹ اس وقت ڈیوڈ کے باہنوں میں ہوئی۔ یہی سوچتے سوچتے میں غصے میں گرین کی سیڑھیاں چڑھ گیا۔ اور ہال میں جا پہنچا۔ وہاں ڈیوڈ کہیں نہیں تھا۔ اکیلی کیٹ

موجود تھی۔ اور ایک بڑھے پارسی کے ساتھ بڑی بے دلی سے تاج رہی
تھی۔ مجھے دیکھتے ہی وہ اُس سے معافی مانگ گئے الگ ہو گئی اور میری
ٹہل پر آ بیٹھی۔

”تم نے اتنی دیر لگا دی؟“ اُس نے پوچھا۔

”ڈیوڈ نہیں آیا؟“ میں نے پوچھا۔

”پتہ نہیں کیا بات ہے؟“ وہ محزوں لہجے میں بولی میں نے اسے
ٹیلیفون کیا تھا۔ اور اس نے وعدہ بھی کیا تھا۔ وہ ضرور آجاتا۔ مگر
تم جانتے ہو یہ جنگ کا زمانہ ہے عین موقع پر اسکی ڈیوٹی لگ گئی ہوگی۔
”ڈیوڈ کیا فوج میں ہے؟“

”ہاں کارپورل ہے!“

”کہاں کارہنے والا ہے؟“

”ہے تو امریکن یہودی۔ نیویارک کارہنے والا ہے۔ مگر مجھ سے

بے حد پیار کرتا ہے۔“

”تو اس وقت تک کیوں نہیں آیا؟“

”آجائے گا۔ جب تک تم میرے ساتھ ناچو!“

ہم دو گ صبح چار بجے تک ناچتے رہے۔ مگر ڈیوڈ نہیں آیا۔ آہستہ آہستہ
ہال کی روشنیاں بجکی پڑ گئیں۔ اندھیرا دور ہوتا گیا۔ ہال کے فرنیچر

دل کسی کا دوست نہیں

دریچوں سے گیٹ وے آف انڈیا کے خوبصورت نقش و نگار ہو پیرا ہونے لگے۔ سمندر پر پھیلا ہوا کہرا آہستہ آہستہ دور ہوتا گیا۔ پھر یکا یک بینڈ خاموش ہو گیا۔ کہیں دور سمندر میں چلتی ہوئی کسی موٹر بوٹ کی چٹک چٹک سنائی دے رہی تھی۔

یکا یک کیٹ ایک کرسی پر گر پڑی اور اس نے اپنے دونوں ہاتھ اپنی آنکھوں پر رکھ لئے۔ اس کے ہونٹ خشک تھے اور اس کا سینہ سینہ زور زور سے ہل رہا تھا۔

چگ اچگ! موٹر بوٹ کہیں دور جا رہی تھی۔ میرا خیال ہے یہ سب فراڈ تھا! ادھو کا جو تم سے کیا گیا! کا پروئے نے رائے دیتے ہوئے کہا دراصل ڈیوڈ کوئی تھا ہی نہیں۔ یہ سارا قصہ نہیں جال میں پھنسانے کے لئے گھڑا گیا تھا۔

میں نے بھی یہی سمجھا۔ اور اس کے بعد جو دو تین ملاقاتیں ہوئیں۔ اُس میں کیٹ نے جو فاصلہ رکھا ہے مجھ سے اور جس طرح بار بار وعدہ کر کے مجھ سے ڈیوڈ کو نہیں ملایا۔ اس سے میرا یقین قوی ہوتا گیا کہ دراصل ڈیوڈ کا کوئی وجود نہیں ہے۔ اور یہ سب مجھے پھنسانے کیلئے اداکاری کی جا رہی ہے۔ اس کے بعد جب کیٹ نے مجھ سے ایک روز تین سو روپے مانگے۔ تو اس دن تو مجھے یقین ہو گیا کہ کیٹ بھی ایک

سستے ٹائپ کی چھو کری ہے۔

میں نے پوچھا: تمہیں تین سو روپے کیوں چاہئے؟

”میں ڈیوڈ سے شادی کر رہی ہوں۔“

”تو شادی تمہارے ماں باپ کریں گے۔ میں کون ہوتا ہوں تمہیں

تین سو روپے دینے والا۔“

”میرے ماں باپ اس شادی کے خلاف ہیں۔ کہتے ہیں ڈیوڈ ایک

یہودی ہے۔“

”یہودی ہے تو کیا ہوا؟ میں نے پوچھا۔

”ہم لوگ رومن کیسٹورک ہیں۔ ڈیوڈ یہودی ہے۔ میرے ماں باپ

نہیں مانتے۔ کیونکہ ڈیوڈ مجھ سے شادی کر کے مجھے اسرائیل لیجانا چاہتا ہے۔“

”تم اسرائیل جاؤ گی؟“

”ہاں جاؤں گی۔ جہاں ڈیوڈ لیجائے گا وہاں جاؤں گی۔“

”مگر اسرائیل ایک بنجر اور دیوان علاقہ ہے۔ میں نے کہا۔

وہاں ڈیوڈ تو ہوگا اور جہاں ڈیوڈ ہوگا۔ وہاں بہار آسکتی ہے۔

وہاں بہار کو آنا ہی ہوگا۔ ڈیوڈ کہتا ہے۔ ہم لوگ وہاں بنجر زمینوں

میں کاشت کریں گے۔ اپنے ہاتھ سے ہل چلائیں گے۔ ایک نئے ملک کی

تعمیر کریں گے۔ ڈیوڈ سے میرے بچے ہوں گے۔ میں انہیں عبرانی زبان

دل کسی کا دوست نہیں

میں پرانی انجیل پڑھاؤں گی۔ جب خدا کا حکم، شعلہ بن کر کوہ طور پر لپکا
اور پہاڑوں کا جگر کاٹ گیا۔ جانتے ہو؟

میں نے سر جھکا کر کہا۔ صرف یہ جانتا ہوں کہ تمہارا حکم کیا ہے۔ تمہیں
تین سو روپے چاہئے نا۔ یہ لو۔ ان کا کیا کرو گی۔

”چھبیس اگست کو ڈیوڈ کا جہاز چلا جائیگا۔ اس سے پہلے ہماری
شادی ہو جانی چاہئے۔ میں اس رقم سے اپنے شادی کا جوڑا تیار کر اؤں گی۔
تم میری مدد کو نہ آتے تو میں مرجاتی۔“
یہ ایک اُس نے مجھے چوما اور بھاگ گئی۔

چھبیس اگست کو ڈیوڈ کا جہاز جانے والا تھا۔ اور شادی کی تاریخ
پچیس کو طے ہوئی تھی۔ کیٹ نے مجھے خاص طور پر بلایا تھا۔
”چرج گیٹ اسٹریٹ کے عقب میں جو پرانا گرجا ہے۔ وہاں شادی کی
رسم ادا ہوگی۔ پچیس اگست کو بھولنا نہیں۔“
”نہیں بھولوں گا!“

”ڈیوڈ کی طرف سے دو دوست آئیں گے۔ میری طرف سے صرف تم
ہو گے! ضرور آ جانا!“
”ضرور آؤں گا۔“

”پچیس اگست کو تم گئے ہو گے اس گرجا میں۔“ کاچرو نے مسکرا کر کہا۔

”ہاں“

”اور ڈیوڈ حسب دستور نہیں آیا ہوگا۔“

”ہاں! وہ تو نہیں آیا تھا۔“ میں نے حیرت سے کاچرو کی طرف دیکھ کر کہا۔

”تمہیں کیسے معلوم ہوا!“

”پھر تم نے۔۔۔ مسٹر جوزف کلیان داس تم نے اس لڑکی کی حالت پر

رحم کھا کر اس سے شادی کی درخواست کی ہوگی۔“

”بالکل ٹھیک کہہ رہے ہو تم!“

”جو رونے رونے منظور کر لی گئی ہوگی۔“

”جو نام منظور کر دی گئی!“

”ہیں؟ یکا یک کاچرو حیرت سے بولا۔ پھر اُس نے اپنی ران پر ہاتھ

مار کر کہا: ”کم بخت بہت چالاک نکلی۔ بھئی بہت ہوشیار نکلی۔“

”کیا کہہ رہے ہو تم؟ میں اس کی بات کو بالکل سمجھ نہ سکا۔

”اچھا تم آگے بتاؤ۔ میں بالکل آخر میں بتاؤں گا۔“

میں نے کہا۔ ”پسید عروسی جوڑے میں کیٹ کسی قدر حسین اور پاکیزہ

معلوم ہو رہی تھی۔“

اسکی آنکھوں میں ایک عجیب سا تقدس تھا۔ اور اسکی جال میں ایک عجیب

طائیت اور ٹھہراؤ۔ اب وہ برق صفت سیلاب آسا لڑکی نہ تھی۔ ایک عورت

دل کسی کا دوست نہیں

تھی۔ ایک ماں تھی۔ ایک گھر تھی۔ ایک جنت تھی۔ ایک کائنات تھی۔ جس کی پہنائیوں میں تخلیق اور تہذیب کے گہوارے.....

”فلسفہ نہیں چاہئے۔ کہانی سناؤ۔“ سندسے ٹائٹلز کا سب ایڈیٹر کا چروا کہ دم کا رو باری انداز میں بول اٹھا: ”جب ڈیوڈ نہیں آیا۔ اور گرجے میں تم نے دیر تک انتظار کیا۔ اور جب کیٹ رو رو کر باؤ کی ہو گئی۔ اور تم نے اس سے شادی کی درخواست کی۔ تو پھر کیا ہو؟“

میری شادی کی درخواست پر اس نے زور سے میرے منہ پر طمانچہ مارا اور روتی ہوئی گرجے سے باہر نکل گئی۔ اور ٹیکسی میں بیٹھ کر یہ جا۔ وہ جا.....

ارے! — کاچرو ذرا حیرت سے بولا۔ پھر تمہیں وہ کب ملی؟
اس کے بعد وہ کئی ماہ تک مجھے نہیں ملی۔ میں اسے ڈھونڈھتا رہا۔
چھبیس اگست کو میں پرنس ڈاک پر گیا تھا۔ جس جہاز سے ڈیوڈ کو جانا تھا
مگر مجھے وہ وہاں پر بھی نظر نہ آئی۔ گھر گیا تو وہاں پر بھی نہ ملی۔ اسکے
باپ نے مجھے ایسی فہر بھری نظروں سے دیکھا کہ میں نے وہاں دوبارہ
جانا مناسب نہ سمجھا۔ پھر اس واقعے کے چند ماہ بعد وہ مجھے ریسٹورنٹ
کے کمرے میں مل گئی۔ اچانک۔ ایک دم۔ وہی شوخ چنچل اداؤں
والی کیٹ۔ جیسے اُسے کوئی پرانی بات یاد نہیں رہی تھی۔ بہت جلد ہی

ہم دونوں گھل مل گئے۔ اور اب وہ میری بیوی ہے۔ !
 کاچر و کچہ کہنے والا تھا کہ اُس نے اپنے آپ کو روک لیا۔ جلدی میں
 وہ گلاس اٹھا کر خالی کر گیا۔ اور مسکرا کر بولا۔

”دوست کچہ بھی کہو۔ تمہاری بیوی تم سے شدید محبت کرتی ہے۔ مگر
 اس نے یہ ایک انوکھا ڈھنگ تم سے شادی کرنے کا چایا تھا۔ میں اس کے
 تریا چر ترکی داد دیتا ہوں۔“ !

میں بھی یہی سمجھتا تھا۔ اگر کبھی میں چڑانے کی خاطر کیٹ سے ڈیوڈ
 کا ذکر کرتا۔ تو وہ ہنس کر کہتی وہ تو اک ادا تھی تمہیں پھنسانے کے لئے۔
 اور تم اس میں پھنس گئے۔ ورنہ ڈیوڈ کا وجود ہے کہاں؟

لیکن کبھی کبھی مجھے شبہ بھی ہوتا ہے۔ مثال کے طور پر۔ جب میرا
 بڑا لڑکا پیدا ہوا۔ تو اس نے اس کا نام ڈیوڈ رکھا! کیوں؟
 ”تمہیں چڑانے کے لئے۔“ کاچر و نے جواب دیا۔

”کبھی کبھی رات میں سوتے سوتے بے اختیار اس کے منہ سے نکل
 جاتا ہے۔ ڈیوڈ! — میرے ڈیوڈ!!“

”تمہیں جلائے کیلئے! یہ سب تریا چر تر ہے۔ میں جانتا ہوں!“
 میں نے کہا۔ ”کبھی میں بس یہی سمجھتا تھا۔ مگر آج یہ خط آیا ہے۔
 میری بیوی اس وقت غسل خانے میں تھی۔ میں نے ڈاکے سے لے لیا۔

دل کسی کا دوست نہیں

لیکن جب میں نے اس پر اسرائیل کا ٹکٹ دیکھا۔ تو میں چونک گیا۔
میں نے جلدی سے اس خط کو اپنی جیب میں رکھ لیا۔
کاچر و میری طرف ٹکٹ کی رنگا کر دیکھنے لگا۔
میں نے جیب سے خط نکال کر اس کے سامنے رکھ دیا۔
کاچر و دیر تک اس خط کو دیکھتا رہا۔ پھر اس نے اسے پڑھے بغیر
میری طرف سر کا دیا۔ اور بولا۔ اس میں کیا لکھا ہے؟
میں نے کہا۔ اس میں ڈیوڈ کی تصویر ہے؟ ڈیوڈ کا خط ہے؟ پاسو پونڈ
کا ایکسیج ڈرافٹ ہے۔ ڈیوڈ اسے اسرائیل بلا رہا ہے۔!
کاچر و حیرت سے میری طرف دیکھنے لگا۔
میں نے کہا غلطی میری تھی۔ میں نے کیٹ کے جذبہٴ ترحم کو عشق سمجھا۔
حالانکہ مجھے معلوم ہونا چاہیے کہ میں اس کے لئے اس کا عاشق کبھی نہ تھا۔ میں
تو ایک رومال تھا۔ جس سے وہ کبھی کبھی اپنے آنسو پونچھ لیا کرتی تھی۔ ایک
بڑا بڑا تھا جس سے کبھی کبھی وہ پیسے نکال لیا کرتی تھی۔ ایک اندھیرا کونہ
تھا جہاں وہ کبھی کبھی اپنی زندگی کے راز لوگوں کی نظروں سے
چھپا کر رکھ دیا کرتی تھی! مجھے اس سے محبت تھی۔ اُسے تو نہ تھی!“
اب تم کیا کرو گے؟ کاچر و کی نظریں اپنے گلاس پر جم گئیں۔
میں نے اپنے سینے سے اُبھرتی ہوئی آہ کو بڑی مشکل سے دبا کر

کا چروے کہا۔

”میں اسے اس کا خط دیدوں گا۔ اور بنجر زمینوں میں بہار آجائگی۔
اور جو جس کا ہے وہ اس کا ہو جائے گا۔ اور خوابوں میں ماں نے جس
کے بچوں کا منہ چوما تھا۔ وہی بچے سپینوں کے جزیروں سے سرکتے
ہوئے اس کے پاس آجائیں گے۔ اور زیتون کی چھدری چھاؤں
میں یا جھکے ہوئے انجیروں کے خشک سائوں میں پُرانی عبرانی زبان
میں قدیم انجیل پڑھیں گے۔ جب خدا کا حکم شعلہ بن کر کوہ طور پر
لیکا اور پہاڑوں کا جگر کاٹ گیا۔۔۔۔۔

میں نے خط اٹھا کر لرزتی ہوئی انگلیوں سے اپنی جیب میں
رکھ لیا اور باہر ساحل کی طرف دیکھنے لگا۔ تاکہ کاچرو میرے آنسو
نہ دیکھ سکے۔

ساحل پر سنہرے بالوں والی لڑکی نے اپنا سراپے محبوب کے
کنڈھے پر رکھ دیا تھا۔ اور اپنی آنکھیں بند کر لی تھیں۔
خوابوں کے جزیرے!

چینی پنکھا

چینی پنکھا

میں نے شادی نہیں کی۔ زندگی میں مجھے عورت سے کبھی محبت نہیں ہوئی۔ صرف ایک بار ایک لڑکی مجھے ذرا سی پسند آئی تھی۔

میں نے اسے پہلی بار پطراش رستوران میں دیکھا تھا۔ وہ وہاں پرویسٹرس کا کام کرتی تھی۔ پطراش رستوران بمبئی میں پہلا رستوران تھا جس نے بیرونی گری کے کام کے لئے عورتیں ملازم رکھی تھیں۔ ہلکے گلابی فرائ میں ملبوس سبک اندام لڑکیاں پھولوں کی طرح ہلکتی ہوئیں ایک ٹیل سے دوسری ٹیل تک چلی جاتی تھیں۔ اُن کی خوب صورت مسکراہٹیں، رنگین ناخن، اور جگمگاتے ہوئے چہرے رستوران کو ہر روز مقبول تر بناتے جا رہے تھے۔ میں بھی وہیں پہنچا، جہاں ہر بوا ہوس پہنچتا ہے۔ وہاں پر میں نے پہلی بار سرتیا کو دیکھا۔

اُس کے بال خشک اور پکھرے ہوئے تھے۔ اور اُس نے اُنھیں پیچھے سے گس کر اُن کی پونی ٹیل بنا ڈالی تھی۔ اُس کے ہونٹوں پر لب اسٹک نہیں تھا۔ لب اسٹک نہ ہوتا کوئی بات نہیں تھی۔ مگر مسکراہٹ بھی تو

نہیں تھی۔ رنگ ایسا کھلتا ہوا تھا گویا کسی نے زردی کی سنگ مرمر کی پہاڑیوں سے تراشا ہو۔ اُس کا گلابی فرائک اُس کے جسم پر بالکل بھیکا معلوم ہوتا تھا۔ مگر میرا خیال ہے لوگ اُس کا رنگ دیکھنے کے لئے نہیں آتے تھے۔ اُس کی چال دیکھنے کے لئے آتے تھے۔ اُس کی چال میں شاعرانہ تمکنت کے ساتھ ایسی مکمل آوارگی تھی کہ اُسے دیکھ کر بیک وقت کلو پیٹرا اور مارلن منرو کا خیال آتا تھا۔ جب وہ آرڈر لیکر چلتی تھی تو مرد اس حسرت سے اُس کی پشت کو دیکھتے تھے کہ جیسے وہ کسی عورت کو نہ دیکھ رہے ہوں، تاج محل کو دیکھ رہے ہوں۔

جب وہ اپنے مخصوص نیک چڑھے انداز میں میرا آرڈر لے چکی۔ تو میں نے اُس سے کہا۔

”تم مسکراؤ گی نہیں؟“

”کیا یہ بھی آرڈر میں شامل ہے؟“ اُسکی اچھٹی ہوئی نگاہ میرے

سر کے اوپر کہیں چلی گئی۔

”آرڈر میں تو نہیں آداب میں شامل ہے!“

اُس کے ہونٹ اپنی جگہ پر ذرا سے ہلے۔ ایسے غصیلے خمیدہ، پتلے ہونٹ

تھے وہ پاگل بنا دینے والے۔ ان ہونٹوں کی ہنسی کیسی جان لیوا ہوگی۔

میں نے اپنے دل میں سوچا۔ اور اُس سے کہا: ”اس وقت تمہارے ہونٹ

ہمیشہ کی طرح سوچ رہے ہیں۔ مُسکراؤں کہ نہ مُسکراؤں؟“
 ”افسوس ہے کہ آپ ہمیشہ نہیں ہیں!“ اُس نے بڑی نخوت سے کہا
 ”تم کون سی اُونی لیا ہو؟“ میں نے فوراً گستاخی سے جواب دیا۔
 اُس کی اُچھتی ہوئی نگاہ ایک لمحے کے لئے میری آنکھوں میں واپس
 آئی۔ وہاں پر اُس نے کچھ ڈھونڈا۔ دوسرے لمحے میں وہ پشت پھیر کر واپس
 چلی گئی۔ معلوم نہیں اُسے میری آنکھوں میں کچھ ملا کہ نہیں ملا۔ مجھے اُسکے
 مستانہ خرام میں بہت کچھ مل گیا۔

آپ کو چوکنا نہیں چاہئے میں شریف آدمی نہیں ہوں۔ میں نے
 راج تک شادی نہیں کی۔ کبھی کسی عورت سے محبت نہیں کی۔ اسی لئے
 اچھے اخلاق پر میں آپ کا لیکچر سننے کے لئے تیار نہیں ہوں۔

جب وہ تھری ان دن اُس کریم کی پلیٹ میرے سامنے رکھ چکی تو
 بولی: ”میری سمجھ میں نہیں آتا کہ اس دستور ان میں بالعموم جتنے مرد آتے
 ہیں وہ اُس کریم کھاتے ہیں۔ اور جتنی عورتیں آتی ہیں وہ کافی آرڈر
 کرتی ہیں؟“

میں نے کہا: ”اس لئے کہ مرد کافی ہوتے ہیں اور عورتیں اُس کریم!“
 وہ برجستہ بولی: ”میرے خیال میں مرد نا کافی ہوتے ہیں!“
 میں بھٹا کر اُسے کچھ کہنے ہی والا تھا۔ مگر وہ مُسکرا کر پلیٹ گئی۔ بڑی ہی

تلخ اور زہریلی مسکراہٹ تھی وہ۔ یہی مسکراہٹ تو میں دیکھنا چاہتا تھا۔۔۔ ان لبوں کا زہر بھی اگر پیئے کو مل جائے۔ میں نے ایک کھٹے کے لئے اپنے دل میں سوچا۔ پھر اس خیال کو اپنے دل سے مٹا دیا۔ ہونہہ! کیا بے ہودہ خیال ہے۔ عورت سے آئس کریم بہتر ہے۔ کیونکہ آئس کریم تو ختم ہو سکتی ہے۔ لیکن عورت کبھی ختم نہیں ہوتی۔ یقین نہ ہو تو ایک دفعہ آرڈر کر کے دیکھ لو۔!

میں نے اپنی کھوپڑی کو بڑی شفقت سے تھپتھپایا۔ شاباش تم بڑے عقل مند دماغ ہو۔ بہت عمدہ بھیجہ رکھتے ہو۔ تمہارے ہونے ہوئے کوئی عورت تجھ پر قبضہ نہیں کر سکتی!

میں آئس کریم کھا کر بظرف رستوران سے چلا گیا۔ اور دوبارہ کبھی وہاں نہیں گیا۔

کوئی چار ماہ کے بعد میری ملاقات پھر سرتیاس سے ہو گئی۔ کھٹ پر پوئنٹ کے قریب سمندر کے کنارے ایک بہت بڑا کشتی مارستورن کھلا تھا جس میں نوجوان لڑکیاں جہازوں کا سالباں پہنے ہوئے سیرہ گیری کرتی تھیں۔

”ہائی سلیر!“ میں نے سرتیاس کو دیکھ کر بلند آواز میں کہا۔

”سیر کا ایک گلاس لاؤ!“ آئس پاس کے لوگ ہنسنے لگے کیونکہ سیر

معلوم تھا کہ پروہشن ہے۔ مگر میں تو سرتیا کی ہنسی دیکھنا چاہتا تھا
ورنہ معلوم تو مجھے بھی تھا۔

مگر سرتیا میرا جملہ سن کر بھی بالکل نہیں ہنسی۔ وہ میرے ٹیل
پر بھی نہیں رکی۔ بلکہ دوسری ٹیل سے آرڈر لینے چلی گئی۔ اور میرے
ٹیل پر کوئی دوسری ہی لڑکی آگئی۔ بڑی دلنوازا لڑکی تھی یہ سبے حد
ترنم اور دلربا۔ چال بھی اچھی۔ ادا بھی اچھی۔ مسکراہٹ بھی اچھی۔ ہر پہلو
سے سینما کے اشتہار کی طرح مکمل۔ اپر ہوش کی طرح مانتا سے لبریز۔
وہ اپنے ہاتھ میں پلاسٹک کی جلد میں ملفوف مینولے میرے ٹیل پر جھک گئی۔
میں نے اُس سے کہا: "میں آرڈر دے چکا ہوں!"
"کسے؟"

"وہی تو تمہارے ہوٹل میں سب سے بد دماغ لڑکی ہے اُسے آرڈر
دے چکا ہوں۔"

اُس نے ایک لمحے کے لئے سرتیا کی پشت کی طرف دیکھا۔ پھر
میری طرف اُس نے بڑی ادا سے ایک جگمگاتی بوئی روشن مسکراہٹ
اس طرح پھینکی جیسے دیوالی کی رات میں بچے ایک دوسرے پر
پھلجھڑی پھینکتے ہیں۔ وہ مسکراہٹ کہہ رہی تھی۔ آخاہ! میں سب
جانتی ہوں۔

ہر عورت یہی سمجھتی ہے کہ وہ مردوں کے بارے میں سب کچھ جانتی ہے۔ مگر یہ ہیں جانتے ہیں کہ وہ کیا جانتی ہے۔ بھلا مچھلی سمندر کے بارے میں کیا جان سکتی ہے؟

تھوڑی دیر کے بعد سرتیا میری ٹیبل پر آئی۔ بولی: ”ڈالی بولتی ہے تم نے مجھے آرڈر دے دیا ہے۔ مگر میں نے تمہارا آرڈر نہیں لیا۔“
”کوئی مضائقہ نہیں۔ میں اب عرض کرتا ہوں۔“

”فرمائیے۔“ وہ پیشہ ور ویٹرس کی طرح مودب انداز میں میری میز پر جھکی۔ اُس کی شفاف جبیں پر سونہلے تھے!

میں نے کہا: ”مجھے ایک فرائی مسکراہٹ چاہئے۔ غصے میں تلی ہوئی! وہ چونگی۔ چونک کر سیدھی کھڑی ہو گئی۔ اُس کی شفاف جبیں کے ٹیڑھے تیور بھی غائب ہو گئے۔ اب اُس کے ہونٹوں پر وہی زہر خند ہنسی آئی۔ جو مجھے اس قدر پسند تھی۔ میں نے اُس سے پوچھا۔

”اس رستوران کے گاہکوں کو تمہاری کون سی ادا پسند ہے؟“
”وہی میری آوارہ چال! کیسی گندی نظروں سے میری پشت کو دیکھتے ہیں۔“ سرتیا خفا ہو کے بولی۔ ”حالانکہ نطشے عورت کے بے ہنگم دھڑکے بارے میں اتنا کچھ کہہ گیا ہے۔“

میں نے پوچھا: ”تم نطشے اور شیکسپیر پڑھ کر بھی اس رستوران میں

نوکری کرتی ہو۔ کیوں؟“

جواب میں وہ بولی: ”کہئے تو آپ کا بھیجہ فرائی کر لاؤں۔ بہت ٹوہ لیتا ہوا معلوم ہوتا ہے۔“

میں نے مربیانہ انداز میں کہا۔ میرا خیال ہے میں تم میں دلچسپی لے سکتا ہوں۔ تم مجھے ایسی عورت معلوم دیتی ہو جس سے آدمی پور ہوئے بغیر دس منٹ بات کر سکتا ہے۔ گرسی کھسکا لو اور میرے قریب بیٹھ جاؤ۔ میں تم سے آئین ستائن کا فلسفہ اوقات پر بحث کرونگا۔ جس میں وہ کہتا ہے کہ اگر ہم زمین سے مرجع تک روشنی کی رفتار سے اڑیں تو وقت آدھا رہ جائے گا۔ اور ہمارے دل کی دھڑکن بھی آدھی ہو جائے گی اور _____۔“

”اور اگر میں آپ سے اسی طرح باتیں کرتی رہی تو منیجر کے دل کی دھڑکن بالکل ہی ختم ہو جائے گی؟“ وہ طنزاً بولی: ”اب آپ مجھے ایک لمبا سا آرڈر دے دیجئے۔“ وہ پنسل کی نوک پیڈ پر رکھتے ہوئے بولی۔

شام کے آٹھ بجے کے قریب میں اپنی گاڑی لیکر کھٹ پر ڈیپو اسٹ پر پہنچ گیا۔ مجھ سے پہلے چار گاڑیاں اور کھڑی تھیں۔ اور اس کا انتظار

کر رہی تھیں بھوڑی دیر کے بعد سرتیا کشتی نما ہوٹل سے باہر نکلے۔ اب
ڈیوٹی ختم ہو چکی تھی۔ اُس نے اُدے رنگ کی کنجی ورم کی ایک عمدہ
ساڑی پہن رکھی تھی۔ ہاتھ میں بانس کی کھچپیوں کا بنا ہوا شانسی ٹکٹین
کا منتھس بیگ۔ پاؤں میں سُورت کے سنہری سینڈل۔ پونی ٹیل غائب
تھی۔ سیدھی مانگ اور چمپا کی دینی سے مہکتا ہوا جوڑا۔ ہونٹوں پر لپ اسٹک
کا جگمگاتا ہوا رنگ اور ایک میٹھی، مہربان، معصوم مسکراہٹ! اُس نے
باہر نکل کے چند لمحوں کے لئے اپنا ہینڈ بیگ جھلایا۔
پانچوں گاڑیوں کو دیکھا۔ آخر وہ شرماتے بجاتے ساڑی پلوٹھیک
کرتے ہوئے میری گاڑی کے پاس آئی اور سمٹ کر میرے پاس بیٹھ
گئی۔ اور مسکین لہجے میں بولی: "چلے!"

کیسا نرم اور ملائم لہجہ تھا۔ بالکل پلاسٹک کا بنا ہوا معلوم
ہوتا تھا۔ یہ کیسی سرتیا ہے؟ میں سوچنے لگا۔

سرتیانے شرما کر آہستہ سے میرے کوٹ کے کالر کو چھوا۔ اور
دھیرے سے بولی: "اب چلے بھی۔ مجھے ان مردوں سے بڑا ڈر
لگتا ہے۔ دیکھئے کس طرح یہ چاروں گاڑیوں والے مجھے گھور رہے
ہیں۔ جلدی چلے۔ پران ناٹھ!"

"پران ناٹھ" پر میری سنسی ٹکل گئی۔ کم بخت بہت عمدہ ایکٹنگ

کرتی ہے۔ ہم دونوں زور زور سے ہنسنے لگے۔ میں نے ڈرائیور کو گاڑی بڑھانے کے لئے کہا۔

گاڑی شہر سے باہر سڑک پر جا رہی تھی۔ اور گو سمندر کے کنارے کنارے جا رہی تھی لیکن پھر بھی اکتوبر کی جس سے جان جھلستی جا رہی تھی۔ بمبئی میں اکتوبر کے مہینے میں جیل خانے کی سی گرمی ہوتی ہے۔ ”ہم لوگ کہاں جا رہے ہیں؟“ سرتیانے لاپرواہی سے پوچھا۔ اور کچھ اس انداز سے پوچھا گویا کہہ رہی ہو کہ اگر ہم جہنم میں بھی چلے جائیں تو مجھے کوئی اعتراض نہ ہوگا۔

میں نے کہا: ”وہاں ایک پرچلوگی؟“ وہ دفعتاً چونکی: ”وہاں جھیل پر کیا ہے؟“ اُس نے پوچھا۔ ”کسی جگہ پر بھی کیا ہے؟“ میں نے جواب دیا۔ اور ہر جگہ سب کچھ ہے؟“

”کسی جگہ پر بھی کچھ نہیں ہے!“ اُس نے بڑی آزر دگی سے کہا۔ اور عقب کے کدوؤں کا سہارا لیکر بیٹھ گئی۔

میں نے کہا: ”وہاں پر ایک جھیل ہے۔ جھیل میں پانی ہے۔ پانی میں کشتی ہے۔ کشتی میں دو دل ہیں۔“

”دو دلوں میں راکھ ہے۔ راکھ میں چنگاری ہے!“ وہ میری بات

مکمل کرتے ہوئے بولی: "چنگاری میں آگ ہے۔ آگ دل کو جلاتی ہے۔"
میں نے کہا: "اور جھیل کے قریب ایک ڈاک بنگلہ ہے۔ اور کل
اتوار ہے۔"

وہ بولی: "میں آج تک کسی ڈاک بنگلے میں نہیں رہی۔ ڈاک بنگلہ؟
ڈاک بنگلہ؟ جیسی! ایسا معلوم ہوتا ہے جیسے پوسٹ آفس کا چھوٹا بھائی
ہو!"

میں نے فوراً جواب دیا: "کوئی مضائقہ نہیں۔ قریب کی پہاڑی
پر میرے ایک دوست آنند کا بنگلہ ہے۔"
وہ پھر چونکی۔ گویا اپنے دل سے پوچھ رہی ہو۔ اب کیا
بہانہ کروں۔ بولی: "کون آنند؟"

میں نے کہا: "دھرم پال آنند۔ تم اُسے نہیں جانتی ہو۔ اُس نے
ایک مشہور فلم ایکٹرس سے شادی کر رکھی ہے۔ جس کے پاس بلیک کا
ساتھ لاکھ روپیہ ہے۔ اور عمر صرف پچاس برس ہے لیکن دھرم پال آنند
اپنی بیوی سے بے حد پیار کرتا ہے۔ تم دھرم پال آنند کو دیکھو گی تو
حیرت میں رہ جاؤ گی۔ بالکل کھانڈ کا بنا ہوا خوبصورت لڑکا ہے۔
اُسے دیکھتے ہی انسان کہہ اُٹھتا ہے۔ کیا کوئی مرد بھی اتنا خوبصورت
ہو سکتا ہے؟"

”واقعی؟ وہ خوابوں میں کھو گئی۔“

”کیا سوچ رہی ہو؟“ میں نے اُسے بہت دیر تک خاموش دیکھ کر کہا۔
 ”کچھ نہیں!“ وہ چونک کر بولی۔ اور یکایک اُسکی بشت عود کرائی۔
 وہ میری طرف جھپکتی ہوئی شریر نگاہوں سے دیکھ کر بولی: ”اچھا بتاؤ
 تم کام کیا کرتے ہو۔ اور تمہارا نام کیا ہے؟“

”میرا نام جیون ہے۔ میں ————— پہلے ————— ایک اخبار
 میں رپورٹر تھا اور بھوکا مرنے لگا تھا۔ اب میرے پاس ایک گاڑی ہے اور
 میں سونے کی سمگلنگ کرتا ہوں۔“

”سرتیا بولی۔“ یوں کہو۔ اب میں سونے کی سمگلنگ کرتا ہوں،
 اور میرے پاس ایک گاڑی ہے!“

میں غصے میں بولا: ”مگر میرا دھندا بالکل صاف اور ایمانداری کا
 دھندا ہے۔ میں باہر سے جو سونا منگاتا ہوں وہ مجھے یہاں ساٹھ روپے
 تول پڑتا ہے۔ نوے روپے میں اُسے آگے بیچ دیتا ہوں۔ سیدھا صاف
 دھندا ہے۔ نہ کوئی کھٹ پٹ نہ پر مٹ۔ نہ کسی کو رشوت دوں۔ نہ
 کسی کے گھر ڈالی لے جاؤں۔ اپنا کام خود کرتا ہوں۔ جب جیل جاتا ہوں
 خود جیل جاتا ہوں۔ کسی دوسرے کو جیل نہیں پہنچاتا۔“

”کتنی بار جیل جا چکے ہو؟“

”دوبارا“

”ویری گڈ۔ بہت دلچسپ آدمی معلوم ہوتے ہو۔“

میں نے پوچھا: ”وہ چار گاڑیوں والے کون تھے؟“

سریٹ نے کہا: ”مت پوچھو۔ زندگی بڑی پیچیدہ ہے!“

میں چپ رہا۔ مجھے پوچھنے کی ضرورت بھی کیا تھی۔ میں نے چاروں کو

رک دی تھی۔ سرتیا میری گاڑی میں ہے۔ میں کسی کی کیا پرداہ کرتا ہوں۔

اب میں سرتیا کی بھی کیا پرداہ کرتا ہوں۔ کم بخت کس آسانی سے میری

گاڑی میں چلی آئی۔ اتنی آسانی فتح مجھے اچھی نہیں معلوم ہوتی۔ دو چار

دن اس نے مجھے جڈایا ہوتا۔ چکر دلو اسکے ہوتے۔ ہزار دو ہزار خرچ

کروادے ہوتے تو مزہ بھی آتا۔ کیس اتنی لڑائی ہے۔ دوسری ملاقات

ہی میں گاڑی میں بیٹھ کر چلی آئی۔ یہ بیماری بھی آخر عیورت نکلی۔ مجھے

سرتیا پر رحم آنے لگا۔ میں نے اپنا بازو اس کی پشت کی طرف بڑھایا۔

سرتیا بولی۔ آگے کو ہو کر خوب کئی بیٹھ گئی۔ پھر اس نے اپنا بازو

کھولا۔ اس میں سے ایک دستی پنکھا نکالا۔ اور اسے کھول کر چھلنے لگی۔

”افو! بڑی گرمی ہے!“ وہ پنکھا بھلے بھلے بولی۔

یہ ایک سبک خوشنما دستی چینی پنکھا تھا۔ صندل کی لکڑی کا بنا ہوا

سمٹ گرد و انگلیوں میں آجاتا تھا۔ اور پھیل کر پورے چہرے کو

چینی پنکھا

ڈھک لیتا تھا۔ یکا یک سرتیانے ایک ادا سے اس چینی پنکھے کے چھپے اپنا چہرہ چھپا لیا۔ اور اُس کی شریر نگاہیں میرے دل و جگر کو برساتے لگیں۔ میں نے اپنا ہاتھ اُس کی طرف بڑھایا۔ سرتیانے فوراً وہ پنکھا کھول کر میرے سامنے رکھ دیا۔ بولی۔

”دیکھو! اس پر کیا لکھا ہے؟“

میں نے چینی پنکھا اپنے ہاتھ میں لیا۔ اُسے سونگھا۔ مندل کی ہلکی ہلکی دھک اُس کے ریشے ریشے سے آتی تھی۔ آخری دو دستوں پر دو تصویریں کھدی تھیں۔ ایک طرف ایک پہاڑی کے نیچے ایک چینی مرد کھڑا تھا۔ دوسری طرف ایک عورت تنگ کے چھتارے کے نیچے کھڑی تھی۔ بیچ کے نازک منقش دستوں پر چینی زبان میں ایک عبارت کندہ تھی!

”کیا تم پڑھ سکتے ہو اسے؟“ سرتیانے مجھ سے پوچھا۔ اس

پنکھے پر یہ کیا عبارت لکھی ہے؟“

میں نے کہا: جان من! میں اسے پڑھ تو نہیں سکتا لیکن سونگھ سکتا ہوں۔ میں نے چینی پنکھے کو زور سے سونگھتے ہوئے کہا: ہائے! مجھے تو یہ محبت کی کہانی معلوم ہوتی ہے۔“

سرتیا بولی۔ ”جب تک دہار یک پر تمہارے دھرم پال آئندے گھر

پرہیز کرتے ہیں۔ آؤ اس محبت کی کہانی کو پڑھ جائیں۔ میں عورت بنتی ہوں،
تم مرد بن جاؤ۔“

”بن جاؤ کا کیا مطلب؟ میں تو مرد ہوں۔ جیسی تم عورت ہو۔“
سرسیتا نے لکڑی کے خوشنما دستوں پر انگلی پھیرتے ہوئے پوچھا۔
”یہ عبارت دائیں سے بائیں چلتی ہے۔ یا بائیں سے دائیں؟“
”اور سے نیچے۔“ میں نے آہستہ سے کہا۔ ”یہ محبت کی کہانی ہے نا!
سرسیتا ہنسی۔ ہنسر اس نے اپنی انگلی عورت کی تصویر کے نیچے لکھی
ہوئی عبارت پر رکھی، اور اسے نیچے گھماتے ہوئے بولی۔
میں می ماؤ۔“

فاؤ چانگ علاقے کی عورت۔

تنگ کے پیر کے نیچے۔

جھیل کے کنارے تیرا انتظار کرتی ہوں۔

میں نے مرد کی تصویر کے نیچے انگلی گھماتے ہوئے کہا۔

میں کو انتنگ کے بہاروں کا مرد۔

اپنی پنج بستہ چوٹیوں سے اتر کر۔

چیل کے جنگلوں سے گزرتا ہوا۔

رواں رواں ندیوں سے کھیلتا ہوا۔

جھیل کے اُس کنارے پہنچتا ہوں۔

جہاں تو کھڑی ہے!

تم کیوں آئے ہو مرد؟

تم یہاں کیوں کھڑی ہو عورت؟

میں جھیل میں اپنی تیرتی ہوئی بٹخوں کا رقص دیکھتی ہوں۔

اور میں جھیل میں تیرتے ہوئے تیرے چہرے کا عکس دیکھتا ہوں!

سرتیا بولی۔ فاؤچانگ میں اخروٹ شہد کی طرح بیٹھے ہیں۔

اور چاول کے دانے عورت کی انگلیوں کی پوؤں کی طرح نازک اور حسین ہیں۔

فاؤچانگ کی جھیل کے جتنے نغمے ہیں

وہ موسم بہار میں تنگ کے درختوں پر سُرخ پھول بن کر کھل جاتے ہیں۔

فاؤچانگ کے علاقے کی عورت اپنے گھر میں مطمئن ہے۔

اجنبی اس جھیل کا عکس نہ دیکھ۔

میں نے کہا۔ میرے کو انتگ کے پہاڑ پر سدا برف رہتی ہے۔

طوفان کے جھکڑ چلتے ہیں۔

وہاں سرد چٹانیں ہیں۔ اور ننگے نوکیلے پتھر۔

میرے پاس کچھ بھی نہیں ہے۔

نہ اخروٹ، نہ چاول، نہ جھیل، نہ نغمے،

پھر بھی می چاؤ میں تیرا عکس دیکھتا ہوں۔
 کیونکہ مجھے تجھ سے محبت ہے !
 سرتیانے کہا۔
 اے اجنبی۔

میں تیرے لئے کوانٹنگ کے برقیے پہاڑ پر جاؤں گی۔
 اور طوفانی جھکڑوں کا سامنا کروں گی۔
 سرد چٹانوں پر رہوں گی۔

اور نوکیلے پتھروں پر تنگے پاؤں چلوں گی۔
 اور تنگ کے سرخ پھولوں کو اپنی کوکھ سے پیدا کروں گی۔
 کیونکہ میں عورت ہوں !

یکایک سرتیانے رستی پنکھا بند کر کے اپنی گود میں گرا دیا۔ اور
 دونوں ہاتھوں میں اپنا چہرہ چھپا کے رونے لگی !

روتے روتے سرتیا اور بھی دلکش ہو گئی۔ اُس کے رخسار جذبات کی
 سُرخئی سے تھماتے گئے۔ بڑی بڑی سیاہ آنکھوں میں لال ڈورے شفق کی
 دھاریوں کی طرح چمکنے لگے۔ اور بھگی بھگی پر آنسو شبنم کے موتیوں کی طرح
 جگمگانے لگے۔ میں نے اُسے سہارا دیکر اپنے کندھے سے لگا لیا۔ اور اُس کا

چہرہ اپنے ہاتھوں میں لیکر اُس کے ہونٹوں کا سارا زہر چوس لیا۔ اب وہ ہونٹ کتنے نرم اور ملائم تھے۔ آنسوؤں کے دھارے میں عورت کتنی کمزور اور ملائم ہو جاتی ہے، جیسے بارش میں بھیگ بھیگ کر دھرتی نرم پڑ جاتی ہے۔ اُس وقت عورت کی کمزوری میں ایک عجیب و غریب خطرناک کیفیت بھی ہوتی ہے، جس سے بچاؤ کی صورت مشکل سے سمجھتی ہے۔ میں تو روتی ہوئی عورت اور مسکراتے ہوئے بچے کو دیکھ کر اُس سے پیار کئے بغیر رہ بھی نہیں سکتا! ایسا احمق ہوں میں!

میں نے سرتیلا سے پوچھا۔ ”کچھ یاد آیا؟“

”رہگذر یاد آیا!“ وہ سر جھبکا کے بولی۔

تم عورتوں میں بس یہی خامی ہے۔ میں ذرا غصے سے بولا۔
ایسے نفسیاتی موقع پر رو دیتی ہو کہ آدمی بالکل بے بس ہو جاتا ہے۔ مجھے دیکھو اچھا بھلا اپنی جگہ پر بیٹھا تھا۔ تمہیں کسی طرح پریشان نہیں کر رہا تھا۔ مگر تم نے اپنی حرکت سے میرا زہد غارت کر دیا۔ بس اسلئے مجھے تم لوگوں سے نفرت ہے!

میں اُس سے الگ ہو کے بیٹھ گیا۔ سچ بچ مجھے بہت غصہ آ رہا تھا۔
سرتیلا مسکرا کر اپنے آنسو پونچھنے لگی۔

میں نے پوچھا۔ ”تم نے بی اے کیا ہے؟“

وہ بولی۔ ”بی اے کیا ہے اُس کے بعد لا بھی کیا ہے؟“

”لا کیا ہے تو وکیل کیوں نہ بن گئیں؟“

”اس دُنیا میں انصاف کہاں ہے؟“ سرتیلے جواب دیا۔

”انصاف نہ سہی۔ وکالت میں تمہیں عزت تو ملتی!“

”اس دُنیا میں وہ عورت بڑی خوش قسمت ہوتی ہے جسے عزت ملتی ہے!“

”اچھا چلو عزت نہ سہی، پیسے ہی ملتے۔ اس بیرہ گیری سے تو زیادہ

ہی ملتے۔“

”کیا بات کرتے ہو میسٹر؟“ تمہیں کچھ پتہ ہے؟“ سرتیلا

عُفتے سے بولی۔ ”اس بیرہ گیری میں معمولی سے معمولی طالب علم بھی جو کتنی

پیسے آتا ہے۔ مجھے ایک روپے سے کم کاٹپ نہیں دیتا۔ ایک صاحب

ہیں وہ جب آتے ہیں پانچ روپے کاٹپ دیکر جاتے ہیں، چاہے بل

چھ آنے کا ہو۔ ایک بزنس مین ہے وہ گزشتہ پندرہ دن سے رات کو ڈنر

کھانے آتا ہے اور سو روپے کاٹپ میرے ہاتھ میں ہر روز تھا دیتا ہے،

ہر روز شام کے وقت اُس کی گاڑی باہر میرا انتظار کرتی ہے۔ آج

پندرہ روز ہو گئے!“

”پھر؟“ میں نے پوچھا۔

”ابھی دو چار مہینے اُس کی گاڑی اور انتظار کر لگی۔ وہ بڑی نخواست

بولی۔ "میں تم لوگوں سے گن گن کر انتقام لوں گی۔"
 "اب تک کتنے انتقام گن چکی ہو؟" میں نے اُس سے پوچھا۔ جلد
 بہت تیز تھا اُس کے لئے۔ اُس نے زور کا دھپ میری پیٹھ پر مارا۔ پھر
 ایک اور دیا۔ پھر ایک اور دیا۔ میں نے اپنے بچاؤ کے لئے اُس کے
 دونوں ہاتھ پکڑ لئے۔ جب جا کے وہ کہیں رُکی۔ اس دوران میں اُس نے
 مجھے بہت سی بے ضرر قسم کی گالیاں بھی دیں جنہیں میں نے منہس کر
 سن لیا۔

تھوڑی دیر کے بعد بولی۔ "سو نے کے علاوہ کیا غور میں بھی تم
 سمگل کرتے ہو؟"

میں نے کہا۔ "ہر قیمتی چیز سمگل ہوتی ہے۔ چاہو تو میں تمہیں اسی گاڑی
 سے جادو کے تاش کے پتے کی طرح غائب کر دوں، اور صبح جب تمہاری آنکھ
 کھلے تو تم اپنے آپ کو بغداد کے کسی کوچے میں، روم کے کسی پیازا میں
 یا بونس ایرز کے کسی کافے میں پاؤ گی!"

"یوں!" میں نے جھٹکی بجائی۔

۔ نہ بابا! سریتا کے سارے جسم میں ایک جھرجھری سی آئی: میں
 یہیں ٹھیک ہوں۔"

گاڑی اب پہاڑ کی چڑھائی چڑھتے ہوئے اُدھر جا رہی تھی جہاں پر

میرے دوست آنند کا گھر تھا۔ میں نے سوچ دبا کر گاڑی کے اندر روشنی کی اور سرتیا سے کہا۔ ”پن پاؤ ڈر کے آلم غلم سے اپنے چہرے کی مرمت کر لو۔ آنند کا گھر قریب آ رہا ہے۔“
سرتیا نے کمپلیٹ کھولا۔

بنگلے کے یورج میں ہیں آنند کا بیرہ مل گیا۔ اُس سے پوچھنے سے پتہ چلا کہ آنند کی بیوی تو گھر میں نہیں ہے۔ وہ لکھ پتی فلم ایکٹرس تاج میں کسی پارٹی میں شامل ہونے کے لئے شام ہی سے غائب ہے۔
”اور وہ نکھٹو کہاں ہے؟“ میں نے بیرے سے پوچھا۔
”کوئی نکھٹو صاحب ادھر نہیں آئے!“ بیرے نے حیرانی سے جواب دیا۔
”ارے ودلال بھگت آنند کو میں پوچھتا ہوں۔“
”آنند صاحب تو اپنے بیڈ روم میں ہیں۔“
”کیا کر رہے ہیں؟“

”دھسکی پی رہے ہیں!“
میں نے سرتیا کو بازو سے گھسیٹ کر کہا۔ ”جلدی چلو سرتیا۔ ورنہ وہ کم بخت ساری بوتل ختم کر جائے گا!“
خوش رو، خوش اخلاق، خوش نصیب آنند اپنے کمرے میں اکیلا

وہسکی پی رہا تھا۔ جب ہم اطلاع دے بغیر اُس کے کمرے میں پہنچے تو وہ اپنا پیگ بنا کر اُسے ہونٹوں تک لیجانے والا تھا کہ وہ ہمیں دیکھ کر بٹسٹھکا، چونکا۔ اُس کا گلاس یکا یک اُس کے

ہاتھوں سے گر کر فرش پر چکنا چور ہو گیا۔

میں نے ہنس کر کہا: "ایسی بھٹی بھٹی نگاہوں سے کیا دیکھ رہے ہو۔ میں تمہارا دوست ہوں جیون! — جیون!!۔ کوئی بھوت نہیں ہوں۔ اُس نے آہستہ سے کہا: "ایک لمحے کے لئے میں بھی یہی سمجھا۔ میں کسی بھوت یا چھلاوے کو دیکھ رہا ہوں!"

میں نے تعارف کرایا: "یہ سرتیتا ہیں۔۔۔ یہ آئندہ ہیں۔"

آئندہ نے رُک رُک کر آہستہ سے پوچھا: "یہ۔۔۔ یہ۔۔۔"

تمہاری بیوی ہیں؟

سرتیتا بڑی تیزی سے بولی: "نہیں صاحب!۔۔۔ میں ان کی

محبوبہ ہوں! ایک رات کی محبوبہ!"

اُس کے بعد وہ بڑے اطمینان سے کرسی پر بیٹھ گئی اور بولی۔

"ایک پیگ بنائے!"

رات مدھم اور ملائم یوں دھیرے دھیرے گزر رہی تھی، جیسے

وہسکی خلق سے گزرتی ہے۔ اس رات میں پُرانے پھولوں کی خوشبو تھی۔
اور ایک افسردہ سانس تھا۔ ہم تینوں خاموش تھے۔ اپنے اپنے خیالوں
میں گم۔ اور اپنے اپنے پیالوں میں کھوئے ہوئے اور اپنے اپنے سپنوں
میں سوئے ہوئے۔

ایک سرتیائے چونک کر کہا۔ "وہسکی ختم ہو گئی!"
آنند نے اٹھ کر دوسری بوتل نکالی۔ سرتیابولی۔ "اس بیڈ روم
میں بڑی گھٹن ہے۔ کہیں باہر نہ چلیں؟"

ہم لوگ وہسکی لئے باہر آ گئے۔ اور بنگلے کی مغربی سیڑھیوں پر
باہر بیٹھ گئے۔ میں اور سرتیاباس پاس بیٹھے۔ آنند ہم سے نیچے
پتھر کے زمین پر یوں بیٹھا جہاں سے وہ ہم دونوں کو دیکھ سکتا تھا۔
سامنے سبز نوکیلے بانسوں کا جھنڈ ایک چینی شگے کی طرح کھلا ہوا تھا۔
بانسوں کے جھنڈ سے پرے ڈھلواں باغ تھا جس کے نادیدہ پھولوں
کی بھینی بھینی ہلک ہمارے احساس میں گھلتی ہوئی معلوم ہوتی تھی۔
"ابھی تھوڑی دیر میں چاند آئے گا!" آنند نے آہستہ سے کہا۔

اور چپ ہو گیا۔ کسی نے اُس کی بات کا جواب نہ دیا۔
ایک لمبے وقفے کے بعد سرتیائے پوچھا۔ "آپ کی اہلیہ محترمہ
اب تک نہیں آئیں!"

”وہ دیر میں آتی ہیں!“

”اور کبھی کبھی نہیں آتی ہیں؟“ سرتیلے پوچھا۔

آنند نے اثبات میں سر ہلادیا۔ ”ہاں کبھی کبھی نہیں آتی ہیں!“

”کیوں نہیں آتی ہیں؟“ سرتیلے پھر پوچھا۔ ”قلم لائن سے تو

مدت ہوئی وہ کنارہ کش ہو چکیں۔ اب کہاں جاتی ہیں؟“

”جانے وہ کہاں جاتی ہیں؟ مگر مجھے دھسکی دے جاتی ہیں۔ یہ

ہنگلہ دے جاتی ہیں۔ کار دے جاتی ہیں!“

”تم اپنی زندگی سے خوش ہو!“

آنند نے ایک بہت بڑا گھونٹ پی کر کہا: ”بہت مدت ہوئی یہ

سوال میرے سامنے آیا تھا۔ خوشی یا دولت؟—— میں نے دولت

کو چن لیا۔ مجھے شکایت کرنے کا کوئی حق نہیں ہے۔“

”تم انسان ہو کہ سورا؟ یکا یک سرتیلا: صحیح اٹھی۔“

آنند دھسکی سے بھرا ہوا گلاس اُس کے منہ پر مارنے والا تھا۔

کہ میں نے اُس کا ہاتھ پکڑ لیا۔ آدھی سے زیادہ دھسکی میرے ہاتھ پر

چمک گئی۔ آنند پیچھے ہٹ گیا۔ اور ہماری طرف پیٹھ موڑ کر بیٹھ گیا۔

میں نے سرتیلا سے کہا: ”یہ تمہاری انتہائی بدتمیزی ہے۔ شراب

کے نشے میں تم اپنے آپ کو بھولتی جا رہی ہو۔“

”بھولنا چاہتی ہوں۔ مگر بھول نہیں سکتی!“

”آند سے معافی مانگو۔“

یہ ایک آند اٹھ بیٹھا۔ بڑی سختی سے بولا۔ ”نہیں نہیں معافی مانگنے کی کیا ضرورت ہے۔ میں جا رہا ہوں۔ آج رات کے لئے یہ گھر تمہارے حوالے ہے۔“

اُس نے گلاس ختم کر کے گلاس کو بانسوں کے جھنڈ میں پھینک دیا۔ اور جلدی سے وہاں سے چلا گیا۔ میں نے اُسے روکنے کی کوشش کی۔ مگر وہ نہیں رکا۔ مقوڑی دیر میں اُسکی کار کے اسٹارٹ ہونے کی آواز آئی۔ سرتیا ہوئے ہوئے ہنسنے لگی۔ میں نے گلاس اُس کے ہاتھ سے چھیننے کی کوشش کرتے ہوئے کہا: ”اور مت چپو۔ تم ہوش میں نہیں ہو۔“

آند کی کار نیچے ڈھلوان سڑک پر اترتی جا رہی تھی۔ کار کی پشت کی سُرخ بتیاں کبھی درختوں میں چھپتیں کبھی سڑک پر چمکتی نظر آ رہی تھیں۔ پھر بتیاں دور چلی گئیں۔ پھر بتیاں گم ہو گئیں۔ پھر سڑک پر اندھیرے کے سوا کچھ نہ رہا۔

سرتیا گھٹنوں میں منہ چھپا کے دھیرے دھیرے سسکنے لگی۔ یہ ایک نیم چاند بانسوں کے جھنڈ سے ابھر آیا۔ اور بانس کی ایک شاخ کا سہارا لیکر سرتیا کی طرف حیران و پریشان دیکھنے لگا۔

یکایک سرتیانے سر اٹھایا۔ اور چاند کو سر پر بارنگا ہوں سے دیکھ کر بولی۔ ”کیا دیکھتے ہو میری طرف؟ میری ہنسی اڑاتے ہو۔ میرے دھوکے باز جھوٹے فریبی چاند!“

سرتیانے گلاس کھینچ کر چاند کے منہ پر مارا۔ گلاس بانسوں کے جھنڈ میں جاگرا۔ ایک چھٹا کے سے اُس کے ٹوٹنے کی آواز آئی۔ شاخیں اپنی جگہ پر ملیں۔ پھر ساکت ہو گئیں۔

سرتیا کلو گیر لمبے میں بولی: کہیں کچھ ٹوٹتا ہے۔ پھر بھی کچھ نہیں ہوتا۔ شاخیں ہلتی ہیں۔ پھر اپنی جگہ پر ساکت ہو جاتی ہیں۔“ وہ پھوٹ پھوٹ کر رونے لگی۔

میں نے اُسے اپنے بازوؤں میں اٹھالیا۔ نشتے میں اُس کا منہ لال تھا۔ اور اُس کا سارا جسم بانس کی ٹہنی کی طرح کانپ رہا تھا۔ بیڈ روم کے قریب پہنچ کر وہ تڑپ کر میرے بازوؤں سے نکل گئی۔ اور میری طرف انگلی اٹھا کے بولی۔ ”میں اس بیڈ روم میں سوؤں گی۔ تم اس بیڈ روم میں!“

”کیوں؟“

”میں آج رات اپنے غم کے ساتھ گزارنا چاہتی ہوں۔“

”تمہارا غم کیا ہے۔“

”تمہیں کیوں بتاؤں، تم میرے کون ہوتے ہو؟“
 میں نے کہا۔ ”میں تو اس بیڈ روم میں سوؤں گا۔“
 سرتیلے شعلہ بارنگا ہوں سے میری طرف دیکھ کر کہا: ”اگر تم
 انسان ہو تو دوسرے بیڈ روم میں جلکے سو جاؤ گے۔ اگر ستور ہو تو
 میرے کمرے میں آؤ گے۔“
 اتنا کہہ کر سرتیلے نے جلدی سے اپنے بیڈ روم کا دروازہ اندر سے
 بند کر لیا۔

میں دھیرے دھیرے دوسرے بیڈ روم میں جانے لگا۔
 صبح ہوئی تو سرتیلا جا چکی تھی۔ ٹیبل پر ایک خط پڑا تھا۔ خط پر
 چھپنی پنکھا رکھا تھا۔ میں نے خط اٹھایا۔ لکھا تھا۔
 ”میں نے سوچا تھا۔ میں سب کچھ بھول چکی ہوں۔
 مگر عورت بھلانے پر بھی کچھ بھول نہیں سکتی۔
 ہر زخم اُس کی روح میں ہمیشہ تازہ رہتا ہے۔
 کبھی مند مل نہیں ہوتا۔ سدا رستا رہتا ہے۔
 — آنند میرا شوہر ہے۔ اُس نے محبت کو
 حج دیا۔ اور دولت سے شادی کر لی۔ آج میں
 اُس سے انتقام لینے آئی تھی۔ مگر عین وقت پر

میرے اندر کی عورت نے میرا ساتھ نہ دیا۔
میرے خریدار میں تجھ سے معافی مانگتی ہوں!
میں بمبئی سے بہت دور جا رہی ہوں۔ ایک
چھوٹے سے دور افتادہ شہر میں میرا ایک بچہ
پل رہا ہے۔ میرا اور آنند کا بچہ۔ میں اس کے
پاس جا رہی ہوں۔“

”سرتیا“

کئی برس گزر گئے۔ وہ چینی پنکھا آج بھی میرے پاس ہے۔
اُسے کھولتا ہوں تو اُس میں سے آج بھی ایک انجانی سنی بہک
آتی ہے۔ پھر تیز اور سرد اور طوفانی ہوائیں چلنے لگتی ہیں۔ اور
کوئی بڑی دلدوز گہری اور گمبھیر آواز میں مجھ سے کہتا ہے۔
اے اجنبی۔

میں تیرے لئے کو انتگ کے برفیلے پہاڑوں پر جاؤں گی۔
اور طوفانی جھکڑوں کا سامنا کروں گی۔
سرد چٹانوں میں رہوں گی۔

دل کسی کا دوست نہیں

اور نوکیلے پتھروں پر ننگے پاؤں چلوں گی۔
اور تنگ کے مٹرخ پھولوں کو اپنی کوکھ سے پیدا کروں گی۔
کیونکہ میں عورت ہوں!

اشوک کی موت

اشوک کی موت

سارے محل میں مٹاٹا تھا۔ سات دن اور سات راتوں سے اشوک
بسترِ مرگ پر پڑا تھا۔ لیکن اُس کا دم نہ نکلتا تھا۔ اُس کی ٹانگیں حرکت نہ
کرتی تھیں۔ اُس کا دھڑ حرکت نہ کرتا تھا۔ اُس کے بازو ہل نہ سکتے تھے۔
صرف سانس کی حرکت باقی تھی۔ اور آنکھوں کی پتلیاں روشن تھیں۔
اور زبان دھیرے دھیرے کام کرتی تھی۔ شہر کے سارے وید اُسکا علاج
کر چکے تھے۔ ہندوستان کے کونے کونے سے، برما سے، چین سے، لڑکا سے،
سیام سے، ہندوچینی سے بڑے بڑے دانش مند حکیم آئے تھے بغیر ملکوں کی
حکمت اور اپنی زندگی کا سارا تجربہ اپنے ساتھ لائے تھے۔ لیکن اشوک پر
کسی دوا کا اثر نہ ہوا۔ بیماری بڑھتی گئی، اور وہ موت کے گھاٹ اترتا
گیا۔ آخر وہ وقت آیا جب ہر کسی نے جواب دے دیا۔ جب دوا دار دوا لے
جستہ منتر والے، جھاڑ پھونک والے سب لوگ ناامید ہو گئے اور ہر ایک نے
کہہ دیا۔ مہاراج ادھیراج اشوک اب بچ نہیں سکتے۔ اب اُن کو جانا ہی
ہوگا۔ اپنا محل، اپنا ملک، اپنا دھرم، اپنا فلسفہ، گیان دھیان اپنی

ہنچ شیلہ۔ پتھر کے کتبے، مینار، لاٹ، فتوحات، شہرت، رعایا بچے ہلے
 ہر چیز کو ہیں جھوڑ کے جانا ہو گا۔ کوئی یاد بھی ساتھ نہ جائے گی کیونکہ جب
 دم نکل جاتا ہے تو اس جیون کی ہر یاد اور اس زندگی کی ہر مسرت، اور
 اس وقت کا ہر درد اور اس زلزلے کی ہر ادا وہیں پر ختم ہو جاتی ہے۔ اور
 آدمی وہیں پہنچ جاتا ہے جہاں سے وہ چلا تھا۔ صرف زمین ہی گول نہیں،
 صرف سورج ہی گول نہیں، صرف نظام شمسی اور یہ کائنات اور یہ وقت
 کا بہاؤ ہی گول نہیں ہے انسان کی زندگی بھی گول ہے۔ ایک بہت بڑی
 گولائی کے اندر ایک نہایت چھوٹی سی، ذرے سے بھی مختصر گولائی، اشوک
 اعظم تھے۔ لیکن موت سے بڑا کوئی اعظم نہیں ہے!

یہ بات تو نہیں ہے کہ اشوک کو اس کا احساس نہیں تھا۔ وہ بُدھ
 کے چجاری تھے۔ اور موت سے بالکل نہیں ڈرتے تھے۔ لیکن نہ ڈرنے کی
 بات اور ہے۔ اور مر جانا دوسری بات ہے۔ اور ان دونوں باتوں میں
 بہت بعد ہے۔ اور اس بات کا پتہ زندگی میں نہیں چلتا۔ جب تک تنے
 میں رُس رہتا ہے، پتے ہرے اور چکنے رہتے ہیں۔ شاخوں پر پھول اور
 پھل آتے ہیں۔ ٹیل نغمہ سرا ہوتی ہے، پرندے گھونسلے بناتے ہیں، انسان
 سائے کی پناہ ڈھونڈتے ہیں، اور درخت زندگی کی فتح اور اس کے غور
 سے سرشار ہو کر آسمان سے آنکھیں ہلا کر بات کرتا ہے۔ اُس وقت اس بات

اشوک کی موت

کا احساس بھی نہیں ہوتا کہ اس سرشاری اور سرمستی کی کیفیت میں بھی اسکی ضد موجود ہے۔ اور یہ ضد تنے کی پور پور میں اور زندگی کی رگ رگ میں رچی رہتی ہے۔ ہر عمل اپنے اختتام کو پہنچتا ہے۔

اشوک کو اس بات کا احساس تو تھا۔ لیکن انہیں یہ معلوم نہیں تھا، کہ جب زندگی موت کی حدود کو چھو لیگی تو یوں پھل پھل جائے گی۔ اور اُمید کے آخری تنکے کو یوں دانتوں میں دبا کر مرنے سے انکار کر دے گی۔ کیا حاصل نہیں کیا میں نے؟ کتنی بھر پور زندگی رہی ہے میری۔ کتنے خوبصورت طریقے سے جیا ہوں میں۔ انسانی تاریخ کے ہزاروں سال بہت ہی کم ایسے خوش قسمت انسانوں کو گنا سکتے ہیں، جو اپنی زندگی میں راجہ ہوتے ہوئے بھی دیوتا کی طرح پو جے گئے ہوں۔ وہ کون سی خواہش تھی میری جو پوری نہ ہوئی ہو۔ عزت، دولت، شہرت، محبت، ہر اہم چیز کے ساتھ میری زندگی نے بھر پور قص کیا ہے۔ دھرم، نیک نامی، رُوح کا وہ گہرا گیان جو بدھ کے عرفان نے مجھے دیا۔ جس کی جوت نہ بھرت میں نے اپنے دل میں جگائی بلکہ چار دانگ عالم میں پھیلائی۔ اُس روشنی کو میں نے اپنی رُوح میں سمو کر جذب کر لیا۔ اس طرح سے میرا ہر عمل میری رُوح کی آواز بن گیا۔ اور مجھے وہ مسرت اور خوشی اس دنیا میں ملی، جس کی لوگ جنت میں توقع کرتے ہیں۔ اس سے زیادہ مجھے کیا چاہئے۔ پھر بھی یہ زندگی ہے کہ اپنی بقل کے لئے لڑے جاتی ہے۔ یہ دم ہے

کہ بے دم ہوتے ہوتے بھی ٹھونک کر قائم ہے۔ یہ جان نکلتی کیوں نہیں؟ یہ
 حرکت مند کیوں نہیں ہوتی؟ یہی نردن کے علقوں میں یہ اضطراب کیسا
 ہے؟ بیدار نے تجھے نردان کا سبق دیا۔ پھر بھی مجھے نردان حاصل کیوں نہیں
 ہوتا؟ سات دن اور سات راتوں سے میں اس بستر مرگ پر ٹرپ رہا ہوں۔
 مانگیں کام نہیں کرتیں۔ بازو کیم نہیں کرتے۔ تنے کا رس سوکھ گیا۔ صرف
 آنکھوں میں روشنی اور زبان میں گویائی ذرا سی بس اس طرح باقی ہے جس
 طرح جڑ سے اکھڑے ہوئے سوکھے ہوئے درخت کی ٹہنی پر آخری دو پتے ہرے
 رہ جاتے ہیں۔ اب ختم ہو جائے یہ زندگی وہ رستہ ٹوٹ جائے جو پتے کو شاخ
 سے باندھ کے رکھتا ہے۔ اور میری روح ایک کھڑکھڑاتے ہوئے پتے کی
 طرح فضا میں پرواز کر جائے! اسیہ اسیہ احساسِ آسودہ ہو چکا عرفانِ کمال
 گوشتِ میری تنہا پیوں میں آچکا۔ اب کیا بات ہے جس کے لئے یہ زندگی زندہ
 ہے۔ یہ آخری سانس سات دن اور سات راتوں سے کس لئے طلق میں
 اٹکا ہوا ہے؟

ان سات دن اور سات راتوں میں اشوک کے دماغ نے اس امر
 پر بہت سوچا، لیکن اسکی سمجھ میں کچھ نہ آیا۔ اور وہ جو سلطنت کے ہر کام
 گیان و عیان کی ہر گتھی خود سلجھاتا تھا۔ موت اور زندگی کی آخری حد پر
 کھڑا ہوا ایک کر بناک تذبذب سے دوچار تھا۔

اشوک کی موت

اُس نے اپنی پوری زندگی پر نگاہ ڈالی چو کھٹے کی ہر کیل اپنی جگہ سلامت تھی۔
ہر چول اپنی جگہ ٹھکی ہوئی تھی سلطنت کا ہر کام خوش اسلوبی سے ہو رہا تھا۔
اشوک نے پھر ایک بار دہرایا.....

”ہاں منتری۔ کیا تم نے میری شدید علالت کا اعلان کر دیا ہے؟“
”ہاں مہاراج!“

”کیا جتنا جانتی ہے کہ مہاراج اب بچ نہ سکیں گے؟“
”ہاں مہاراج! مگر۔۔۔۔۔“

”مگر کو جانے دو۔۔۔ میں سمجھتا ہوں۔“

اشوک چپ ہو گئے۔ پھر بولے

”میرا بیٹا بندو سار کہاں ہے؟“

”حضور وہ اپنے کمرے میں بیٹھے رورہے ہیں۔“

”اگر وہ رورہے ہیں تو انہیں رُونے دو۔ لیکن اگر شطرنج کھیل رہے

ہوں تو انہیں میرے سامنے بلالادو۔“

”تھوڑی دیر کے بعد راجگڑھ بندو سار ہاتھ جوڑ کر اپنے پیتا کے سامنے

کھڑے تھے۔“

”ہاں منتری۔ تم نے میری پر جا میں اعلان کر دیا ہے کہ میرے مرنے کے بعد

مہاراجگڑھ بندو سار ہندوستان کے چکرورتی مہاراج ہوں گے؟“

ہاں مہاراج - ہندوستان کے ہر شہر اور ہر گاؤں میں منادی کر دی گئی ہے۔ ہر ملکوں میں سفیر بھیج دئے گئے ہیں جن راجکاروں سے بغاوت کا اندیشہ تھا، انہیں قید کر دیا گیا ہے۔

”بند و سار نہیں اس مہامنتری سے تو کوئی خطرہ نہیں ہے؟“
”نہیں پتا جی! ان کے گھر میں ایک بھی بالک نہیں ہے۔ یہ میری گدی چھین کر کیا کریں گے؟“

”تم ٹھیک کہتے ہو۔“

اشوک چپ ہو گئے۔

تھوڑی دیر کے بعد انہوں نے مہاراج پر دھت کو بلا کے پوچھا۔

”سب سامان تیار ہے؟“

”ہاں مالک! کاشمیر سے زعفران آیا ہے۔ کیرل سے صندل کی لکڑی آئی

ہے۔ مگدھ سے گھی آیا ہے۔ گاندھار سے پھل آئے ہیں۔ بنارس سے ریشم کا

کفن آیا ہے۔ ہندو پر دھت اور بدھ بھکشو بھگوان کے چرنوں میں آچی

دراڑی عمر کی دعا کر رہے ہیں۔“

”بہت خوب۔ تو اب مجھے مر جانا چاہئے۔ لیکن پھر بھی میری جان کیوں

نہیں نکلتی؟“

مہاراج پر دھت نے کہا۔ آپ نہیں مریں گے۔ کلیان کاری بدھ کا آپ کو

اشوک کی موت

آشیر واد ہے۔

اشوک نے سر ہلکے کہا۔

”ہر آشیر واد کو ایک دن ختم ہوتا ہے۔ ہر طرح کا گیان اور فلسفہ اور دھیان ایک دن اپنی موت کو پہنچتا ہے۔ اس سنسار میں ہر خیال کی موت ہے۔ ایک دن وہ بھی بوڑھے ہو جاتے ہیں، اور کفن پہنا کر جلا دئے جاتے ہیں!“

”لکھ لو۔ لکھ لو!! مہا پر وھت چلا یا۔ مہا اشوک کی بانی!“
بھوج پتر پر ایک ادیب روتے ہوئے مہا پرش کی بانی لکھنے لگا۔
اشوک گہری سوچ میں ڈوب گئے۔

بالکل ایسا معلوم ہوتا تھا جیسے وہ مر گئے ہوں۔ جسم ساکت، آنکھیں بند، ہونٹ بند، بازو اور ٹانگیں مردوں کی طرح اکڑی ہوئیں۔ پوئے جسم پر موت کی سی زردی اور سیاہی۔

شاہی ویدوں نے آگے بڑھ کر نبض ٹوٹنا چاہی۔ سات دن اور سات راتوں سے وہ لوگ اسی کمرے میں جاگ رہے تھے۔ اور ایک پلک نہ سوئے تھے۔ اُن کی آنکھیں موحی ہوئی تھیں۔ اور ہونٹوں پر پٹریاں جمی تھیں۔ اور زبان پر کانٹے سے محسوس ہوتے تھے۔ اور وہ اس قدر تھکے ہوئے تھے کہ واقعی دل سے دعا کر رہے تھے کہ اس جسد خاکی سے

دیکھیں کب جان نکلے اور کب گھر جا کر گہری نیندیں سو جائیں۔ اس کا بھی گمان تھا کہ اگر دو چار روز اور اشوک بہار راج اسی طرح زندہ اور مُردہ رہے تو ان دُشمنوں میں سے کسی کا دم نکل جائے گا۔

ایک شاہی دُشمن نے نبھن کو ہاتھ لگایا ہی تھا کہ اشوک نے دھیرے سے کہا۔ ”رہنے دو۔ ابھی زندہ ہوں۔“

دُشمن گھبرا کر پیچھے ہٹ گیا۔

تھوڑی دیر کے بعد اشوک نے آنکھیں کھولے بغیر پوچھا۔

”اب کیا وقت ہو گا؟“

سب سے بڑے دُشمن نے کہا۔ ”سورج غروب ہو رہا ہے۔“

اشوک نے کہا۔ ”مجھے جھیل پر لے چلو۔ شاید سورج کو جاتے دیکھ کر میرے دل میں بھی جانے کی خواہش اس شدت سے ابھر آئے کہ میں اس جانکنی کی حالت سے گزر کر گویا سورج کے ساتھ ہی دوسری دنیا میں چلا جاؤں۔“
اشوک کے جسم کو شاہی رتھ میں بٹا دیا گیا۔ اور آہستہ آہستہ گھوڑوں کو دُکلی چلا کر اُسے جھیل کے کنارے لے جایا گیا۔

یہ جھیل ایک خوبصورت پہاڑی وادی میں تھی۔ جھیل کے بیچوں بیچ اشوک کا راج محل تھا۔ چاروں طرف جھیل کا پانی تھا۔ اور صرف مشرق میں ایک مٹرک پہاڑ سے راج محل تک جھیل کو کشتیوں سے پاٹ کر بنائی گئی

اشوک کی موت

مقی۔ سورج لال بھجھو کا تھا۔ مغرب میں کالج کی طرح سبک بادل سُرخ
روشنی سے معمور جام شراب کی طرح چھلک رہے تھے۔ نور کا ایک سیلاب
تھا کہ جھیل میں اُٹا چلا آ رہا تھا۔ محل کی برجیاں اور کلس سونے کے
پانی سے جگمگائے ہوئے.....

کس قدر خوبصورت ہے یہ دُنیا! اشوک نے ایک آہ بھر کے سوچا۔
اور اُسے یاد آیا کہ کبھی یہاں پر محل نہ تھا۔ کشتیوں کا پل نہ تھا۔ شہر نہ
تھا۔ وہ خود اشوک آج کا اشوک نہ تھا۔ بائیس برس کا جوان شہزادہ
تھا۔ جو شکار کی تلاش میں گھوڑے پر سوار دوڑتے دوڑتے اپنے ساتھیوں
سے الگ ہو کر ادھر آنکلا تھا۔ اسی طرح شام کا وقت تھا۔ سورج کے غروب
ہونے میں بس یہی رعنائی تھی۔ صرف جہاں پر آج اُس کا رتھ کھڑا ہے۔
وہاں پر ایک ماہی گیر کا جھونپڑا تھا۔ اور ایک لڑکی اپنے باپ کے ساتھ
جھیل میں سے جال کھینچ رہی تھی، اور اُس کا سارا بدن ایک سنہری کمان
کی طرح جھیل کے پانیوں پر کھینچا ہوا یوں ڈول رہا تھا جیسے کنول کا پھول
لہروں کے ہلکورے کھاتے ہوئے سطح آب پر رقص کرتا ہے۔
وہ رقص آج کہاں ہے؟ وہ مچھلی کی طرح گئی؟ کس جھیل میں؟
کس تالاب میں یا کالج کے کس پیالے میں رقص کر رہی ہے؟
اشوک نے آہ بھر کے کہا۔

”مجھے واپس لے چلو۔ یہاں آ کے تو میں جوان ہوا جاتا ہوں!“
آدھی رات اور گزر گئی۔

محل کی غلام گردشوں میں کافوری شمعیں روشن تھیں۔ اشوک کا
کمرہ اگر اور یوبان سے تہہ کا ہوا تھا۔ دھیمے دھیمے سروں میں بھکشو یاٹھ
کر رہے تھے۔ اشوک کے سر کے پاس ایک بڑی کھڑکی کھلی تھی۔ کھڑکی
کے آس پاس سنکیسر کے پٹر کی ایک شاخ لال لال پھولوں کی دہنی سی
سجائے کھڑی تھی۔ اس دہنی کے پرے کھلے آسمان میں تارے گویا
آنکھیں جھپک رہے تھے۔

کتنی خاموشی ہے۔ کتنا پیارا سناٹا ہے۔ اشوک نے سوچا۔ اس
شہید بھری غنودگی میں اگر کہیں سے ایک دھیمادھیمارقص شروع ہو۔ اور
میری زندگی اُسی رقص کی تال پر چکر کھاتے ہوئے دھیمے دھیمے یوں غائب
ہو جائے۔ جیسے آسمان کی پہنائی میں اپسرائیں رقص کرتی ہوئی غائب
ہو جاتی ہیں۔ تو کتنا اچھا ہو۔

اشوک نے حکم دیا۔ اور رقص شروع ہو گیا۔

رقاصائیں کچی نیند سے جاگی تھیں۔ اس لئے ابھی تک اُن کی
آنکھوں میں نیند کا خمار تھا۔ اور نرت اس طرح کا تھا جیسے ہر رقاصہ
کا بدن ٹوٹ رہا ہو۔ اور ٹوٹ کر انگریزی میں منتشر ہو رہا ہو۔ تال میں

اُن خوابیدہ جذبوں کی فہک تھی جو جو ان رات کے بستر پر جاگتے ہیں۔ ان رقا صاؤں کے ہر خم میں کس قدر خطرناک بلا وا ہے۔ ہر آرزو سیراب ہو چکی۔ ہر مہوس آسودہ ہو چکی۔ اب جسم و جاں میں عالم نشاط کی کوئی کیفیت باقی نہیں۔ پھر بھی نگاہ کیسے رک جاتی ہے۔ عورت کے ہر خم میں کیسے الجھ کر رہ جاتی ہے۔ گیسوئے مشکبار گویا اپنی کوئی آنکھوں سے میری طرف جھانکتے ہیں۔ اور اجنبی عطر کا پیام دیتے ہیں۔ اب بھی۔ آج بھی زندگی کے آخری دروازے پر بھی، زندگی عورت کے قریب میں مجھے بلاتی ہے؟

اشوک نے آہ بھری: "ایسے تو میں کبھی مرنہ سکوں گا۔" اُس نے ہاتھ کے اشارے سے رقص روک دیا۔ نئے تال سر ہاتھ کی ایک حرکت سے بکھر گئے۔ ٹوٹ گئے۔ خاموش ہو گئے۔ رقا صاؤں کی میٹھی میٹھی جھانجھروں کی صدا غلام گردشوں میں گونج گونج کر دب گئی۔ اور پھر محل میں سناٹا چھا گیا۔ باقی رات اشوک نے انتہائی کرب میں گزاری۔ اور جانکنی کے گہرے درد سے بے تاب ہو کر اُس نے بار بار بھگوان بدھ سے التجا کی کہ وہ اُسے نروان کا راستہ دکھائیں۔

اشوک نے دیودوں کے اصرار کے باوجود ہر قسم کی دوا لینے سے انکار کر دیا تھا۔ بے بس و نید، منتری اور کر مچاری، محل کی رانیاں اور عورتیں، شہزادے اور جاگیردار ہاتھ باندھے محل کے اندر اور محل کے باہر زندگی

اور موت کے اس معرکے کے نتیجے کا انتظار کر رہے تھے۔ جتنا اپنے اپنے گھروں میں خوف و ہراس سے دہکی پڑی تھی۔ اُن کے کان شاہی محل کے گھنٹے کی طرف تھے جو اشوک کی موت کے اعلان کو سارے شہر میں پھیلا دے گا۔

لیکن ساری رات گزر گئی۔ اور اشوک نہ مرا۔ اُس کا بے کار بے آہرا جسم موت اور زندگی کے تخیلیٹروں میں ایک شکستہ کشتی کی طرح ڈولتا رہا۔ نہ وہ ڈوبنا نہ کنارے پر لگا۔ رُوح بار بار جسمِ خاکی سے جست کر کے نکلنے کی کوشش کرتی۔ لیکن جانے وہ کیا چیز تھی۔ جو اُسے ابھی تک اُس ناکارہ جسم سے باندھے ہوئے تھی۔ بس صرف ایک تار تھا، ایک سانس تھا، ایک دھاگا تھا، دل کی ایک ہی دھڑکن تھی جو زندگی کو جسم سے الگ نہ ہونے دیتی تھی۔

جب صبح ہونے والی تھی تو اشوک نے اپنے آپ کو بڑا ہلکا محسوس کیا۔ اُس نے اپنے جسم و جان میں ایک عجیب سی تازگی کو محسوس کیا۔ سات دنوں اور سات راتوں کے بعد آٹھویں صبح کو پہلی بار اُس کے نیلے ہونٹوں پر دُوج کے چاند کی سی مُسکراہٹ نمودار ہوئی۔ اور اُس نے حکم دیا کہ اسکا کا بستر باہر باغ میں سیب کے درخت کے نیچے سجایا جائے۔ وہ اپنی آنکھوں سے صبح دیکھے گا۔ رات کو جاتے اور دن کو آتے دیکھے گا۔ شاید اس آنے اور جانے کے دوران میں اُس کی رُوح کو اس کشمکشِ حیات سے نجات مل جائے!

خدا م نے اُس وقت اُس کے حکم کی تعمیل کی۔
 ابھی صبح آئی تھی۔ جب اشوک کا بستر شاہی محل کے پائیں باغ
 میں سیب کے پڑ کے نیچے رگادیا گیا۔ ابھی رات کا اندھیارا باقی تھا۔
 ابھی پرندے بولے نہ تھے۔ چڑیاں چہچہائیں نہ تھیں۔ کوؤں نے پر
 پھڑپھڑائے نہ تھے۔ کلیوں نے آنکھ کھولی نہ تھی۔ عاشق نے اپنے محبوب
 کا سراپے کندھے سے نہ اٹھایا تھا۔ اُس نیم اندھیارے میں اشوک
 سیب کے نیم تاریک سایوں میں پڑا پڑا موت کو آواز دینے لگا۔
 اے رات! لطیف موت کے سبک سائے مجھے اپنے ساتھ لے جا۔
 اب یہ جانگنی مجھ سے برداشت نہیں ہوتی۔ اے زمین سے اٹھ کر
 آسمان کی طرف بھاگنے والے سائے مجھے اپنے چمکتے ہوئے دامن میں
 جھپالے۔ میری تھکی ہوئی آسودہ رُوح کسی نے اُنق کی نا آسودگی بخش
 کسی اور ترتیب میں کسی اور صورت میں، کسی اور تجسیم اور تشکیل
 کے زاویوں میں مجھے ڈھال دے۔ مگر مجھے یہاں سے نکال لے جا۔
 اس آخری سانس کو میرے جسدِ خاکی سے یوں کھینچ لے جیسے مشاق
 شکاری اپنے پاؤں سے کانٹا کھینچ لیتا ہے۔ پھر مجھے قرار آجائے گا۔
 پھر مجھے نین آجائے گی۔

بہت دیر تک اشوک اسی طرح اپنے ہونٹوں میں بڑبڑاتا رہا۔

دیر تک محل کے مودب کر مجاری اُس سے دُور ہٹ کر نگاہیں نیچی
کئے ہاتھ باندھے اُسے سہمی ہوئی نگاہوں سے دیکھتے رہے۔ ہوئے
ہوئے رات کی تاریکی اور اُٹھتی گئی۔ سیاہی کے دھبے سمٹنے لگے۔
سمٹ کر صورتیں اختیار کرتے گئے۔ صورتوں میں جھک آنے لگی جھک
میں حرکت پیدا ہوئی۔ کہیں پر کوئی کلی چٹکی۔ پتوں کا جھڑمرا میں ہلکا
اور چشم زدن میں سید کا سیاہ پٹر سفید سفید پھولوں سے بھرا
ہوا نظر آیا۔ فضا میں پرندوں کی چہکاریں سبک خرام بطوں کی
طرح تیرنے لگیں۔ اور افق تا افق زمین اور آسمان روشنی سے
منور ہو گئے۔

نہیں اُسی لمحے باغ کے ایک کونے سے ایک زور کی جھج سنائی
دی۔ اور پھر کوئی بلبلا کر زور زور سے رونے لگا۔

اشوک نے پوچھا۔ کون ہے؟
خُدام نے ڈرتے ڈرتے بتایا۔ مالی کے گھر بچہ ہوا ہے۔
بچہ ہوا ہے۔ —؟ اُسے میرے پاس لاؤ۔

وہ سہمی بلکتی، ہمہائی ننھی سی جان جب اشوک کے سینے پر
رکھ دی گئی تو ایک عجیب سی سُسکاہٹ سے اشوک کا چہرہ منور
ہو گیا۔ مالی کا ننھا اشوک کے سینے پر چڑھ کر اپنے چاروں ہاتھ پاؤں

اشوک کی موت

یکبارگی چلاتے ہوئے حرکت کر رہا تھا۔ اور اشوک کے سینے سے دودھ
نکول رہا تھا۔ اُس کی آنکھیں بند تھیں لیکن اُس کا منہ کھلا تھا۔ اور
وہ مضبوطی سے روتے ہوئے اپنے پیٹ کے لئے دودھ اور اپنی زندگی
کا حق مانگ رہا تھا!

اشوک نے دھیر سے کہا۔ ٹھیک تو ہے۔ اب میں سمجھا۔ کوئی
آتا ہے تو کوئی جاتا ہے۔ کسی کے آنے کی امید نہ ہو تو کوئی جائے کیوں؟
در اگر کوئی جائے گا ہی نہیں تو کوئی کیسے آسکے گا۔ یہ دنیا اگر ایک ایسی
سراٹے ہوتی جس میں جانے کا کوئی دروازہ نہ ہوتا صرف آنے ہی کا
دروازہ ہوتا تو پھر ایک دن وہ آتا جب اس میں کوئی نہ آسکتا۔
اس لئے اب جانا ہی چاہئے۔ پھل جب پک جاتا ہے تو شاخ
سے ٹپک پڑتا ہے۔ اگر پھل ٹپکے گا نہیں تو دوسری بہار میں اُس
شاخ پر نئی کونپل کہاں سے آئے گی اور کونپل پر نیا پھول کہاں سے
لئے گا۔

اشوک نے پیار بھری نگاہوں سے ننھے بچے کو دیکھا۔ اُن نگاہوں
میں اب کسی طرح کی حسرت نہ تھی۔ کسی طرح کا ملال نہ تھا۔ کسی طرح
کی واپسی نہ تھی۔

اشوک نے ننھے سے آنکھیں پھیر کر سب کے پیر کی طرف دیکھا۔

اور دُور اُور، دُور اوپر — دُور اوپر اُس کی آنکھوں میں پھول ہی
 پھول کھلتے گئے۔ احساس کے روئیں روئیں میں ایک اجنبی موسیقی
 کے بلاوے کو بچھنے لگے۔ اور محراب در محراب آفاق کے نئے دروازے
 اور دریچے اُس کی روح کے لئے کھلتے تھے۔ یکایک اُس نے اپنے پر
 پھیلانے اور سیب کے درخت سے بہت اُوپر فضا میں اُڑ گیا۔ !

اوم منی پدمنی اوم

دیوا گیر گھنٹے بجنے لگے۔ کلسوں، بُرجوں، مناروں سے صدائیں
 بلند ہوئیں "مہاراج اشوک مر گئے! مہاراج اشوک مر گئے!!"
 مان نے دوڑ کر اپنے بچے کو اشوک کے سینے سے اٹھا کر اپنے
 سینے سے چمٹا لیا۔ !

وزیر و رک کلب

کناٹ پولیس کے گول چکر کے باہر ایک اور گول چکر شرنازھیوں کی دوکانوں کا کھینچا ہوا ہے۔ یہ دوکانیں زیادہ تر کھوکھے کی لکڑیوں، ٹین کی پختوں یا ترپال کی دیواروں سے تیار کی گئی ہیں۔ ان میں سے بیشتر دوکانیں ڈھابہ نما ہوٹلوں میں تبدیل ہو چکی ہیں۔ سرکاری معاملات کے سلسلے میں عام لوگوں کو اکثر سرکاری دفتروں میں جانا پڑتا ہے۔ یہ لوگ طبعاً کھینے اور سادہ تاغلیط ہوتے ہیں۔ اس لئے نئی دلی کے صاف ستھرے ہوٹلوں کا کھانا پخت نہیں کرتے، علاوہ ازیں یہ لوگ انتہائی کجوس اور ڈرگولک ہوتے ہیں۔ مالی لارڈ اور کلکٹن ایسے ہوٹلوں کے بڑے بل دیکھ کر ڈر جاتے ہیں۔ اس لئے ان لوگوں کی ضروریات کو مد نظر رکھ کر کناٹ پولیس کے چکر کے باہر یہ دوکانیں جنگلی جھاڑیوں کی طرح گودا خود بخود زمین سے اُگ آئی ہیں۔ ان دوکانوں میں آپ وہی بے تربیتی انار کی اور بد نظم پائیں گے جو خود رو جنگلی جھاڑیوں کے جھنڈ میں ہوتی ہے۔ مجھے ان ڈھابہ نما ہوٹلوں سے سخت نفرت ہے، جہاں تین گھنٹے

میں دو چپاتیاں مل جاتی ہیں اور دال مُفت، پانی مُفت، اور بیٹھنے کے لئے کُرسی اور میز تک مُفت۔ اگر غیر ملکی سیاح نئی دلی کے ان غلیظ ڈھابوں کو دیکھ پائیں تو ہندوستان کے متعلق کیسی رائے قائم کریں! اور آجکل لے دے کے اپنے وطن میں اپنی ایک خارجہ پالیسی ہی تو رہ گئی ہے جس کی وجہ سے ہندوستان کا نام دوسرے ملکوں میں عزت سے لیا جاتا ہے۔

ورنہ ہمارے ہاں ہے کیا؟ عوام ہیں تو جاہل، دوکاندار ہیں تو بے ایمان، کلرک ہیں تو رشوت خور، مزدور ہیں تو کام چور، عورتیں ہیں تو فیشن کی لڑائے ہوئی ایسی بُری عادت کا شکار ہو چکے ہیں کہ غلیظ گھروں میں رہتے ہیں، پھٹے کپڑے پہنتے ہیں اور گندے بازاروں میں آوارہ گردی کرتے رہتے ہیں۔ یہاں کسی غیر ملکی سیاح کو دکھانے کے لئے ہے کیا اب — ایک تنہا بھاگڑ خنگل ڈیم — وہ مُکمل ہی نہیں ہو چکتا۔ یا لوگ تو یہاں تک کہتے ہیں کہ اگر اُسے مُکمل کر دیا گیا تو ہمارے پاس غیر ملکی سیاحوں کو دکھانے کے لئے رہ کیا جائے گا؟ — اور دوسری ہے ہماری خارجہ پالیسی — جس کی وجہ سے ہمارا بھرم باہر کے ملکوں میں قائم ہے۔ اور یہ خارجہ پالیسی گویا نئی دلی کی پیداوار ہے۔ جہاں یہ بد صورت ڈھابے عین کنٹ پمپس کے سامنے موجود ہیں۔ جب تک یہ ڈھابے موجود ہیں ہمارے ملک کی خارجہ پالیسی کبھی کامیاب نہیں ہو سکتی! میری ناچیز رائے

میں تو ان ڈھابوں کو ڈھا دینا چاہیے۔۔۔ خیر یہ تو ایک جملہ معترضہ تھا۔
اصل بات یہ ہے کہ آجکل جو کچھ میں کہتا ہوں اُس میں جملہ کم ہوتا ہے
اور معترضہ زیادہ ہوتا ہے۔

میں اصل میں کہنا یہ چاہتا ہوں کہ ایک روز کنٹاٹ پولیس کے باہر
ایک تپتی دوپہر میں ٹین کی چھت کے نیچے اسی ڈھابے میں بیٹھا ہوا کھانا
کھا رہا تھا۔ مجھے یہ ڈھابے پسند نہیں ہیں، اور نہ ہی میں ان میں کھانا
پسند کرتا ہوں، میں ایک شریف، معقول پڑھا لکھا آدمی ہوں۔ بڑے
بڑے آدمیوں سے میری ملاقات رہتی ہے۔ جن میں وزیر، گورنر، لیڈر،
بل اوئرا اور تین سالہ بلان کے منیجر شامل ہیں۔ جی نہیں آپ نے غلط سمجھا
میں کسی محلے میں ڈپٹی سکریٹری نہیں ہوں۔ سیمینٹ کا ٹھیکیدار بھی نہیں
ہوں، کسی وزیر کا بھانجہ بھی نہیں ہوں نہیں نہیں میری بیوی کسی پارلیمنٹ
کی ممبر بھی نہیں ہے۔ میں تو آجکل ایک اخبار میں رپورٹر ہوں اور محض
اس لئے اس ذلیل ڈھابے میں کھانا کھانے پر مجبور ہوں۔ کہ مجھے
تقریباً ہر روز سول سکریٹریٹ میں کسی نہ کسی بڑے آدمی کو انٹرویو کرنے
کے لئے جانا پڑتا ہے۔ اور میری جیب اس بات کی اجازت نہیں دیتی کہ
مائی لارڈ ہوٹل میں بیٹھ کر کھانا کھاؤں۔ ورنہ ایمان کی کپڑے پیش منحل
کی گریباں اور پیش شائر چینی کی پلیٹوں میں سجا ہوا کھانا کیسے پسند

نہ ہوگا۔ ہاں بھی آدھی پلیٹ دال کی اور دے دو۔ اور یہ چپاتی تو
تو بالکل جل گئی ہے۔ اسے بدل کے لاؤ۔

ہاں تو میں کیا کہہ رہا تھا؟ افوہ کس قدر بُری عادت ہے میری۔
بڑا بڑا بیکار کی باتیں کیا کرتا ہوں۔ اس سے ایک تو اصل مطلب فوت
ہو جاتا ہے اور بھر وقت کتنا برباد ہوتا ہے۔ آپ نے کبھی غور کیا۔ آپ
آدھے گھنٹے سے ایک ہی لقمہ منہ میں ڈالے اُلو کی طرح میرا منہ دیکھ رہے
ہیں۔ نہیں نہیں آپ خفا مت ہو جائیے۔ میرا کہنے کا مطلب یہ تھا کہ
آپ کھانا بھی کھائیے اور ساتھ ہی میری باتیں بھی سُنے جائیے۔

ہاں تو میں آپ کو بتا رہا تھا کہ ایک روز تپتی دوپہر میں اسی ڈھابے
میں بیٹھا ہوا تھا کہ — ارے ذرا دیکھئے تو یہ کون آدمی آپ کے
عقب میں آکے بیٹھا ہے۔ مڑ کے دیکھئے۔ ارے دیکھئے ضرور مگر اس طرح تو
نہ گھورئے کہ دوسرا آدمی آپ کو سی آئی ڈی والا سمجھنے لگے۔ آپ نے
اسے پہچانا؟ ذرا غور کیجئے۔ اپنے حافظے پر زور دے کر بتائیے۔ آپ نے
اسے کہاں دیکھا ہے؟ مگر میں دعویٰ سے کہتا ہوں آپ نے اسے ضرور
دیکھا ہوگا۔

کچھ یاد نہیں آتا؟ — دراصل اس میں آپ کا بھی اتنا
تصور نہیں ہے۔ اس آدمی کی بڑھی ہوئی مونچھیں جو اس کے لبوں پر

مگر رہی ہیں۔ اس آدمی کے میلے کچیلے کپڑے۔ یہ کھدر کی میلی غلیظ ٹوپی۔ اُس کی بھٹی بھٹی تار تار مسکراہٹ سے آپ اندازہ نہیں لگا سکتے کہ یہ آدمی کبھی اُتر دکھنی پردیس میں وزیرِ زراعت تھا۔ نہ صرف وزیرِ زراعت بلکہ جیل کا محکمہ بھی اسی کے پاس تھا۔ اور یہ میں دعویٰ سے کہہ سکتا ہوں کہ یہ اُن دونوں محکموں کو سنبھالنے کا اہل بھی تھا۔ اس کا باپ موضع دھمال پور کا مشہور زمیندار تھا۔ اور وزیر بننے سے پہلے یہ آدمی سترہ بار جیل جا چکا تھا۔ جن میں سے پہلی بار تو ایک اغوا کے کیس میں پکڑا گیا تھا۔ دوسری بار اس پر ڈاکوؤں کی امداد کرنے کا الزام تھا۔ تیسری اور چوتھی بار اس پر سرکاری مالے کے غبن کا مقدمہ چلا، اس کے بعد جو قومی تحریک چلی تو اس آدمی کا کردار بالکل ہی بدل گیا۔ یہ غنڈے سے ایک نیک اور فرشتہ سیرت انسان بن گیا۔ آخری تیرہ جیلیں اس نے قومی تحریک کے سلسلے میں کاٹی ہیں۔ میں جماعتی تضاد میں بالکل یقین نہیں رکھتا۔ میں سمجھتا ہوں انسان کے اندر ایک نیک رُوح ہوتی ہے جسے اگر بیدار کر لیا جائے تو وہی انسان فرشتہ بن جاتا ہے۔ کوئی جماعت بُری نہیں ہوتی۔ کوئی انسان بُرا نہیں ہوتا۔ یہ سب دل میں تبدیلی پیدا کرنے کی بات ہے۔ اور یہ بات الگ ہے کہ ہمارے ملک کے عوام جاہل ہیں۔ اُن کے سر پر جب تک ڈنڈے نہ مارے جائیں وہ تبدیل

نہیں ہوتے اور جو ہماری آپ کی طرح شریف لوگ ہیں اُن کے لئے
لیڈر کا اشارہ کافی ہے۔

یہ سابق وزیر آجکل بہت بُری حالت میں دکھائی دیتا ہے۔ دیکھئے
اس کی چپل کتنی گھسی ہوئی ہے۔ اور اس کا کھڑک پاجامہ کیسا
بوسیدہ ہو رہا ہے، اور اس کی مونچھیں لبوں کے لعاب سے متواتر
گیلی ہو رہی ہیں۔ اس لئے اُن کا رنگ کیسا بچھا بچھا سا ہے۔ جیسے
مونچھیں بالوں کی نہ ہوں، جُوٹ کی ہوں۔ میرے خیال میں تو اس
سابق وزیر کو اپنی مونچھیں رنگو الینی چاہئیں۔ ورنہ غیر ملکی ستیاج ان
مونچھوں کو دیکھ کر ہمارے ملک کی خارجہ پالیسی کے بارے میں کیا رائے
قائم کرے گا؟۔

قسمت کی بات ہے صاحب کہ یہ وزیر آجکل اس ڈھابے میں پول
مفلوک الحال بیٹھا ہے۔ دراصل اس میں اس کی قسمت کو بھی اتنا
دخل نہیں جتنا اس کی حماقت کو۔ اور سچ پوچھو تو دیانت داری بھی
ایک طرح کی حماقت ہی ہے۔ یہ وزیر بے حد دیانت دار تھا۔ اس لئے
اس حال کو پہنچا۔ بھلا سیاست میں دیانت کا کیا دخل سیاست میں
تو دیانت نہیں دیکھی جاتی۔ ایک دوسرے کا منہ دیکھا جاتا ہے۔ غوام
یہ دیکھتے ہیں کہ لیڈر کیا کہتا ہے۔ لیڈر یہ دیکھتے ہیں کہ وزیر کیا کہتا ہے۔

وزیر یہ دیکھتے ہیں کہ چیف منسٹر کیا کہتا ہے، چیف منسٹر یہ دیکھتا ہے کہ باہر کے ملک کیا کہتے ہیں اسی پر بھارت کی ساکھ قائم ہے۔ ٹھوڑی سی چٹنی پیاز اور دینا۔

اس وزیر کا نام الگورا رام رائے ہے جب یہ اتر دکن پر دیس میں وزیر تھا تو میں اس کا انٹرویو لینے گیا تھا۔ اُس وقت اس کی شان سی الگ تھی۔ کھدر کا سفید براق جامہ۔ سر پر کھدر کی کشتی ٹماٹوی یوں اونچی تن کے کھڑی تھی جیسے کسی نے اس کے اندر بانس کی کھچھی ڈال کر کھڑا کیا ہو! یہی شبہ اس وزیر کی گردن پر بھی ہوتا تھا۔ اُس زمانے میں جب میں اس سے انٹرویو لینے گیا تو اس کی سیٹنڈ بڑی خوبصورت لڑکی تھی۔ اُس کا قصہ الگ ہے۔ وہ پھر سناؤں گا۔ اُس وقت مجھے اُس حسین نازک اندام سنہری گھومے ہوئے بالوں والی لڑکی کو دیکھ کر بڑی خوشی ہوئی تھی۔ اونچی ایڑی والے سینڈل پہنے ہوئے جب وہ ٹپ ٹپ کرتی ہوئی چلتی تھی تو ایسا معلوم ہوتا تھا گویا دفتر کے فرش پر ٹائپ کر رہی ہے۔ دراصل ہاتھوں سے زیادہ اُس کے پاؤں ٹائپ کرتے معلوم ہوتے تھے اور جب وہ کمر کی میزوں کے بیچ میں سے گزرتے ہوئے وزیر کے کمرے کی طرف جاتے ہوئے ادھر ادھر دیکھ کر مسکراتی تھی، تو ایسا معلوم ہوتا تھا گویا ایک مبسم ڈرافٹ کی مختلف کاربن کاپیاں ہضنا میں بکھیر رہی ہے۔

اُس دن وزیر نے مجھے بہت لمبا انٹرویو دیا۔ وہ بے حد خوش تھا۔ اسمبلی میں اُس کا مشہور و معروف زرعی بل پیش ہونے والا تھا۔ وہ انٹرویو کے بیچ میں بار بار سبکارتیہ تھا۔ ایک معطر و مال شدہ اور ہاتھوں سے بٹنے ہوئے کھدڑکار و مال بیب سے نکال کر اپنا منہ پونچھتا تھا۔ اور اس طرح دُزدانہ نگاہوں سے اپنی حسین سینہ کو دیکھتا تھا جیسے اُن دونوں کے درمیان کوئی دلچسپ راز مشترک ہو۔ اور وہ کاغذ ادا بھی یوں اُس کی طرف دیکھ کر مسکراتی تھی، جیسے اُس نے اپنے لبوں کے پیٹے میں کسی نئی مسکراہٹ کا ربن فنٹ کیا ہو۔ کبھی کبھی میں سوچتا ہوں۔ ایک عورت اور ایک ٹائپ رائٹر میں کیا فرق ہے؟ ذرا لگداؤ مسکراہٹ باہر! نہیں صاحب میں عورت کا دشمن نہیں ہوں، میں قنوطی بھی نہیں ہوں، میں عورتوں، ٹائپ رائٹروں، لیڈروں، وزیروں، سوشل ورکریں اور جنتا سیک سلج کا بے حد معترف ہوں۔ بس مجھے اگر کسی سے گلہ ہے تو اپنے ملک کے جاہل عوام سے۔ میں کیا بناؤں کہ کس قدر کوڑھ مغز ہیں یہ لوگ۔ اپنا بھلا بُرا سمجھنے کی توفیق بھی نہیں رکھتے۔ آپ خود ہی سوچئے وزیر الگورام نے جو زرعی بل اسمبلی میں پیش کیا تھا، وہ کس قدر انقلابی ذہنیت کا حامل تھا۔ اگر وہ پاس ہو جاتا تو اُس سے ہمارے ملک کے عوام کو کتنا فائدہ پہنچتا۔ اور باہر کے ملک بھی اس بل کے پاس

ہونے سے کس قدر خوش ہوتے۔ مگر جانے کیا بات ہوئی کسی کا دھیان
 ہی نہیں گیا اُس طرف۔ حالانکہ وزیرِ زراعت نے بہت عمدہ بل پیش
 کیا تھا۔ اور اُن کی زرعی اصلاحات کا سارا مقصد یہ تھا کہ زمین
 کسانوں سے لے لی جائے۔ اور زمینداروں میں بانٹ دی جائے !
 ————— آپ کو سن کر تعجب کیوں ہو رہا ہے۔ بالکل ہی مقصد تھا۔
 اُس زرعی بل کا۔ یعنی زمین کسانوں سے لے لی جائے اور زمینداروں
 میں بانٹ دی جائے۔۔۔۔۔! میں اسی سلسلے میں وزیرِ زراعت
 سے انٹرویو لینے گیا تھا۔ گویا بات مجھے بھی ذرا سی عجیب لگی تھی کہ اس
 زمانے میں جب چاروں طرف سے یہ آواز اُٹھ رہی ہے کہ زمین زمینداروں
 سے لیکر کسانوں میں بانٹ دی جائے۔ اُس وقت ایک من چلا ایسا
 اُٹھتا ہے جو بانگِ دہل ————— بانگِ دہل آپ سمجھتے ہیں نا؟
 نہیں تو گھر جانے ڈکشنری دیکھئے گا۔ جو بانگِ دہل اسمبلی
 میں یہ بل پیش کرتا ہے کہ زمین زمینداروں سے نہیں بلکہ کسانوں سے
 لے لی جائے اور زمینداروں میں بانٹ دی جائے۔ اس سلسلے میں
 جب میں نے وزیرِ زراعت الگورا رام رائے ترپاکھی سے استفسار کیا
 تو اُس نے مجھے ایسا شافی جواب دیا کہ طبیعت پر آج تک اُس کا اثر
 باقی ہے۔

الگو رام نے کہا دیکھئے۔ یہ بات کس قدر غلط ہے کہ پہلے تو ہم زمین
زمینداروں سے لیتے ہیں اور اس طرح شرفا کے ایک طبقے کو ختم
کرتے ہیں۔ یہ طبقاتی نفرت ہمارے سرکاری دستور کے بالکل خلاف
ہے۔ پھر ہم اس پر بس نہیں کرتے۔ ہم یہ زمین زمینداروں سے لیکر
اُس کے چھوٹے چھوٹے ٹکڑے کر کے کسانوں میں بانٹ دیتے ہیں۔
زمین کے یہ ٹکڑے کر کے کسانوں میں بانٹ دیتے ہیں۔ زمین کی یہ
ٹکڑے سازی ہماری زرعی پیداوار کو اور بھی کم کر دیتی ہے۔ اور اس
کے بعد جب ہمیں اس کا احساس ہونے لگتا ہے، تو ہم کو اپریٹو تحریک
چلاتے ہیں۔ یعنی اُس زمین کو جو مختلف کسانوں میں ٹکڑے ٹکڑے
کر کے بانٹی گئی تھی پھر سے اکٹھا کرتے ہیں۔ یہ حماقت نہیں تو اور
کیا ہے۔ بھئی ٹکڑے ٹکڑے کر کے پھر سے اکٹھا کرنے سے تو یہی بہتر ہے
کہ زمین زمینداروں کے پاس رہے۔ زمینداری جو ہے وہ گویا ایک طرح
کا کو اپریٹو سسٹم ہی تو ہے۔ میرے موضع دھمال پوری کو لے لیجئے۔
یہ ہمارا جدی پستی گاؤں ہے۔ لیکن ہمارے موضع کے سارے کسان
اس میں بل کے بل چلاتے ہیں! بل کے بیج بوتے ہیں! فصل اکاتے
ہیں! فصل کاٹتے ہیں۔ یہ کو اپریٹو تحریک نہیں ہے تو اور کیا ہے۔
میرے والد خداداد اپنی آنکھوں کے سامنے سب کام کراتے تھے اور جو

بد معاش کسان چون و چرا کرتا تھا، اُسے فوراً بے دخل کر دیتے تھے۔
 آج کل عجیب حالت ہے کسان کتنا نکمّا، پھسڈی، کاہل اور کام چور
 کیوں نہ ہو۔ کوئی اُسے اُس کی زمین سے بے دخل نہیں کر سکتا ہے۔
 حالانکہ سرے ایسے اعلیٰ پوزیشن کے وزیر سے روز جواب طلبی ہوتی رہتی
 ہے۔ تم نے اپنے بھائی کو فلاں جگہ پر کیوں تعینات کر دیا۔ اور اپنے
 فلاں بھتیجے کو فلاں پوسٹ کیوں دیدی۔ ایک وزیر کو کسی وقت بھی
 اُس کی وزارت سے بے دخل کیا جاسکتا ہے۔ لیکن ایک معمولی جاہل،
 اُن پڑھ، مذہبی توہمات اور اندھے اعتقادات کے مارے ہوئے
 کسان کو کبھی اُس کی زمین سے بے دخل نہیں کیا جاسکتا۔ یہ کوئی
 انصاف ہے؟

پھر دیکھئے جب سے زمینداروں سے زمین چھینی جا رہی ہے۔ زرعی
 پیداوار کم ہوتی جا رہی ہے۔ کسان پہلے سے زیادہ نکمے اور کاہل ہو گئے
 ہیں۔ کیونکہ اب اُن کے سر پر زمیندار کا ڈنڈا نہیں ہے۔ نہ صرف زرعی
 پیداوار کم ہو گئی ہے بلکہ اناج کی قیمتیں بڑھتی جا رہی ہیں۔ ایمان کی
 بات کہئے دھرم کی بات کہئے ذرا پچس میں برس بلکہ چالیس برس
 پہلے کے زمانے میں جاپے۔ جبکہ کسانوں کی یہ غلط تحریک ہمارے ملک
 میں نہ چلی تھی۔ دیکھئے اُس وقت بھی زمینداروں کے پاس تھی۔

لیکن ہمارا ملک کس قدر خوشحال تھا۔ ہمارے کسان کس قدر مزے سے
 رہتے تھے۔ اندج کس کثرت سے پیدا ہوتا تھا۔ اور کتنا سستا بکتا تھا۔
 چاول روپے کا سولہ سیر تو میں نے لے کے کھایا ہے۔ گندم روپے کی تیس سیر
 آتی تھی۔ مکئی روپے کی سوا من بکتی تھی، تین آنے سیر دودھ تھا۔ مکھی روپے
 کا چھ سیر بکتا تھا۔ آثار روپے کا پندرہ سیر مل جاتا تھا، آجکل آٹا تو کیا لکڑی
 کا برادہ اس بھاؤ پر دستیاب نہیں ہوتا۔ اجی لکڑی کا برادہ تو کیا اگر آپ
 اپنے مکان کی تعمیر کے لئے باہر سے ریت لانے جائیں تو وہ اس بھاؤ پر نہیں
 مل سکتی۔ مجھے معلوم ہے میں آجکل ڈپلومیٹک اینکلیو نیو دہلی میں اپنی کوٹھی
 تعمیر کر رہا ہوں۔ مجھے معلوم ہے ریت کس بھاؤ پر ملتی ہے۔ سیمنٹ تو خیر کوٹا
 سے مل جاتا ہے۔ گورنمنٹ اگر ریت کا بھی کوٹا کر دے تو ممکن ہے کچھ بات
 بنے، مگر مرکزی حکومت کو اس کی فکر کیا ہے۔ کلچر کے لئے وزارت الگ
 بنادی ہے۔ یہ کلچر و کچر سب کو اس ہے۔ میرے خیال میں تو مرکز کو جلد سے
 جلد ریت کی وزارت کھول دینی چاہئے۔ کب سے میری کوٹھی کا کام ریت
 کے نہ ہونے سے رکا پڑا ہے۔

تو اس لئے رپورٹر صاحب الگو رام رائے تریپاٹھی دھما پوری وزیر
 زراعت اور جیل خانہ و پٹ خانہ نے میری طرف اپنی کرنجی آنکھیں گھما کر
 کہا۔ اس لئے میں یہ زرعی بل آج اسمبلی میں پیش کر رہا ہوں تاکہ زمین

پھر سے زمینداروں کو بل جلے اور ملک میں اناج سستا ملنے لگ جائے۔
اور ہمارے کسانوں کے لئے وہی خوشحالی کا دور آجائے جو آج سے چالیس
برس پہلے اس ملک میں تھا۔

”ہیر ہیر“ میں نے پرجوش انداز میں تالی بجائی۔ وزیر کی تقریر واقعی
مدلل اور نئے فکر کی حامل تھی۔ بعد ازاں اسمبلی میں جو اس نے تقریر کی
وہ اس سے بھی بہتر تھی۔ مگر عین موقع پر جلے کیا ہوا کہ چیف منسٹر
جس نے وزیر زراعت کو امداد کا یقین دلایا تھا عین وقت پر اسی
چیف منسٹر کا گروپ اپوزیشن سے مل گیا اور یہ بل پاس نہ ہو سکا چیف
منسٹر کو دوبارہ وزارت کو تشکیل کرنا پڑی جس میں اگلے اٹھوں نے الگورٹم
ترباٹھی کو نہ لیا۔ ترباٹھی جی نے دلی میں آکے بہت سے دروازے کھٹکھٹائے
مرکزی حکومت سے تکرہم لڑانے کی بہت سی کوششیں کر ڈالیں مگر کوئی
مگر کوئی سعی بارور نہ ہوئی۔ اس وزیر کا موضع دھال پور بھی اس سے
جمن گیا۔ گویا یہ آدمی اپنی وزارت سے گیا، اور اپنے آبائی پیٹے سے
بھی گیا۔ اب آج آپ اسے اس ذیل ڈھابے میں جلی ہوئی تندوری
چپاتی کھاتے ہوئے دیکھ رہے ہیں۔ — ایسے میں اگر کوئی غیر ملکی
ستیاح ہمارے سابق وزیر کو اس حالت میں دیکھ لے تو ہماری خارجہ
پالیسی کے بارے میں کیا رائے قائم کرے؟

مگر اصل میں اُس وزیر کا جو قصہ میں آپ کو سنانے لگا تھا وہ تو بالکل ہی مختلف ہے۔ جی نہیں وہ سٹینو گرافر حسینہ کا قصہ بھی اس وقت نہیں سناؤں گا اُس کے لئے شام کا وقت بہتر ہو گا۔ جب بیڑ کا سنہری کف آلود سیال شفاف جام میں جھلکتا ہو، اور نہاں روشنیوں کا نور کسی کے سنہرے بالوں پر دمکتا ہو اور کوئی آہو چشم دلو از میری بغل میں بیٹھا ہو اور بل آپ ادا کر رہے ہوں۔ وہ قصہ اس وقت سنانے کا نہیں ہے۔

اس وقت تو میں آپ کو اس وزیر کی دوسری ملاقات کا حال سنانا ہوں۔ جب الگورا ام اپنی وزارت سے برطرف کر دیا گیا اور دہلی پہنچا اور کوشش کر کے بھی وزارت دوبارہ حاصل کرنے میں ناکام رہا تو اُس نے نئی دہلی میں وزیروں کا کلب کھول لیا۔ جی ہاں وزیروں کا کلب اس نئی دہلی میں۔ وہ جہاں آرمنیا ہوٹل ہے نہ اُس کے بالکل سامنے کی بلڈنگ میں کھلا تھا۔ اُس کلب کی داستان بھی بے حد دلچسپ ہے۔ میں ابھی آپ کو سنانا ہوں۔ ذرا میرے لئے آدھی پلیٹ مرغ کی آرڈر کیجئے۔ مگر خیال رہے کہ اُس میں ایک ٹکڑا تو مرغ کی ٹانگ کا ہو، دوسرا ٹکڑا سینے کا ہو۔ مجھے مرغ کی ٹانگ اور اُس کا سینہ بہت پسند ہے۔ کیا کہا آپ نے؟ مغرب میں عورت کو بھی اُسی معیار سے

وزیروں کا کلب

پر کھا جاتا ہے۔ یعنی اُس کے سینے سے اور ڈانگ سے؟۔ صاحب آپ
 نہایت عورت زدہ انسان معلوم ہوتے ہیں۔ آپ کو معلوم ہونا چاہئے
 یہ ہندوستان ہے، جس کا پڑوسی پاکستان ہے، جس کا پڑوسی افغانستان
 ہے۔ مغرب کی غلاطت یہاں نہ بکھیرے۔ ہم لوگ ایک روحانی خطے کے
 رہنے والے ہیں۔ مغرب کی مادیت یہاں نہیں چلے گی جو مرغ اور عورت
 کو ایک ہی معیار سے پرکھتی ہے۔ چلے مرغ نہ سہی ساگ والا
 گوشت ہی منگائیے۔

ہاں تو ایک روز میں اپنے اخبار کے دفتر میں بیٹھا ہوا پروف
 پڑھ رہا تھا کہ نائب مدیر نے ایک دعوتی رقعہ میرے ہاتھ میں تھما کر کہا
 کناٹ پبلش میں آج شام کے چھ بجے وزیروں کا کلب کھل رہا ہے۔
 آپ اُس کی رپورٹ لے آئیے۔ میں بڑا حیران ہوا۔ یہ وزیروں کا کلب
 کیا بلا ہے۔ کارڈ دیکھا، واقعی آج وزیروں کے کلب کا ادگھاٹن
 ہو رہا تھا۔ شری گدگد اچاریہ مرکزی وزارت کے سابق کامرس منسٹر
 اُس کا افتتاح کر رہے تھے۔ وزیروں کا کلب؟۔ بات اچھی
 کی تھی۔ لیکن جب میں نے کارڈ کے نیچے سکریٹری کا نام پڑھا تو چونک
 گیا۔ نیچے جلی حروف میں لکھا تھا آر۔ ایس، دی پی، سکریٹری الگورام
 رائے ترپاسٹی، دھمال پوری، سابق وزیر زراعت اُتری دھن پر دس

رئیس زادہ و جیل یافتہ (سترہ بار) — اُس وقت شام کے
پانچ بج رہے تھے اور افتتاح چھ بجے تھا۔ میں نے اُسی وقت سائیکل
اٹھایا اور وزیروں کے کلب میں پہنچ گیا۔

وزیروں کا کلب بہت عمدہ سما ہوا تھا۔ پردے، گائیکے، تخت
پوش، دیوان، صوفے دیکھ کر ایسا معلوم ہوتا تھا گویا ہینڈ لوم انڈسٹری
کی نمائش ہو رہی ہے۔ کاغذی پھولوں اور بڑے رنگین عبارتوں سے
بجے ہوئے مرکزی ہال کے ایک طرف نیرا بار تھا۔ جہاں صرف نیرا
دستیاب ہوئی تھی۔ تمباکو نوشی کے کمرے میں صرف بڑی پی جاسکتی تھی
اور کھیلوں کے کمرے میں صرف شطرنج کھیل جاسکتی تھی۔ الگ ورام محلے
بڑے تپاک سے ملا، اب کے وہ وزیروں کا لباس یعنی اچکن اور چوڑی دار
نہیں پہنے ہوئے تھا، بلکہ کھنڈر کا ڈھیلہ ڈھالا کرتا اور پانچامہ پہنے
ہوئے تھا۔ اُس کے سر پر گاندھی ٹوپی تو تھی لیکن اُس کا رنگ اب
سُرخ تھا۔ میرے پرچھنے پر اُس نے بتایا کہ میں نے اپنی پارٹی سے
قطع تعلق کر لیا ہے۔ اور اب میونسپلٹی پارٹی سے رابطہ پیدا کرنے
کی کوشش کر رہا ہوں، اگر وہاں کامیاب نہ ہوا تو کمیونسٹ پارٹی
میں جاؤں گا، اور اگر وہاں بھی کامیاب نہ ہوا تو اپنی پارٹی الگ
بناؤں گا؟

لیکن فی الحال تو میں نے وزیروں کا کلب کھول لیا ہے۔ جب مجھے وزارت سے الگ کیا گیا تو مجھے کوئی نہ کوئی کام تو ضرور کرنا تھا۔ اس لئے سوچ سوچ کے میں نے نئی دلی میں وزیروں کا یہ کلب کھول دیا ہے۔ اس کا ہر وہ شخص ممبر ہو سکتا ہے جو کبھی مرکزی وزارت یا صوبائی وزارت میں وزیر، نائب وزیر، ڈپٹی نائب وزیر، یا ڈپٹی نائب جاسٹ وزیر رہ چکا ہو۔ مقصد اس کلب کا ہے سابق وزیروں کے حقوق کی حفاظت اور ان کی بحالی۔ میں کہتا ہوں اگر ہماری حکومت شہرنازعہ کی بحالی کے لئے ایک وزارت قائم کر سکتی ہے تو سابق وزیروں کی بحالی کے لئے بھی ایک الگ وزارت کیوں نہیں قائم کرتی؟

الگورم نے زور سے میز پر ٹمٹکا مار کر بڑی سختی سے انگریزی میں کہا۔

"There should be a separate ministry for the rehabilitation of ministers."

بے شک! بے شک!! میں نے سر ہلا کر پینل سے اپنی نوٹ بک پر

لکھتے ہوئے کہا۔ وہ میری حمایت سے بے حد خوش ہوا۔ رازدارانہ لہجے

میں میرے کوٹ کا بٹن پکڑ کے کہنے لگا ہمارے کلب کے تین سو ممبر

بن چکے ہیں۔ اور آئندہ سال دو ڈھائی سو کے قریب اور ممبر بن جائیں گے۔

”اور اگر تم“ میں نے اسے مشورہ دیتے ہوئے کہا۔

”اس کلب کی ایک شاخ پاکستان میں قائم کر دو اور ایک فرانس
میں تو کیسا نطف آئے؟“

واہ واہ! تم نے کیا عمدہ بات سُجھائی ہے مجھے۔ الگورا رام نے
میرے کوٹ کا ٹن توڑ کر اپنی جیب میں ڈالتے ہوئے کہا۔ ”پھر ہم سابق
وزیروں کی ایک انٹرنیشنل کانفرنس بلا سکتے ہیں پیرس میں —
ارے سُنتے ہو پیرس میں؟“

پیرس کا ذکر آتے ہی الگورا رام رائے کی آنکھیں مسرت سے چمکنے
لگیں۔ چند لمحوں کے لئے چپ رہا گو یا دل ہی دل میں پیرس کی انٹرنیشنل
کانفرنس کے مزے لے رہا ہو۔ پھر یکایک اُسے کچھ یاد آیا اس نے اپنی
گھڑی دیکھی۔ اور جلدی جلدی کہنے لگا۔ ”ادگھاشن کا وقت ہو رہا ہے۔
شری گدگدہ آچار یہ آنے والے ہیں تم بھی چلو بڑے ہال میں!“

وہ مجھے چھوڑ کر جلدی سے بڑے ہال کی طرف بھاگا۔ میں بھی
اُس کے پیچھے پیچھے ہولیا۔ ہال میں جوق در جوق سابق وزیروں داخل
ہو رہے تھے۔ ہر صوبے، ہر نسل، ہر رنگ اور ہر قوم اور ہر زبان
کے وزیروں تھے۔ شمال کے وزیر اور جنوب کے وزیر، مشرق کے وزیر
اور مغرب کے وزیر، دبے وزیر اور موٹے وزیر، لمبے وزیر اور چھوٹے
وزیر، کالے وزیر اور گورے وزیر۔ گندی وزیر اور سانولے وزیر،

صحت مند وزیر اور بیمار وزیر۔ وزیروں کا ایک تانتا بندھا ہوا تھا۔ جب سارا ہال سابق وزیروں سے بھر گیا تو الگورام رائے تریپاٹھی نے سکرٹری کی حیثیت سے اپنی رپورٹ پیش کی۔ وزیروں کے کلب کے اغراض و مقاصد بیان کئے جو میں آپ کو بتا چکا ہوں۔ اسکے علاوہ اُس نے حکومت کے کام پر بھی کڑی تنقید کی جو ہر وزیر، وزیر بننے سے پہلے اور وزارت چھن جانے کے بعد کیا کرتا ہے۔ لیکن الگورام رائے کی تنقید تخریبی نہ تھی، تعمیری نہ تھی۔ مجھے اُس میں دو تین باتیں بہت دلچسپ اور غور طلب معلوم ہوئیں، ایک اُس نے بیج سالہ منصوبے پر نکتہ چینی کرتے ہوئے بتایا کہ ملک کا اور غیر ملکی زرببادلہ کا کروڑوں روپیہ فولاد کے کارخانے ڈھالنے میں برباد کیا جا رہا ہے۔ حالانکہ ہم بڑی آسانی سے خام لوہا نکال کے باہر کے ملکوں کو بیچ کر وہاں سے ڈھلا ڈھلایا فولاد حاصل کر سکتے ہیں۔ اور اُس فولاد کی مشینیں بنا سکتے ہیں۔ اس طرح سے ہم اُس کروڑوں بلکہ اربوں روپے کی رقم کو بچا سکتے ہیں جو یہاں فولاد کے مختلف کارخانے قائم کرنے کے سلسلے میں برباد کی جا رہی ہے۔ زرعی سدھار کے سلسلے میں بھی اُس نے بے حد دلچسپ بات کہی۔ زرعی بل کے ناکام ہو جانے کے بعد الگورام رائے نے

بھی ایک زیرک آدمی کی طرح اپنا عقیدہ بدل دیا تھا۔ اب وہ نہ یہ چاہتا تھا کہ زمین کسانوں میں بانٹ دی جائے نہ یہ چاہتا تھا کہ زمین زمینداروں میں بانٹ دی جائے۔ اب وہ صرف یہ چاہتا تھا کہ کسان زمینداروں میں بانٹ دے جائیں !!

میں خوشی سے اُچھل پڑا۔ افوہ! کس قدر انوکھا اور اچھوتا خیال ہے زرعی انقلاب کا۔ یہ ہمارے ملک کی بدقسمتی ہے کہ ایسے وزیر کو معزول کر دیا گیا ہے۔ لیکن جھگڑنے کی کوئی بات نہیں، حکومت کو بہت جلد اپنی غلطی کا احساس ہو گا اور وہ اسے پھر وزیر بننے کا موقع دے گی۔

میں ابھی یہی سوچ رہا تھا کہ سارا ہال تالیوں سے گونج گیا۔ معلوم ہوا الگورام نے اسے کی تقریر ختم ہو چکی تھی اور اب سکرٹری کے اصرار پر شری گد گد آچار یہ اسٹیج پر اس ٹھک کا اُدکھاٹن کرنے کے لئے تشریف لے آئے تھے۔ شری گد گد کو دیکھ کر نہ معلوم میرے ذہن میں کیوں ہند یا کلنگ کی صورت اُجاگر ہونے لگتی ہیں۔ حالانکہ ان دونوں جانوروں کا دور دور تک ایسے دشمن انسان سے کوئی تعلق نہیں ہے۔ شری گد گد آچار یہ نے اسٹیج پر آ کر دونوں ہاتھ جوڑ کر سب کو منسکار کیا۔ اپنی دھول کا سہرا ٹھیک کیا۔

اپنے داہنے ہاتھ کو ایک خطرناک تہدید کی انداز میں وضاحت میں
 گھما کے کہا۔ "لیڈیز اینڈ جنٹلمین!"
 وہ مزید کچھ کہنے نہ پائے تھے کہ کلب کا ایک چیراسی (جو اپنے
 اچھے زمانے میں اپنے دفتر کا سپرنٹنڈنٹ ہوا کرتا تھا، یعنی جب
 اُس کا چچا وزیر ہوا کرتا تھا) دوڑا دوڑا اُس پر آیا۔ اور جلدی
 سے اُس نے کاغذ کا ایک پرزہ شری گڈ گڈ آچار یہ کے ہاتھ میں
 تھما دیا۔ اُس کا سانس پھولا ہوا تھا اور وہ بے حد گھبراہٹ میں
 دکھائی دیتا تھا۔

شری گڈ گڈ آچار یہ نے بڑے اطمینان سے اپنی عینک کو
 ناک پر سرکاتے ہوئے اُس کاغذ کے پرزے کو دیکھا۔ پھر مسکرا
 کر بولے۔ "لیڈیز اینڈ جنٹلمین۔"

پیشتر اس کے کہ میں اپنی تقریر شروع کروں ایک ضروری
 اعلان ہے، اُسے سن لیجئے۔ مرکزی وزارت میں بڑی اہم
 تبدیلیاں ہونے والی ہیں۔ مختلف محکموں میں رد و بدل کے
 بعد اس بات کا بھی گمان ہے کہ مکھیہ منتری مرکزی وزارت
 میں ایک نئے وزیر کو شامل کریں گے۔ آج سات بجے مکھیہ منتری
 کی کونٹھی پر

لیکن اس سے آگے کسی نے شری گد گد آچار یہ کے اعلان کو نہ سنا۔ تمام سابق وزیر اپنی کرسیوں سے اٹھ کھڑے ہوئے اور مرکزی ہال کے دروازے کی طرف یلغار کرنے لگے۔ وہ ایک دوسرے پر پلے پڑتے تھے۔ ہر وزیر یہ چاہتا تھا کہ وہ سب سے پہلے ہال سے باہر نکل جائے۔ دھکم دھکا۔ دھینڈکا مشتی کا وہ عالم تھا کہ مچھلی مار کیٹ کا نظارہ دکھائی دیتا تھا۔ کئی موٹے موٹے تو ندیل وزیر پاؤں تلے آکے روندے جا چکے تھے اور زمین پر پڑے چلا رہے تھے اور رحم کی التجا کر رہے تھے۔

”لیڈ بڑا اینڈ جنٹلمین“ دو تین بار شری گد گد اسے آچار یہ نے چلا کے کہا۔ پھر یکایک انھیں بھی کچھ یاد آیا، اور وہ بھی ڈانس پر اپنی تقریر کا مسودہ پھینک کر ایک اتنی لمبی چھلانگ لگا کر جو اس عمر کے آدمی کے لئے تقریباً ناممکن تھی ہال کے دروازے پر پہنچ گئے اور تیر کی طرح تمام وزیروں کے بیچ سے نکل گئے۔

تھوڑی دیر کے بعد میں نے دیکھا وزیروں کے کلب میں سناٹا تھا۔ کرسیاں ٹوٹی پڑی تھیں۔ صوفے ادھمے تھے۔ دو تین وزیر فرش زمین پر پڑے کراہ رہے تھے۔ اور ہسپتال کی ایمبولنس کا انتظار کر رہے تھے اور کلب کے باہر سڑک پر وزیروں کا جم غفیر

تھا۔ جو دونوں ہاتھ زور سے جھلاتے ہوئے وزیر اعظم کی کوٹھی
کی طرف دوڑ رہا تھا۔

لہجے۔ ساگ والا گوشت بھی ختم ہو گیا۔ اور آپ کے عقب
میں بیٹھا ہوا الگو رام رائے بھی کھانا کھا کے چلا گیا۔ خیر اس کی
بات تو ختم ہی تھی۔ اور یہ کم بخت اس وقت یہاں ڈھابے میں
آگیا تو مجھے اس کا واقعہ یاد آگیا۔ ورنہ وہ واقعہ جو میں آپ کو
سنانے والا تھا۔۔۔ وہ دوسرا ہی ہے۔ اور بہت اہم ہے۔
ایک روز کا ذکر ہے میں تپتی دوپہر میں اسی ڈھابے کی ٹین کی
چھت کے نیچے بیٹھا ہوا۔ ————— آپ کی طرف اشارہ کرتے ہوئے؟
————— ارے بل تو دیتے جائیے؟؟

جُبوگی

شہر سے دھوری گاؤں جاتے ہوئے راستے میں جوگی کی کُٹیا پڑتی ہے۔ دھوری گاؤں ہمارے شہر سے تین میل کے فاصلے پر آباد ہے۔ وہاں تک شہر سے ہر پندرہ منٹ کے بعد ایک بس جاتی ہے کیونکہ شہر سے دھوری گاؤں تک سمندر کے کنارے کنارے شہر کے امیر لوگوں نے سیر و تفریح کے لئے عمدہ سگے تعمیر کئے ہیں۔ جہاں پر نہایت ہی اعلیٰ اور ہنگی قسم کی عیاشی ہوتی ہے۔ اس کے علاوہ جب سے شہر میں شراب بند ہوئی ہے۔ دھوری گاؤں میں ناجائز شراب کا دھندہ بہت چمک اٹھا ہے، امیر آدمی تو خیر کسی نہ کسی طریقے سے شہر ہی میں دھکی کا پرمٹ مٹیا کر لیتے ہیں لیکن عام لوگوں کے لئے دھوری گاؤں کا ٹھہرا ہی ممکن ہے۔ چھ آنے میں نوٹانک شراب پی کر اور اوپر سے ایک آنے کا گٹھیا کھا کر غریب آدمی دن بھر کے دھکے بھول جاتا ہے۔ اس لئے ان دنوں دھوری گاؤں کے مچھیرے بہت خوشحال ہو گئے ہیں۔ اس سے پہلے بھی وہ لوگ خوشحال تھے۔ مگر اب تو انھیں ایک اور بزنس مل گیا ہے۔ وہ دن کو مچھلی پکڑتے ہیں۔ رات کو شراب بیچتے ہیں۔ عورتیں سونے میں لدی ہیں۔ مرد سِلک کی قمیص پہنے

گھومتے ہیں۔ بچے انگریزی سکول میں جانے لگے ہیں۔ دھوری گاؤں میں اتنی
عہدہ کاٹیج انڈسٹری کا اضافہ ہوا ہے۔ جس کا بیج سالہ منصوبے میں کہیں ذکر
نہیں ہے!

دھوری گاؤں جاتے ہوئے بس میں بیٹھا ہوا، میں ہی سوچ رہا تھا۔
آج میری جیب میں نوٹانک کے پیسے بھی نہ تھے۔ لیکن ہاں کبھی کبھار میری زندگی
میں ایسے بھی دن آئے ہیں جب میں دھوری گاؤں سے ڈیڑھ روپے میں
آدھی بوتل خرید کر وہیں جھونپڑی کے سامنے بیٹھ کر بیٹے لگتا تھا۔ پھر ایلوئمینم
کی ایک گندی سی پلیٹ میں میرے سامنے مچھلی کے دو تین تالے ہوئے ٹکڑے
رکھ دیتا، اور میں نہایت اطمینان سے جام سپ کرتا ہوا سامنے سمندر کی طرف
دیکھنے لگتا۔ ہلکے ہلکے سپ لیتے ہوئے یوں معلوم ہوتا گویا شراب ہونٹوں
کو بوسہ دے رہی ہے۔ ہوائیں مہک سی جاتیں۔ چاندنی چٹٹک سی جاتی
اور دروازے پھیلے ہوئے سیاہ مچھلی جال سمندر کے کنارے کنارے بانس کی
لمبی لمبی کھچڑیوں سے بندھے ہوئے ہوئے ہونے لگتے۔ اور ان کے ہزاروں
سوراخوں سے چاندنی کا نور بہتا ہوا دوسری طرف سمندر میں جا ملتا مچھلی جال
کے پس منظر میں کبھی کبھی کوئی مچھیرن بال کھولے مراٹھی ساڑھی کی لانگھ

لکائے کسی مچھیرے کے ساتھ سمندر پر نکل آتی۔ کبھی دو تین بچے خوشی سے
 ہلکاریاں مارتے ہوئے ایک دوسرے کے پیچھے بھاگتے ہوئے گھومتے ہوئے
 ساحل کی اوٹ میں چھپ جاتے کبھی دس بارہ کوئی قبیلے کے مچھیرے گیت
 گاتے ہوئے اپنے شانوں پر کسی نئی کشتی کو پانی میں ڈالنے کے لئے نکل آتے۔
 عورتیں گیت گاتیں۔ ناریل توڑے جاتے۔ سمندر میں تھوڑا سا دودھ ڈالا
 جاتا۔ گڑا اور چوڑا اور پھول اور پُرا سرا اور مقدس ستروں کے درمیان کشتی
 سمندر میں ڈال دی جاتی۔ اور مچھیرے اُسے کھنے کر کھلے سمندر کے گہرے
 پانیوں میں لے جاتے جہاں ترسل اور جینا مچھلی افراد سے ملتی ہیں۔ یہ کشتی
 کیا ہے جو ساحل سے بھی ملتی ہے۔ سمندر میں بھی جاتی ہے۔ سمندر بہت بڑا
 ہے۔ انسان پر چھوٹا ہے۔ مگر یہ کشتی جو انسان کی محنت کا، اُسکی جدوجہد
 کا، اُسکی آرزو کا ایک چھوٹا سا جزیرہ ہے۔ کس جیداری سے سمندر کی سطح پر
 ڈول رہی ہے۔ سمندر سُکراتا ہے تو یہ کشتی بھی کنول پھول کی طرح کھلی ہوئی
 اُس کے سینے پر ہلکورے لیتی ہے۔ سمندر ٹھنکا رہتا ہے۔ تہہ و قیامت کا نمونہ
 بن جاتا ہے۔ تو بھی کشتی اپنے بادبان تالے سینگروں فٹ اونچی لہروں کی
 اوٹ میں کبھی اُپر تو کبھی نیچے ہزار ترکیبوں سے اپنا پہلو بچاتی ہے۔ بدن
 جراتی ہے۔ اور طوفان کو چیر کر ساحل پر پہنچ جاتی ہے۔ یہ ٹھیک ہے کبھی
 کبھی کوئی کشتی بھی ڈوب جاتی ہے کبھی پہ کوئی چیخ بلند ہوتی ہے۔ لہریں

مگر مجھ کی طرح اپنا خوفناک دہانہ کھولتی ہیں۔ اور کشتی قعر فنا میں غرق ہو جاتی ہے۔ لیکن یہ تو ایک کشتی کی بات ہے۔ اگر ایک کشتی ڈوبتی ہے تو سینکڑوں سلامت رہتی ہیں۔ اور سمندر کے سینے پر اٹھاتی رہتی ہیں۔ ہزاروں برس کی آویزش کے بعد کشتی نے سمندر کے ساتھ جینا سیکھ لیا ہے۔ اور اب تو یوں معلوم ہوتا ہے گویا عظیم سمندر نے بھی انسان کی حقیر کشتی سے مفاہمت کر لی ہے۔ چاندنی رات میں جب سپید بادبان کھوکے ہوئے سُبک رفتار، سیم تن کشتیاں سمندر کے سینے پر تیرتی ہیں تو سمندر ایک باپ کی طرح مسکراتا ہوا معلوم ہوتا ہے۔ اور ہر کشتی ہر لہر کا ثمر معلوم ہوتی ہے۔

یہ اور اس کے علاوہ اور بھی بہت کچھ جو انسان کے دل میں ہے اور سمندر کی سطح پر ہے جام کے ہلکے ہلکے سپکوروں کے درمیان مجھے محسوس ہوتا تھا۔ لیکن آج اس وقت بس میں بیٹھے ہوئے مجھے یہ سب کچھ اجنبی سا لگ رہا تھا۔ آج میری جیب میں توڑناک تو کیا ایک چٹانک شراب کے بھی پیسے نہ تھے۔ آج میری جیب خالی تھی۔ اور پھر بھی اگر میں دھوری غلوں کی طرف جا رہا تھا تو شراب پینے کی غرض سے نہیں دھوری گاؤں کے دُرگامندر کے جوگی سے ملنے کے لئے جا رہا تھا۔

دھوری گاؤں کا درگا مندر بہت پرانا ہے۔ اتنا پرانا تو نہ ہوگا جتنا
 کو لیوں کا قبیلہ ہے۔ کیونکہ انسان پہلے آتا ہے اُس کے مندر مسجد اور گرجا
 بعد میں آتے ہیں۔ پھر بھی دھوری گاؤں کا درگا مندر بہت پرانا ہے اور گرد
 نواح کے دیہات میں بہت مشہور ہے۔ اس مندر کے پتھر کہتے ہیں کہ یہ مندر
 بہت پرانا ہے۔ اور اس کے اندر دیوار گیر تصویروں کا فن کہے دیتا ہے کہ یہ
 مندر بہت پرانا ہے۔ لیکن اس کے اندر درگاماتا کی مورتی جو شیر پر سوار ہے
 وہ زیادہ پرانی نہیں دکھائی دیتی۔ ایسا معلوم ہوتا ہے گویا کسی زمانے میں
 یہ مندر کسی دوسرے دیوتا کا معبد تھا۔ پھر وہ دور گزر گیا اور اُس دور کے
 ساتھ اُس کا خدا بھی چلا گیا۔ اور پھر درگاماتا آگئیں، جن کی کوئی قبیلے
 میں آج کل پوجا ہوتی ہے۔ گذشتہ قرنہا قرن میں انسان نے کتنے ہی خدا
 بدلے ہیں، اور جانے آگے کتنے خدا بدلے گا۔ کون کہہ سکتا ہے؟۔

لیکن آج تو میں کسی خدا سے بھی ملنے نہ جا رہا تھا۔ دراصل میں ایک
 معمولی ادیب ہوں کسی اخبار میں کبھی کبھار کوئی مضمون چھپ جاتا ہے۔

تو آٹھ دس روپے اُس کے آجاتے ہیں۔ کوئی ایڈیٹر ازراہ التفات کوئی
ایک آدھ افسانہ چھاپ لیتا ہے تو چار پانچ روپے وہاں سے بھی مل جاتے
ہیں۔ کبھی پچاس ساٹھ روپے ہو گئے تو دھوری گاؤں جا کے نوٹا ایک
پانی پچیس تیس ہوئے تو وال روٹی پر گزر کر لی لیکن کبھی پچیس تیس
بھی نہیں ہوتے۔ دس بارہ ہی ہوتے ہیں۔ کیونکہ اس ملک میں جہاں
سہ انسان کی محنت اور اُس کی آرزو کا صلہ ہے ایک ادیب کے لئے اپنے
حسنِ تخلیق کا مناسب صلہ طلب کرنا معیوب سمجھا جاتا ہے۔ اس لئے میں
بھوکوں مرتا ہوں۔ خوبصورتی کی تخلیق کرتا ہوں اور بھوکوں مرتا ہوں۔
کیوں اس دنیا میں مشین گن بنانے والے کو لاکھوں دے جاتے ہیں اور ایک
خوبصورت افسانہ لکھنے والے کو بھوکا مارا جاتا ہے؟ کیوں ایک معمولی سنگتر
کار اس پنجوڑنے والا آلہ ایجاد کرنے والے کو ہزاروں روپے دے جاتے ہیں
اور زندگی کا رس گھولنے والے شعر کے لئے ایک پیسہ مانگنا تجارت سمجھا جاتا
ہے؟ کیوں ایک ادیب کو کسی دوسری کائنات سے آیا ہوا سپر ہیرک سمجھا
جاتا ہے؟ بجا اپنے اندر لگی ہوئی بیٹری کے سہارے فضا میں چکر کاٹتا ہے۔
یہ کیوں نہیں سمجھا جاتا کہ اگر اُس کا تخیل کہکشاں تک پرواز کرتا ہے۔ اُس کے
پاؤں بہر حال اس زمین پر ٹپکے ہوئے ہیں؟ ————— یہ کس طرح کا
انصاف ہے؟

میں ہر روز اس طرح کی باتیں نہیں سوچتا لیکن آج میں بھوکا تھا۔
 اور جیب میں ایک پیسہ نہ رکھتا تھا۔ اس لئے مجھے بس بہت آہستہ چلتی ہوئی
 دکھائی دیتی تھی۔ کنڈکٹر کا کھلا چرمی بیڑہ پیسوں سے کھٹکھٹاتا ہوا قارڈن
 کا خزانہ معلوم ہوتا تھا۔ اور سامنے بیٹھی ہوئی خوبصورت لڑکی بس موٹے
 موٹے پستانوں والا دوٹانگوں والا جانور معلوم ہوتی تھی۔ پیٹ کی بھوک
 خوبصورتی کا احساس تک مسخ کر ڈالتی ہے۔ اور روپے کو اس کی حیثیت
 سے زیادہ، کہیں زیادہ اہمیت دینے لگتی ہے۔

دھوری گاؤں کو آتے جاتے میں نے بس میں سے اکثر جوگی کی کٹیا کو
 دیکھا تھا۔ ملنگ پیر کے قبرستان سے آگے جا کر ناریل کے درختوں کے درمیان
 ایک خوشنما ہری ہری گھاس کے قلعے کے بیچ میں جوگی کی کٹیا تھی جس پر
 ناریل کے ختنک پتوں کی چھت تھی۔ اس چھت کے اوپر کدو، کرلیے اور
 لوکی کی ہری بلیں لپٹی ہوئی تھیں قلعے سے سو گز کے فاصلے پر ایک
 اونچے ٹیلے پر درگاما کا مندر تھا۔ اس جوگی سے پہلے یہ مندر سنسان

اور ویران سا تھا۔ اس کے کوارہمیشہ کھلے رہتے۔ لوگ ہاگ آکے منت
 مان جاتے، پھول بتاشے، چاول، چوڑے، گڑ اور ناریل کے ٹکڑے
 چڑھا جاتے۔ لیکن اس مندر کی خبر گیری کرنے والا کوئی سادھو یہاں زیادہ
 دیر تک نہ ٹکتا۔ ممکن ہے اس کی وجہ یہ ہو کہ اس مندر پر روپے پیسے کا
 چڑھاوا بہت کم چڑھتا تھا۔ اور بھگوان تو خیر پھولوں ہی سے خوش ہو جاتے
 ہونگے لیکن بیمارے پجاریوں کے زندہ رہنے کے لئے پھول کافی نہیں ہوتے۔
 یا ممکن ہے وجہ یہ ہو جیسا کہ اس گاؤں میں مشہور تھا کہ اس مندر کو درگاہا
 کا شاپ تھا کہ یہاں کوئی جوگی زیادہ دیر تک نہیں رہ سکتا۔ گذشتہ دو تین
 جوگیوں کی پراسرار موت کے بعد ماما کے اس شاپ پر لوگ بڑی سختی سے
 وشوا اس کرنے لگے تھے۔ لیکن گذشتہ چار سال سے اب تک ایک ہی جوگی اس
 مندر کا پجاری تھا۔ اُس نے اگر مندر کی حالت ہی بدل دی تھی۔ یہ جوگی
 جنتر منتر پڑھنے تو بڑے سب کچھ دیتا تھا۔ بیماریوں کے علاج کے لئے اپنی دھوئی
 کی بھسم دیتا تھا، اور ہر روز درگاہا ماما کے سامنے دو گھنٹے بھجن کا تا تھا۔ اُس کی
 آواز بڑی سُری تھی۔ اُس کا رنگ گولا تھا لیکن اُس کی آنکھیں بڑی بڑی
 اور شبیلی تھیں۔ وہ اپنے گلے میں منگل کے سُرخ پتھروں کا ایک کنٹھا پہنے ہوئے
 تھا۔ اور اُس کی پوجا کی مالا بھی منگل کے پتھروں کی بنی ہوئی تھی۔ اور گوجگی
 کا رنگ کالا تھا اور وہ متواتر چہ کشی سے دُبلّا پتلا نظر آتا تھا۔ لیکن اُس کے

بال بے حد سیاہ اور گھنگھریالے تھے، اور شانوں پہ چٹکے ہوئے تھے۔ جوگیوں کے
 گیر والباس میں وہ ایک پُر وقار اور پُر سکون شخصیت کا مالک معلوم ہوتا تھا۔
 شروع میں میں اُس کے سُریلے بھجن سے متاثر ہوا تھا۔ پھر مجھے اُسکی صاف سُتھری
 کٹیا بہت پسند آئی۔ پھر جب میں نے جوگی کو دیکھا تو اُس کے چلنے کا خاموش
 متین انداز مجھے بہت پسند آیا۔ آج کل جہاں میں رہتا تھا وہ میرے ایک
 دوست کا مکان تھا۔ میرا یہ دوست اب محکمہ پی ڈبلیو ڈی میں اور رہتا تھا۔
 بچپن میں میرا ہم جماعت تھا۔ مجھ سے اکثر کہا کرتا تھا اگر تم اس ذلیل افسانہ نویس
 کی طرف مائل نہ ہوتے تو اب تک میری طرح تمہاری شادی ہو چکی ہوتی۔ میری
 طرح چار پانچ بچے ہوتے۔ میری طرح تمہارا اپنا مکان ہوتا۔ اور تمہاری طرح
 میں دوسرا کامریض بھی ہوتا۔ میں نے اُس سے کہا۔ یہ باتیں میں برسوں سے سن رہا
 ہوں اور برسوں سے ان باتوں کو سن کر اُن سنی کر دینے کا عادی ہو چکا ہوں۔
 برسوں سے میں اپنے دوستوں رشتے داروں کے مکانوں میں رہتا آیا ہوں کیونکہ
 میں تو ایک کمرہ تک کرائے پر نہیں لے سکتا۔ اگر بالفرض محال لے بھی لوں تو
 ایک ہزار روپے کی پگڑی بلیک میں کہاں سے ادا کروں۔ اس لئے میں نے
 باری باری سے اپنے تمام رشتے داروں اور
 دوستوں کے ہاں سال چھ ماہ رہ کر سترہ برس گزار دئے ہیں۔ لیکن آج وہ
 دن آگیا ہے کہ میرے ایسے تمام رشتے دار اور دوست ختم ہو چکے ہیں، جن کے

ہاں میں جا کے رہ سکتا تھا۔ آج آخری دوست نے یعنی اُس کجخت اور سیر نے
 بھی مجھے اپنے گھر میں جگہ دینے سے انکار کر دیا ہے اور میں نے بھر کے بعد ہون سون
 شروع ہونے والی ہے، اس لئے مجھے ابھی سے اپنے رہنے کے لئے کوئی بندوبست
 کرنا پڑے گا۔

جب میں جوگی کی کٹیا میں پہنچا تو وہاں چھ سات سو والی پہلے سے بیٹھے ہوئے
 تھے، میں بھی سب کے اخیر میں جا کر ڈنڈوت کر کے بیٹھ گیا، اور ادھر ادھر دیکھنے
 لگا۔ کٹیا کی دیواریں بانس کی کھچڑیوں اور ناریل کے پتوں سے بنی ہوئی ایک
 دائرے کی صورت میں کھنچی ہوئی تھیں، جس پر سبز سبز پتوں کی بلیں چڑھی ہوئی
 تھیں اور ان سے جو روشنی چھن کر آتی تھی وہ بھی سبز رنگ کی۔ اور اسلئے
 آنکھوں کو بڑی بھلی معلوم ہوتی تھی۔ کٹیا کے مرکز میں بانس کا ایک بڑا
 کھمباتھا جو چیت تک جاتا تھا۔ جوگی اس کھمبے سے ٹیک لگائے مرگٹ چھالا
 پر آلتی پالتی مارے بیٹھا تھا۔ اُس کے سامنے ناریل کا ایک چھوٹا سا کھٹھڑ
 دھیرے دھیرے جل رہا تھا۔

ایک بوٹے تو ندیل خوفناک چہرے والے مچھیرے نے جو گلابی رنگ
 کی سِلک کی قمیص کے نیچے ایک لنگٹ نما چار خانے والا رو مال پہنے ہوئے

تھا، ہاتھ جوڑ کر بولا۔

”ہمارا ج! دو دفعہ پولیس کی دھاڑ پڑ چکی ہے۔ یہ (موٹی سی گالی دے کر) انسپکٹر کا ساتھ میری جان کو آگیا ہے۔ سچا س گیلن واش ایک دفعہ پکڑا۔ کاجو کی بارہ بوتلیں دوسری دفعہ پکڑ لے گیا۔ پانچ سو روپیہ خیر مانہ اوپر سے مل گیا اس طرح تو جزدہ رہنا مشکل ہے!“

جوگی نے بھسم دی۔ یعنی راکھ کی ایک چٹکل اپنے سامنے سے اٹھائی اور موٹے مجھیرے کو دے دی۔ اور بولا، ”ماں کلیان کر سی گی۔“

میٹا مجھیرا ڈنڈوت کر کے چلا گیا تو ایک ادھیڑ عمر کی عورت جو اب ”بڑھاپے کی حدوں کو چھو رہی تھی آگے آئی اور ہاتھ جوڑ کے کانپتے ہوئے ”سروں میں بولی۔“ میں اکیلے میں آپ سے کچھ بات کرنا چاہتی ہوں۔“

”جوگی استری جاتی سے اکیلے میں بات نہیں کرتے! جوگی نے ہتھ دیر انداز میں بتایا، ”بول مائی۔ سب کے سامنے بول!“

ادھیڑ عمر کی عورت نے سر جھکا لیا۔ آہستہ سے بولی، ”میرے تیرہ بچے ہیں۔ سب کے سب جزدہ ہیں۔ گھر میں کھانے کو پورا نہیں پڑتا۔ مجھے اور بچے نہیں چاہیے۔“

جوگی نے اُسے بھسم دی۔

اب اُس کے پیچھے بیٹھی ہوئی عورت کی باری تھی۔

”میرے بیاہ کو آٹھ سال ہو گئے ہیں۔ میرے بچے نہیں ہوتا جوگی!“

عورت نے دونوں ہاتھوں سے جوگی کے پاؤں پکڑ لئے۔

جوگی نے اُسے بھی وہی کھسم دی۔

اُس کے بعد ایک بڑی خوبصورت لڑکی کی باری آئی۔ کولیوں میں اسی

خوبصورت لڑکی میں نے نہ دیکھی تھی۔ اُس کا رنگ سفید نہ تھا۔ گہواں بھی

نہ تھا۔ سانولے اور گہواں رنگ کے بیچ میں تھا۔ ابرو کمان کی طرح خمیدہ

آنکھوں میں جوانی کی تیز اور تکیھی شرارت، چمکیل ہوئی رہ رہ کر ایک

عجیب ادا سے خمیدہ ہو جاتے تھے۔ بال سیدھے چمکیلے اور گھنے اور کس کر

ایک ایسے جوڑے میں بندھے ہوئے تھے جس میں اُس لڑکی نے جوگی کے

بلیچے کے آدھے سے زیادہ پھول لگا رکھے تھے۔ میں ہوتا تو اُس جوڑے

میں سورج لکھی کا ایک ہی پھول لگاتا۔ لیکن میں ہوتا ہی کون تھا۔ اُس

لڑکی کی ایک موٹی اور بھٹی مہیلی بھی اُس کے ساتھ میں تھی۔ وہ اُسے

ٹھوکا دے کر بھینس کی سی آواز میں بولی۔ ”بول کنجن بول۔ جوگی سے بات

کہا دے۔“

دو مشرب لب ایک عجیب ادا سے داہرے۔ وہ خوشنما دانتوں کی

فضا میں بجلی کی طرح کوئنگسی۔ کنجن نے شرارت بھری نگاہوں سے جوگی کی

طرف دیکھ کر کہا۔ میں نہیں بتاتی۔ اگر یہ جوگی ہیں تو میرے دل کی باخود ہی

سمجھ جائیں گے۔ جوگی کس بات کے ہوئے یہ اگر ایک کنواری کا سوال
ہی نہ ہو جو سکے۔

کولیوں کی عورتیں بڑی دلیر اور ہمت والی ہوتی ہیں۔ وہ بچے جنبتی
ہیں۔ بچے پالتی ہیں۔ گھر دیکھتی ہیں۔ اپنے گھر والے کے ساتھ مچھلی مکرہتی
ہیں۔ جال کے دھاگے مٹی ہیں۔ سر پر لٹو کری اٹھائے بازار میں مچھلی بیچتی
ہیں۔ کوئی اٹنی سیدھی بات کرے تو دو طلا پچھے دگا دیتی ہیں۔ شہروں میں
جس قسم کے مرد پائے جاتے ہیں ان سے جسمانی طاقت میں بھی یہ ٹکڑی ہوتی
ہیں۔ بسوں میں چھپ کر بس کنڈکٹر کے منع کرنے کے باوجود بٹری پتی
ہیں۔ کبھی کبھی تو ٹانگ پانی کر شہری مردوں پر آوازے کسے سے بھی باز نہیں
آتیں۔ لیکن ان تمام باتوں کے باوجود مجھے کنجن ان سب سے
زیادہ تیز اثر معلوم ہوتی۔

جوگی کا سر نیچا ہو گیا۔ اُس نے اپنی چند گلیاں رکھیں پھیری لیکن اُس نے
کنجن کو بھسم نہیں دی۔ بولا۔ "اگر تم اپنے دل کی بات نہیں بتاؤ گی تو
میں تمہارے لئے کچھ نہیں کر سکوں گا۔"

"جل تالی! کنجن نے اپنی موٹی ہیل سے کہا، اُس کے ہونٹ ایک
عجیب پیاری نخوت سے مڑ گئے۔ خوب صورت عورت کے غور میں بھی ایک
عجیب تمکنت ہوتی ہے۔ "اس جوگی سے کچھ نہ ہو گا۔"

کنجن اور تالی دہنوں اُٹھ کے چلی گئیں۔ اب کُٹیا خالی تھی۔
 جوگی دیر تک راکھ میں دیکھتا رہا۔ پھر سر اٹھا کر مجھے غور سے دیکھ کر کہنے لگا۔
 ”پڑھے لکھے معلوم ہوتے ہو۔ ان کو لیوں کی طرح گزار نہیں ہو۔“
 میں چُپ رہا۔
 ”کیا کام ہے؟“

میں نے کہا: ”جوگی میں دو دن سے بھوکا ہوں۔ یوں تو میں کئی سالوں
 سے بھوکا ہوں۔ لیکن اب میرے ہر کسی نے مجھے جواب دے دیا ہے۔ میرا جس
 پر جتنا حق تھا وہ سب میں لے چکا۔ حق تو میرا اب بھی سب پر باقی ہے۔ لیکن
 دینے کے لئے کوئی تیار نہیں ہے۔ اُدھر ڈاکٹر کا کہنا ہے اگر تم شہر میں رہے تو
 تمہارے پیٹ پرے گل جائیں گے۔ تم کسی پہاڑ پر چلے جاؤ۔ تمہیں کسی کھلی اور
 اچھی آب و ہوا کی ضرورت ہے۔“

جوگی نے ایک چٹکی بھسم کی بھری۔ میں نے انکار کرتے ہوئے کہا: ”میرا کسی
 دین، دھرم، عقیدہ، فلسفے پر اندھا بھروسہ نہیں رہا۔ میں نے اپنی زندگی میں
 بہت سے خُدا پوجے لیکن جب اُن کا نور مجھ تک پہنچا تو ایک جھلسنی کی طرح
 میری رُوح کے سوراخوں سے بہہ گیا۔ اس لئے —————۔“
 ”اس لئے میری بھسم تمہارے لئے راکھ ہو چکی ہے؟“ جوگی نے مُسکراتے
 ہوئے پوچھا۔

”ہاں!“

”تو تصور روشنی کا نہیں ہے، تمہاری روح کی چھلنی کا ہے، جہاں اتنے

سوراخ ہیں؟“

”جوگی۔ جہاں پر آج ایک سوراخ ہے، وہاں پر کبھی ایک زخم تھا۔ اور

یہ سب زخم انسانوں نے مجھے دے دیے ہیں۔“

”تو پھر ڈرگاں بھی تمہارے لئے کچھ نہیں کر سکتیں۔ جوگی نے بڑے افسوس کہا۔

”مگر تم تو کر سکتے ہو۔ مجھے اس گٹیا میں رکھ لو۔ مون مون سر پر آرہی ہے۔

رہنے کے لئے کوئی ٹھکانہ نہیں ہے۔ کھانے کے لئے بھوجن نہیں ہے۔ تمہارے

مندر میں آجکل تو چڑھاوا چڑھ رہا ہے۔ پچھلے زمانے کے خوشحال مندروں میں

درجنوں ودوان پنڈت، ادیب، کلاکار پتاہ پاتے تھے، اور اپنا کام کرتے تھے۔

میں بھی ایک معمولی کہانی لکھنے والا ہوں مجھ پر اپنے مندر کے دوا رکھول دو۔ اور

پُرانے ہندوستان کی روایات کو تازہ کرو۔“

”تم کہانی کا بکھان کرتے ہو؟ جوگی نے خوش ہو کر پوچھا۔

”ہاں۔“

”تو سناؤ مجھے ایک کہانی۔ مجھے کہانیاں سچپن ہی سے بہت پسند ہیں۔ ادھر

باجو میں پاٹل صاحب رہتے ہیں۔ ریلوے میں انجینیئر ہیں۔ اُن کا نوکر میرے

پاس آتا ہے۔ جس پی کر بہت اچھے قصے سُناتا ہے۔“

”تو مجھے رکھ لو میں تمہیں بہت اچھے قصے سنایا کروں گا، وہ انجیلیر کا
نوکر کیا سنائے گا۔“

جوگی کا چہرہ خوشی سے منور ہو گیا۔ ”سچ؟ اُس نے پھر پوچھا۔“ سچ کہتے ہو؟
اور اگر کہیں جھوٹ بولتے ہو تو میں تمہیں دوسرے دن ہی یہاں سے چلتا کر دوں گا۔“
”ایسا نہیں ہو گا جوگی۔“

”تو تم یہاں رہ سکتے ہو۔“ جوگی نے مجھے اجازت دے دی۔ پھر ادھر ادھر
دیکھ کر کہنے لگا۔ ”تہارا سامان کدھر ہے؟“

”سامان تو ایک سرے سے ہی نہیں۔ ایک میرا تن کا چولہا ہے۔ اُسکے
اوپر کپڑوں کا یہ چولہا ہے۔ ایک ادیب کو اس سے زیادہ اذرا کیا چاہئے۔“
جوگی کی حیرت اور بڑھی۔ ”پھر بھی کچھ تو ہو گا۔“ اُس نے پھر پوچھا۔ کوئی
ٹرنک، کوئی بستر، لوٹا، انگوچھا؟“

”جوگی صاحب! میں نے بڑے فخر سے جواب دیا۔“ میں ادیب ہوں تاجر
نہیں ہوں!!“

جوگی کے ہاں رہتے ہوئے مجھے کئی ہفتے ہو گئے تھے۔ میں بڑے آرام سے
تھا۔ کیلے کے پتوں پر مندر کا چڑھاوا کھاتا تھا، اور سمندر کی لہروں پر لکھتا تھا۔

اور تخیل کے ریس کو ریس میں اپنے گھوڑے دوڑاتا تھا۔ میرے پیچھے
 مضبوط ہو گئے تھے اور کھال چکنی ہوتی جا رہی تھی۔ پہلے دو تین روز
 مجھے کہانی سنانے کی تکلیف رہی۔ لیکن دو تین روز کے بعد جوگی نے
 میری کہانیاں سننے سے انکار کر دیا۔ اس کو تم کہانی کہتے ہو؟ وہ بھٹاکے
 بولا۔ مجھے حیرت ہے۔ کوئی تمہیں اس کے پانچ روپے بھی کیسے دیتا ہے۔
 مجھے دیکھو صبح سے شام تک مندر کی پوجا کرتا ہوں۔ بھجن گاتا ہوں۔ چلہ
 کرتا ہوں۔ مندر کی صفائی کرتا ہوں۔ گھنٹہ بیجاتا ہوں بھسم دیتا ہوں۔
 اتنی شریذ محنت کے بعد کوئی مائی کالال پھول بتاسوں کے ساتھ پانچ
 پیسے دے جاتا ہے۔ ارے تم۔ ٹوٹتے ہو لوگوں کو! یہ کہانی ہے؟ اسکو
 کہانی بولتے ہیں؟ آؤ۔ میں تمہیں کہانی سناؤں۔ اس کے بعد
 اُس نے مجھے پنج منتر میں سے کتے، بلی، شیر بھڑے کی تمثیلی داستانیں سنائیں
 راجہ رانی کی بھی کہانیاں سنائیں، جو بچپن میں ہم نے تم نے سب سنی ہیں۔
 جو آج کل بھی مدراس کی فلموں میں دیکھی جاسکتی ہیں۔ یہ کہانیاں سنائے
 جوگی نے مجھے اس طرح گھوڑے کے دیکھا جیسے میری دھوکہ بازی پر کچا کھا جاگا۔
 اور مجھے اندیشہ ہوا کہیں جوگی مجھے اپنی گٹیا سے نکال باہر نہ کرے۔ اس لئے
 میں نے سوچ سوچ کے طے کیا کہ جوگی کو الف لیلا کی کہانیاں سنانی چاہئیں۔
 چنانچہ جس دن بلکہ جس رات میں نے اپنے جوگی کو الف لیلا کی پہلی کہانی سنائی

اُس کا دل باغ باغ ہو گیا۔ اُس نے مجھے گلے سے لگا لیا۔ میرا شک گھر در
بد صورت کٹہ جو م لیا۔ اور کہہ دیا: آج سے تم یہاں مستقل طور پر رہ سکتے ہو۔
چاہو تو زندگی بھر رہو۔ مگر ہر روز مجھے ایسی کہانی سنایا کرو۔ میں نے سوچا۔
میرا بھی کیا جاتلے۔ میں بھی ہر شب محفل ہزار داستان سجاؤں گا اور اپنا
سر قلم ہونے سے سجاؤں گا! چنانچہ اُس کے بعد میں ہر رات سونے سے پیشتر
اُسے الف بیلہ کی ایک کہانی سناتا رہا۔

جوگی دل کا بُرا نہ تھا۔ وہ عام سادھوؤں کی طرح کینہ پرور اور شہرت پسند
فقیر بھی نہ تھا۔ معجزے دیکھنے یا دیکھانے کا وہ قائل نہ تھا۔ مذہب پر بھی
اُس کا اعتقاد یونہی سا تھا۔ وہ زیادہ بڑھا چڑھا لکھا بھی نہ تھا۔ لیکن جتنا کچھ
وہ جانتا تھا اُسے زیادہ بڑھا چڑھا کر پیش کرنے کا عادی نہ تھا۔ دُرگاماتا
میں اُس کا اعتقاد ایک پُجاری کی طرح نہ تھا۔ وہ مندر کی دیوی سے ایسے
سلوک کرتا تھا جیسے وہ خود اُس کا بیٹا ہو۔ اور ہر بات میں اپنا حق فائق
سمجھتا ہو۔ دُرگاماتا اُس کے لئے دیوی نہ تھی۔ ماں تھی۔ وہ اُس سے لڑتا
تھا۔ اُس کے قدموں میں بچوں کی طرح لڑتا تھا۔ کبھی کبھی خفا ہو کے مندر
سے چلا آتا اور تین تین دن مندر نہ جاتا۔ میں پوچھتا تو خفا ہو کے یوں
جواب دیتا: "ماں سے لڑ لیا ہوں۔"
"کس بات پہ لڑے؟" میں دلچسپی سے پوچھتا۔

جوگی

”یو نہی ایک بات پر تکرار ہو گئی تھی۔ ماں نے میرا سوال پورا نہیں کیا۔“

دوسرے دن میں اُسے پھر سمجھاتا۔

”آخر وہ تمہاری ماں ہے۔“ میں کہنے لگتا۔

جوگی فوراً مجھے ٹوک کر کہتا۔ ”تم بیچ میں مت ہو لو جی ماں اور بیٹے

کے اس جھگڑے میں۔“

”دو دن ہو گئے ہیں۔ تمہیں مندر گئے ہوئے۔ آخر یہ کیا تک ہے۔ تم

مندر نہیں جالتے ہو تو مجھے کھانا کہاں سے ملے گا۔“

”نہیں جاؤں گا۔ نہیں جاؤں گا۔ میں اب ماں کے دوار پر کبھی

نہیں جاؤں گا۔“ جوگی بچوں کی طرح ٹھنکتے ہوئے، اتراتے ہوئے کہتا

اور باہر چلا جاتا۔

ان باتوں میں کوئی تصنع نہ تھا۔ کسی کو فریب دینے کا کوئی خیال تک

نہ تھا۔ وہ واقعی اُس پتھر کی سورت سے لڑ لیا تھا۔ اور روٹھ جاتا تھا۔

ان دنوں وہ بید مضطرب اور بے چین رہتا۔ اُس پاس کے بنگلوں کے

نوکر اندنوں اُسے چرس اور گانجا خوب پلاتے تھے۔ ناجائز شراب کشید

کرنے والے کوئی بھی ہمارے لئے شراب لے کے آتے تھے۔ پہلے تو جوگی سبکے

پھسکارتا۔

”یہ جوگی کی کٹیا ہے۔ یہاں چرس، گانجا، شراب سب منع ہے۔“

خبردار ادھر کوئی مدت ہے۔ کان سے پکڑ کر نکال دوں گا۔
چرس اور گانجا پینے والے نوکر خوشامد سے جوگی کے پاؤں دبائے لگتے
اور خوشامد سے کہنے لگتے۔

”نہیں جوگی مہاراج ہم بالکل چرس نہیں پیتے۔ ہم تو گانجے کو چھوڑتے
تک نہیں۔ بس اگر حکم ہو تو ایک سرگٹ لگا لیں۔“
جوگی کو اچھی طرح سے معلوم تھا کہ سگریٹ میں چرس ملی ہوئی ہے۔ وہ
کسی قدر ملول ہو کر کہتا: ”اچھا ایک سگریٹ مجھے بھی دو۔ آج میرا جی بُرا
ہو رہا ہے۔“

مختوڑی دیر میں چرس کا دُور چلنے لگتا۔ مجھے چرس اور گانجے سے
بڑی نفرت تھی۔ اس لئے میں ان لوگوں کی ٹولی میں کبھی شامل نہیں ہوا۔
صرف جوگی کے ساتھ کبھی کبھار بیٹھ کے ٹھراپی لیتا تھا۔ وہ بھی جب وہ
خود مجھے بُلا کے بلاتا تھا۔ مگر وہ بھی میری کمزوری جان چکا تھا۔ جس دن
کوئی بھگت اُسے ٹھرے کی بوتل دے جاتا وہ مجھے ضرور اپنے ساتھ پلانے
پر اصرار کرتا۔

پی کر میں اُس سے پوچھتا: تم ماں سے کیوں لڑے؟
”ایسے ہی! اُس نے میرا ایک سوال پورا نہیں کیا تھا۔“
”کون سا سوال؟“

”بھگیر و مانجھی کا لڑکا تھا۔ چار سال کے بعد ایک ہی تو لڑکا ہوا تھا
اُس غریب کے گھر میں نے منتر دیا۔ اچھا نہیں ہوا۔ بھسم دیا اچھا نہیں ہوا۔
ماں سے کہا۔ ماں نے میری بات نہیں سنی۔ لڑکا مر گیا۔ میری بڑی بے عزتی
ہوئی۔ ماں کو ایسا نہیں کرنا چاہئے۔“

”ماں نے اگر ایسا کیا بھی تو اُس میں ضرور کوئی مصلحت ہوگی۔ یہ
دیوی دیوتاؤں کی باتیں ہیں۔ تم ان جھیلوں میں کیوں پڑتے ہو۔ آرام
سے پنجاری بن کر زندگی بسر کرو۔“

جوجی نے آبدیدہ ہو کر کہا: ”وہ بچہ بڑا خوبصورت تھا۔ جب بھگیر و
مانجھی کی بیوی نے اُسے میری گود میں دیا تو میں نے اُسے اپنے سینے سے
لگا لیا۔ میری ماں ————— میری ماں ڈانٹ کیسے ہو سکتی ہے؟ میری
سمجھ میں نہیں آتا!“

میں نے اپنے دل میں کہا: ”تم کس کے پیچھے پڑے ہو۔ وہ تو پچھر کی
عورت ہے۔“ مگر جوجی سے کچھ نہ کہا۔ اس کفر کو وہ کیسے برداشت کر سکتا
تھا۔ اس لئے میں نے سر جھکا لیا۔ اور خاموش رہا۔

مون مون کے دن قریب آ رہے تھے۔ ہواؤں میں نمک اور نمی کی
مقدار بڑھ گئی۔ جسم پر پسینہ بہت دیر میں سُوکھنے لگا۔ کھلے نیلے آسمان میں

سپید بادلوں کے سپید بادبان کھلتے جا رہے تھے۔

”ان کشتیوں کے کون پھیرے؟ کس مچھلی کے ٹھاکے

سُندر سُندر بادل گھومیں ناحق ناحق! آ

میں نے مڑ کر دیکھا کنجن۔ یہ گیت گاتی ہوئی پگ پگ پر ایک عجیب ادا سے
ڈولتی مکرچپکاتی اوپر ٹیلے سے نیچے جوگی کی کٹیا کو آ رہی تھی۔ ساتھ اُس کی وہ
موٹی بھٹی سہیلی تالی تھی۔ کنجن کے ہاتھ میں ایک چمکتا ہوا تھال تھا۔ اس نے
نوگزی سبز رنگ کی مراٹھی ساڑی پہن رکھی تھی۔ سبز رنگ کے ریشمی کھن
کا بلاؤز تھا۔ ایسے دلربا انداز میں ٹیلے سے نیچے اتر رہی تھی۔ گویا کسی کے
دل میں اُتری جا رہی ہو۔ جوگی بھی میرے ساتھ کٹیا کے دروازے پر
کھڑا اُسے دیکھ رہا تھا۔ دوسرے لمحے وہ کٹیا کے اندر چلا گیا۔ کنجن نے
میری طرف دیکھا۔ میرا دل دھک سے رہ گیا۔ ہمیشہ سے ایسا ہوتا ہے۔
جوں ہی کوئی خوبصورت لڑکی میری طرف دیکھتی ہے۔ میرا دل دھک سے
رہ جاتا ہے۔ بس اس سے آگے کچھ نہیں ہوتا۔ سترہ سال ہو گئے!
کنجن نے مجھ پر بھرپور وار کرنے کے بعد مجھے گویا ایک کیڑے کی
طرح ٹھوکر لگا کر الگ کر دیا۔ بولی۔

”وہ ماں کا لڑکا بیٹا اندر ہے؟“

میں نے خاموشی سے سر ہلا دیا۔ کیا کرتا۔ بات کرنے کی ہمت ہی

نہ تھی۔ دو سو افسانے ان لڑکیوں کے بارے میں لکھ چکا ہوں۔ آج تک
 یہی معلوم ہوا کہ لڑکی سے بات کیسے کی جاتی ہے۔ اس پر بھی اگر لوگ میرے
 افسانے پڑھ لیتے ہیں تو اس میں تعجب کی کیا بات ہے۔ ان بچاروں
 کی زندگی مجھ سے کہاں مختلف ہے۔ وہ بھی تو بس میری طرح دل ہی دل
 میں للچاتے رہتے ہیں۔ ادھر ادھر دیکھ لیتے ہیں اور للچاتے رہتے ہیں۔
 میں کیا جانتا نہیں ہوں۔ ادھر عورتیں بھی کہ جب مرد ان سے باتیں نہیں
 کرتے تو وہ الگ بیٹھ کر گرہ دیتی ہیں۔ بلاشبہ گرہ دیتی ہونگی۔ آخر اس
 کنگھی چوٹی سُرخ پاؤڈر کا کیا مطلب ہے؟ محض آئینے کو رجھانے
 سے کیا فائدہ۔ جب کوئی مرد وہاں بات نہ کرے۔ دونوں طرف ایسی ذہنی
 نا آسودگی ہی میں تو میرے پانچ روپے والے افسانے بن جاتے ہیں۔

ورنہ۔۔۔۔۔!

کنچن اندر چلی گئی۔ جوگی چپ چاپ دھونی رمائے بیٹھا رہا۔ کنچن
 نے اُس کی آنکھوں میں آنکھیں ڈال دیں۔ بڑی دلیری سے بولی۔

”مجھے بھسم دوا“

”نہیں“

”کیوں نہیں؟“

”پہلے اپنا مدعا بیان کرو۔“

کنچن نے پھر بڑی بے خونی سے جوگی کی آنکھوں میں دیکھا۔ بولی۔

”میرا مدعا وہی ہے جو تمہارے دل میں ہے!“

جوگی کی آنکھوں میں ایک عجیب سی چمک پیدا ہوئی۔ وہ بولا۔

”اگر تمہارا مدعا وہی ہے جو میرے دل نے سمجھا ہے تو وہ ضرور پورا

ہو گا!“

کنچن کی نظریں جھپک گئیں۔ اُس نے نہایت نرم اور کمزور لہجے میں

کہا۔ ”تو پھر مجھے بھسم دو جوگی!“

کنچن نے جوگی کے پاؤں کو ہاتھ لگایا۔ جوگی نے اُسے بھسم دی۔ اُس کے

بعد کنچن نگاہیں اُدبھی نہ کر سکی۔ وہ اُسے پاؤں دھیرے دھیرے کٹیا سے

باہر نکل گئی۔

رات کو سونے کے وقت جب میں الف لیلہ کا مشہور قصہ پیرسمیا

کا جوگی کو سُنانے لگا تو اُس نے مجھے ہاتھ کے اشارے سے روک کر کہا۔

”مت سُناؤ جی۔ آج جی اچھا نہیں ہے۔“

”چہ پس منگاؤں۔“

”نہیں!“

”رام بھروسے سے گانجا لاؤں؟“

”نہیں!“

”شراب پیو گے؟“

”نہیں! نہیں! جوجی نے بڑی سختی سے کہا۔ اُس نے زمین پر
نیٹ کر اپنی آنکھیں کُٹیا کی چھت پر گاڑ دیں۔ پھر ایک لمبے خاموش
وقفے کے بعد بولا۔

”آج طوفان آنے والا ہے۔ میں مندر میں جا کے ماں کی اُپاسنا

کرتا ہوں۔“

جوجی کُٹیا سے نکل کر چلا گیا۔ رات بھر وہ کُٹیا میں واپس نہیں
آیا۔ وہیں مندر میں پُوجا کرتا رہا ہو گا۔ لیکن جب صبح ہوئی اور طوفان
پھر بھی نہ آیا تو میں نے جوجی سے طنزاً کہا۔

”وہ رات والا طوفان کیوں نہیں آیا؟“

”طوفان تو آیا تھا۔“ جوجی نے دھیرے سے کہا۔ پھر وہ تھوڑے
کھینچنے لگا۔ اُس نے لکڑی کے کھمبے سے منگل کے منکوں کی مالا چالیں
خونناک چٹوں سے سادھی ہوئی مالا اپنے ہاتھ میں لے لی۔ اور آنکھیں
بند کر کے جاپ کرنے میں مصروف ہو گیا۔ دن بھر وہ جاپ کرتا رہا۔ شام
کو جب وہ جاپ سے فارغ ہوا۔ تو بیدار مسرور دکھائی دیتا تھا۔ کہنے لگا
”سمندر پر چلتے ہو۔ آج اتوار ہے۔ آج تو بہت رونق ہوگی۔“
”جو گیوں کو رونق سے کیا؟ تم نے تو دنیا بچ دی ہے!“

”میں نے تج دی ہے۔ دُنیا نے تو مجھے نہیں تجا۔ اور پھر میں

جوگی ہوں۔ تم تو نہیں ہو۔ چلو اس کُٹیا سے باہر نکلو۔“

ہم دونوں کُٹیا سے نکل کر شہر کی طرف ساحل ساحل ہو لے۔ سمندر

کے کنارے کنارے اوپھے اوپھے ٹیلوں پر شہر کے امیر لوگوں کے بنگلے

تھے۔ بنگلوں سے اتر کر ناریل کے نیم تار یک جھنڈوں میں رنگارنگ

برقی قمقمے جگمگا رہے تھے۔ ان جھنڈوں کے ادگرد بڑی بڑی لمبی امریکی

گاڑیاں کھڑی تھیں۔ شہر سے مرد اور عورتوں کی ٹولیاں پک پک

منانے کے لئے اُن گاڑیوں میں آئی تھیں۔ اور اب ان کاروں میں

اپنا لباس اور اپنی تہذیب اُتار کر ناریل کے مختلف جھنڈوں میں

نیم عریاں حالت میں دادِ نشاط دے رہی تھیں۔ یہاں پر پر مٹ کی

وحسکی کے دور چلتے ہیں اور راکن رول موسیقی کی دھن پر مصطرب

رہیں ناچتی گاتی تالی دیتی چیختی چلاتی نظر آتی ہیں۔ ہر شخص تو

انہیں نہیں دیکھ سکتا ہے۔ کیونکہ یہ ناریل کے جھنڈ بنگلے والوں کی

ذاتی ملکیت ہوتے ہیں۔ یہاں پولیس بھی وارنٹ کے بغیر چھاپ

نہیں مار سکتی۔ ہاں کاروں کی اُٹ میں سے جھنڈوں کے تار یک

سایوں میں جگنوؤں کی طرح جھملائی ہوئی نیم تار یک روشنیوں

کی شطرنجی میں کبھی کبھی کسی ناچتی ہوئی نوجواں حسینہ کا گیرے دار

فراک ہوا میں مچھلی کے جال کی طرح اڑتا ہوا دکھائی دے جاتا ہے۔
 دوسرے لمحے میں وہ اڑتا ہوا فراک اندھیرے میں گم ہو جاتا ہے۔ اور ایک
 نسوانی کچھن تعجب اور ہنسی کی یوں بلند ہوتی ہے۔ جیسے مچھلی جال میں
 پھنس گئی ہو۔ مگر یہ بہت کم مردوں کو معلوم ہے۔ کہ مرد لوگ مچھیرے
 نہیں ہوتے۔ دراصل عورت مچھیرن ہے اور مرد مچھلیاں۔۔۔ مردوں
 کو بہت دیر میں پتہ چلتا ہے۔ مگر اُس وقت تک وہ جال میں پھنس
 چکے ہوتے ہیں۔ بے چارے!

لیکن یہ خوبصورت، خوشنما سُبک عیاشی، جہاں سرکاری اجازت نا
 سے حاصل کی گئی دھسکی بلوری جام میں گھلے ہوئے سونے کی طرح چمکتی
 ہے۔ جہاں منجھنڈیوں کا شفاف بلور ہوس کی آنچ میں پگھل چکا جاتا
 ہے۔ جہاں گفتگو میں فقرے ایسے خوبصورت، پھیلے اور گھومے ہوئے
 معلوم ہوتے ہیں۔ گویا کسی ادیب نے نہیں کسی حجام نے ان کی نوک پلک
 سنوار کے اُس پر "پریم" کر دیا ہو۔ ان فقروں پر ہاتھ پیرے تو احساس
 ہوتا ہے گویا آپ کسی کی شفاف پنڈلی پر ہاتھ پیر رہے ہیں۔ یہ تمام
 عیاشی کے لوازمات صرف ناریل کے جھنڈوں تک محدود ہیں۔

ناریل کے جھنڈوں سے نیچے اترے تو آپ کو ایسا محسوس ہوتا ہے
 گویا آپ عیاشی کے نچلے طبقے میں اتر آئے ہیں۔ میرا خیال ہے کہ عیاشی کے

بھی طبع ہوتے ہیں۔ یا کم سے کم سہلیں ضرور ہوتی ہوں گی۔ ورنہ اتنا
 نمایاں تضاد ایک ہی جگہ پر کیسے نظر آتا؟ ناریل کے جھنڈوں سے اتر
 کر اگر کوئی دیکھے تو اُسے ساحل کے وسیع ریلے میں ان میں متوسط
 طبقے کے سیکڑوں لوگ اپنے بیوی بچوں سمیت دادِ عشرت دیتے
 دکھائی دیں گے۔ اس طرح کہ کوئی اوندھے مُنہ لیٹا ہے اور مُٹھیوں میں
 ریت بھر بھر کر اپنے سر پر ڈال رہا ہے۔ ایک عورت اپنے سب سے چھوٹے
 بچے کو دودھ کی بوتل پلا رہی ہے۔ دوسرا بچہ اُس کے پستان سے چونک
 کی طرح چمٹا ہوا گویا دودھ کی دوسری بوتل پی رہا ہے۔ سب سے بڑا
 لڑکا ایک ہاتھ سے ماں کی ساڑی کا پلو اور دوسرے ہاتھ سے اپنی
 قمیص اٹھائے پیشاب کر رہا ہے۔ اور پیشاب کی دھار کو ریت میں
 غائب ہوتے دیکھ کر محو حیرت ہے! کالج کے دو لونڈے حریف نگاہوں
 سے ادھر ادھر دیکھتے ہوئے بے تحاشا اور بے مطلب ہنستے ہوئے گزر رہے
 ہیں۔ دس بارہ لڑکیوں کا غول دیکھنے والوں کی نگاہوں سے جھجکتا۔
 ہچکچاتا۔ شرماتا گزر رہا ہے۔ ہر لڑکی کس قدر خود شناس ہے۔ اپنی
 ہر حرکت اور ہر ادھر اپنا زان۔ اپنے حُسن میں گم۔ چلتا پھرتا آئینہ!
 کیوں مرد آئینے میں صرف اپنی بد صورتی دیکھتا ہے۔ اور عورت صرف
 اپنا حُسن تلاش کرتی ہے؟ اور وہ جو اس لڑکیوں کے گول کے قریب

اٹا کھڑا شیش آسن کر رہا ہے وہ کیا دیکھ رہا ہے؟ لیکن کچھ لوگ
 سمندر کے کنارے آکر بھی کچھ نہیں دیکھتے۔ وہ ناریل کے جھنڈ۔ ڈوبتی
 ہوئی شفق، ہلکورے لیتا ہوا سمندر، اپنی بیوی کے بالوں میں لگی ہوئی
 پھولوں کی چمپا دینی۔۔۔ کچھ نہیں دیکھتے۔ اور ساری دنیا سے
 بے نیاز چاٹ کھانے میں لگے رہتے ہیں۔ ناک سے پانی بہہ رہا ہے۔
 زبان سوں سوں کر رہی ہے۔ مگر وہ لوگ دہی بڑے کی چاٹ میں
 تیکھا مسالہ ڈلوا کے مزے سے کھائے چلے جا رہے ہیں۔ پندرہ بیس
 پنشن یافتہ بڑھے گنجے گدھوں کی طرح ایک نیم دائرے کی صورت میں
 بیٹھے ہیں۔ اور ایک سوئے بھلے مچھلی رنگ کے تو ندیل سے گیتا کا سا توال
 ادھیائے سن رہے ہیں۔ یہ وہ لوگ ہیں جنہوں نے عمر بھر رشوت کھائی
 ہے۔ چین سے پنشن پاتی ہے۔ اپنے بچے بالے بیاہ لئے ہیں اور اب آخرت
 کے سفر کی تیاریوں میں مصروف نظر آتے ہیں اور ہر سفر کے لئے زاد راہ کی
 ضرورت محسوس ہوتی ہے اس لئے یہ لوگ آنکھیں بند کئے گیتا کا پاٹھ
 سن رہے ہیں۔ پاٹھ کیا سن رہے ہیں اپنے دل کی غلیظ پوٹلی میں گرہ
 دیکر گیتا کے نقد س عرفان کو ایک باسی روٹی کی طرح باندھ لیا چاہتے
 ہیں۔ ان لوگوں کے ڈھیلے ڈھالے رخساروں میں ساہا سال کی
 بوسیدہ عیاریاں اور مٹکاریاں غلیظ پوٹلیوں کی صورت میں لٹکی ہوئی

ہیں۔ ان لوگوں کے لئے نہ گُلگوں شفق ہے نہ سانولے سانولے بادلوں
کی ملاحیت ہے نہ شوریدہ سر پہروں کی گھن گرج ہے۔ ان کے لئے ہر
طوفان مرجکا اور ہر آرزو ختم ہو چکی۔ پھر یہ لوگ سمندر پر گیا کرنے آتے ہیں؛
یہاں پہنچ کر جوگی نے مجھ سے کہا: "چلو واپس چلو!"
"کیوں؟"

"میرا جی گھبرا رہا ہے۔"

"گیتا کا یا سٹھ نہ سُنو گے؟"

جوگی نے گھوم کر میری طرف دیکھا پھر سُرخ پھیر کر واپس دوڑنے لگا۔
اُسکی پُروقار چال کی ہر ادا ختم ہو چکی تھی۔ اب وہ ایک خوفزدہ جانور کی
طرح اُس تماشا گاہ سے دوڑ رہا تھا۔

چھ سات دن کے بعد کنچن پھر آئی لیکن اب کے اپنے ساتھ موٹی
بھینس کو نہ لائی۔ اب اُس کے ساتھ ایک نوجوان پھیرا تھا۔ ناٹا اور
سیاہ۔ لیکن بے حد متومند۔ وہ کھلے کارو دانی نیلے رنگ کی قمیص پہنے ہوئے
تھا۔ اور قمیص کے نیچے وہی چار خانے والا رومال، چھوٹا سا رومال جو
اُنہیں کی رانوں کو بھی اچھی طرح سے نہ ڈھک سکتا تھا۔ اُس کے سیاہ

چمکتے ہوئے کسرتی بدن سے کچی شراب کی تہک آتی تھی۔ کنچن اُسے ہاتھ سے
کنچن کر جوگی کے سامنے لے گئی اور اُسے دھکا مار کر جوگی کے پاؤں پر گرا دیا۔
بولی۔

”یہ میرا ہے میرا سنگیتر۔ مجھ سے بہت شرما تا ہے!“
جوگی نے میرے کی طرف دیکھا۔ اُس کا رنگ فق ہو گیا۔ پھر جوگی نے
نظریں جھکا لیں۔ وہ خاموش چپ چاپ دھوئی کے کنارے آسن پر بیٹھا رہا۔
ایسا کہ کنچن کو گمان ہوا کہ شاید جوگی سو گیا ہے۔ اس لئے وہ چلا پڑی۔

”اے جسم دو! اے جسم دو!!“
”کا ہے کے لئے؟“ جوگی نے آنکھیں کھول کر کمزور آواز میں کہا۔
”جب جوگی ہو کر تم نے میرے دل کی پہلی بات بوجھ لی تو دوسری بات
کیوں نہیں بوجھ سکتے؟“
جوگی نے سنجیدہ رُو ہو کر جواب دیا۔ ”کوئی بڑے سے بڑا جوگی عورت
کے دل کا بھید معلوم نہیں کر سکتا ہے۔“

اس جواب میں سنجیدگی کے ساتھ ایک عجیب قسم کی حسرت تھی۔!
کنچن ہنس کر بولی۔ ”مگر تم کوئی معمولی جوگی نہیں ہو۔ تم نے کیسے جان لیا
کہ میں اسی رُط کے سے محبت کرتی ہوں۔ میں نے اس کا نام تمہارے سامنے
نہیں لیا۔ کیونکہ میں اس سے محبت کرتی تھی لیکن یہ مجھ سے محبت نہیں کرتا تھا۔“

اس لئے میں زندگی بھر اس کا نام نہ لیتی تھا رے سامنے۔ یا کسی کے سامنے !
مگر تم نے تو خود ہی مالوم کر لیا اور مالوم کر کے مجھے بھسم دی۔ اُس کے کھانے
کے بعد جب اس سے ملی ہوں یہ — یہ — ہیرا — اب مجھ سے
پیار کرنے لگا ہے۔ جوگی! — اس لئے۔ جوگی اب تم دوسری بات
بھی بوجہ جاؤ! اور اسے بھسم عطا کرو! تاکہ ہم دونوں کے دل کی مراد
پوری ہو۔“

کچن نے بھسم لینے کے لئے دونوں ہاتھ بڑھا دیئے۔ اور کہنی سے
ایک ٹھونکا ہیرا کی بغل میں دیا۔ ہیرا نے بھی دانت نکال دیئے اور ہاتھ
جوگی کے آگے بڑھا دیئے۔

جوگی دیر تک ناریل کے ٹھنڈ کو الٹ پلٹ کرتا رہا۔ اُس کے لب سختی
سے اندر کو بچنے ہوئے تھے اور جب اُس نے دھونی سے راکھ اٹھا کر لڑکی
اور لڑکے کے ہاتھوں میں رکھی تو اُس کے ہاتھ کی انگلیاں کانپنے لگیں۔
رات کو جب ہم سونے لگے تو اُس نے پوچھا۔ ”اُس جن کی کہانی
کس طرح ہے جو اپنے سر پر لکڑی کے ایک بڑے کسے میں ایک لڑکی کو قید
رکھتا تھا؟“

میں نے پوچھا۔ ”تہیں کیا لکڑی کا ایک بڑا بکسا چاہیے؟“
جوگی نے میری بات کا جواب نہیں دیا۔ بانس کے کھمبے سے منگل کی

اتار لی۔ اور لکڑی کی کھڑاؤں پہن لیں۔ بولا۔ "آج کی رات بڑی بھیاں
اور ڈراؤنی ہے۔ آج کی رات میں ماتا کے چرنوں میں رہوں گا۔"
"مگر آج کی رات تو بڑی خوبصورت اور اجیاری ہے۔ اسے ڈراؤنی
کون کہتا ہے؟"

جوگی نے میری بات کا کوئی جواب نہ دیا۔ وہ چاندنی رات میں گٹیا سے
باہر نکل گیا اور ٹیلے پر چڑھنے لگا۔ میں گٹیا کے دروازے سے لگا اُسے ٹیلے
کے اوپر چلتا ہوا دیکھتا رہا۔ مندر کے دروازے بند تھے۔ جوگی نے ٹیلے کے
اوپر چڑھ کر زور سے مندر کے کواڑ کھول ڈالے۔ اور پھر رات کے بارہ بجے
میں نے دُرگامندر کے گھنٹے کو زور زور سے بجتے اور فضا کو اُسکی کرناک
وحشی صداؤں سے گونجتے سنا۔ اور میرے سارے جسم میں ایک جھرجھری سی
دوڑ گئی۔ میں گھوم کر واپس گٹیا میں آ گیا۔ جہاں جوگی کی مرگ چھالا خالی
پڑی تھی۔ اور دھوئی سے ہلکا ہلکا سا دھواں بلند ہو رہا تھا۔
اے ناریل کے ٹھنڈے تو کب تک چلے گا؟

سب بات طے ہو گئی۔ جوگی نے مجھے گٹیا سے نکال دینے کا فیصلہ
کر لیا۔ بات بہت بڑی نہ تھی۔ بات بالکل معمولی تھی۔ میرا ایک کلاس فیلو

جو سکول میں بچہ غبی ہوا کرتا تھا۔ ان دنوں شہر میں پولیس انسپکٹر کے عہدے پر تعینات تھا۔ ان دنوں اُس کے حلقے میں دھوری گاؤں بھی شامل تھا۔ وہ ایک روز ادھر ناجائز شراب کی تفتیش کرتا ہوا آ نکلا۔ اور مجھے سڑک پر مل گیا۔ میں نے اُسے اس نے مجھے پہچان لیا۔ غبی آدمی پولیس انسپکٹر کیا وزیراعظم بھی بن جائے تو بھی اپنی باتوں سے پہچانا جاتا ہے۔ اُس نے مجھ سے کہا: "تم جوگی کو اپنے ساتھ ملا لو۔ اور ہماری مخبری کرو۔ پیسے کی نگرمت کرو۔ میں تم دونوں کو مال کر دوں گا۔ مگر ناجائز شراب کی بھٹیاں برآمد ہونی چاہئیں۔"

"مگر میں ادیب ہوں۔"

"ادیب ہو تو کیا ہوا۔ بھوکے نہیں مرتے ہو؟"

"آجکل تو نہیں مرتا۔ مندر سے دو وقت کھانا مل جاتا ہے۔"

"شرم نہیں آتی راجپوت ہو کر براہمنوں کی طرح بھکشا مانگتے ہو۔"

"یہ لو شتور روپے۔ اپنے پاس رکھو۔ اور جیسا میں کہتا جاؤں ویسے کرتے جاؤ۔ افسانہ نویسی میں کیا رکھا ہے۔"

"شتور روپے؟ میں افسانوں کے پیسے۔ ایک مخبری کے لئے؟"

"میں دوڑا دوڑا جوگی کے پاس گیا اور اُسے سارا حال کہہ سنایا۔"

"یہ لو شتور روپے جوگی۔ اور مخبری کرو۔ میں تو ایک غریب ادیب"

ہوں۔ مجھ سے تو مخبری بھی نہ ہوگی۔ میں تو بید ڈرپوک آدمی ہوں۔“
 جوگی نے کہا۔ ”یہ تنوارو پے میں نہیں لے سکتا۔ ماں مجھ سے خفا ہوگئی۔“
 ”کیوں خفا ہوگئی۔ تنوارو پے کا چڑھاوا تو کبھی اس مندر پر نہیں
 چڑھا۔ اور یہ کوئی گناہ کا کام بھی نہیں ہے نہ گناہگار کو پکڑا دینے میں
 تمہیں کوئی عذر نہ ہونا چاہئے۔“
 جوگی نے کہا۔ ”میں جوگی ہوں۔ میں مدعی اور ملزم دونوں کو جینے کا

موقع دینا چاہتا ہوں۔“
 ”تمہارا فلسفہ میری سمجھ میں نہیں آیا۔ میں تو پست ہمت ہوں۔ محض
 اس وجہ سے اس روپے کو نہیں لے رہا۔ مگر تم تو چالیس چلے کاٹے ہوئے
 ہو! تمہیں کس کا ڈر ہے!“

مگر جوگی نے سو روپیہ نہ لیا۔ اُس نے رام بھروسے کے حوالے
 کر دیا۔ جو چرس پیتا تھا۔ اور ہمیشہ مقروض رہتا تھا۔ رام بھروسے نے
 لے لیا۔ دو دن کے بعد واپس کر دیا۔ بولا
 ”یہ میرے گلے میں چبھتا ہے۔ مجھے چرس سے نشہ ہی نہیں ہوتا۔ اس
 پہلے ہوتا تھا۔ دو دن سے جب سے یہ نوٹ میری جیب میں ہے مجھے
 نشہ ہی نہیں ہوتا! لے جاؤ سالے کو!“
 رام بھروسے نے میری طرف گھور کے دیکھا۔

تنو کا نوٹ بہت سے لوگوں میں گھوما۔ اُن میں سے کوئی ایسا نہ
 تھا جسے اسکی ضرورت نہ ہو۔ اُن میں سے کوئی امیر نہ تھا۔ کوئی بُرا
 آدمی نہ تھا۔ اُن میں سے کوئی پاکباز اور متقی نہ تھا۔ کوئی زیادہ پڑھا
 لکھا نہ تھا۔ وہ سب کے سب نہایت ہی معمولی گندے اور بُری عادتوں
 کے مارے ہوئے چھپھورے اور چھوٹے آدمی تھے۔ اُن سب کو تنو کے
 نوٹ کی ضرورت تھی۔ لیکن وہ نوٹ کسی نے نہ لیا۔ یہ لوگ ایک دوسرے
 کی جیب سے دو آنے چُرالیتے تھے۔ ناجائز شراب کا دھندا کرتے تھے۔
 چُپ کر چرس اور گانجا پیتے تھے۔ رہ کیوں پر غلیظ اور غیر متہارن فقرے
 کہتے تھے۔ اپنی بیوی کو چٹختے تھے۔ پیٹ کے روتے تھے اور احتیاج
 سے مجبور ہو کر دود و دن تک بھوکے رہتے تھے۔ اتنا بڑا تنو کا نوٹ
 ان کی زندگی میں آیا تھا اور میں نے اب تک یہی سمجھا تھا کہ یہ لوگ
 اُسے اپنے کلچے سے لگا لیں گے۔ اُس کا ماتھا چوم لیں گے۔ دونوں ہاتھ
 جوڑ کر زندگی بھر میرا احسان مانیں گے۔ مگر ہوا یہ کہ ہر جگہ سے وہ تنو کا
 نوٹ لوٹا دیا گیا۔ بلکہ میرے خلاف جوگی کو بھڑکایا گیا۔ اور اُسے مجبور
 کر دیا گیا کہ وہ مجھے اپنی کٹیا سے باہر نکال دے۔ میں نے پولیس انسپکٹر
 کو تنو کا نوٹ واپس کر دیا۔ اسکے بعد بھی جوگی نے اپنا فیصلہ تبدیل
 نہیں کیا۔

جوگی نے مجھے سات دن کی مہلت دی۔

میں نے کہا: "اب میں کہاں جاؤں۔ وہ پولیس والا میرا ہم عصرتو اب مجھے اپنی حوالات میں رکھنے کے لئے بھی تیار نہ ہوگا کیونکہ مون سون شروع ہو چکی ہے!"

"میں نہیں جانتا،" جوگی نے بڑی عاجزی سے مجھ سے کہا: "تم نہ جاؤ گے تو یہ لوگ تمہیں مار ڈالیں گے۔ اس لئے یہی بہتر ہے کہ تم جلد سے جلد چلے جاؤ۔"

اگلے سات دنوں میں جوگی کا رویہ سید عجیب اور پراسرار ہوتا گیا۔ وہ کبھی تو رونے لگتا کبھی خود منہ سے لگتا کبھی دانت بھر منہ کی مالا چپتا کبھی سارے بدن پر بھجوت مل کر سمندر میں پہروں کھڑا رہتا۔ کبھی شراب پی کر بے سُدھ پڑا رہتا۔ ان سات دنوں میں دو دن تک تو اُس نے دُرگاماتا سے لڑائی مول لے لی۔ اور بالکل مندر نہیں گیا۔ اور جب گیا تو ساری رات اُس کے چہروں میں لوٹتا رہا۔ اور گھنٹے بجا بجا کر اڑوس پڑوس کے لوگوں کی نیند خراب کرتا رہا۔

میرے جلنے میں دو دن باقی تھے اور کنہین کے بیاہ میں تین دن۔ وہ رات؟ اُس رات کو بھولنا میرے لئے ناممکن ہے۔ کوئی گیارہ بجے کا عمل ہوگا میں رنجور اور ملول کشیا کے اندر لیٹا تھا۔ اور سوچ رہا تھا۔

اب جاؤں تو کہاں جاؤں؟ اس دنیا میں جوگی کے پاس بھی ایک
 مندر ہے اور ایک کٹیا ہے۔ اگر نہ ہوتی تو مجھے کیسے نکال سکتا۔ کسی کے
 پاس کچھ ہوتا ہے تو وہ اُسے وہاں سے نکال سکتا ہے نا۔ پھر میرے
 پاس تو کچھ بھی نہ ہوا۔ میں اگر چاہوں بھی تو کسی کو کسی جگہ سے نہیں نکال سکتا
 نکالنے کے لئے ہونا۔ بحد ضروری ہے۔ اور ادیب تو گویا اس ملک میں
 اس قدر اپنی جگہ آزاد اور مکمل ہے کہ ہو کر بھی نہیں ہے! شخصی آزادی
 کا اس سے بہتر تصور میرے ذہن میں بھی نہیں آ سکتا۔!

میں اپنے نن کو اسی طرح کھڑکا لےنے میں مصروف تھا کہ پہلے تو
 تیز تیز قدموں کی چاپ سنائی دی۔ پھر ایک بڑکی بارش میں بھگتی ہوئی
 آئی اور کٹیا کے دروازے پر کھڑی ہو گئی۔ جوگی گھبرا کر دروازے پر گیا۔
 کنچن!

کنچن کا جواب شرمیلا کنوارا جسم اُسکی بھگی ہوئی ساڑی میں ایک
 کلی کی طرح سمٹا ہوا تھا۔ پتہ نہیں کنچن کو اس حالت میں دیکھ کر جوگی کے
 دل میں کیا خیال آیا۔ لیکن میرے دل میں یہ ضرور آیا۔ کیوں نہ میں آگے
 بڑھ کر اس کلی کو توڑ لوں۔ پتہ نہیں عورتوں اور بچوں کو دیکھ کر یہ
 خیال میرے دل میں کیوں آتا ہے کہ اُنھیں توڑ لوں۔ مگر بس ایک لمحے
 کے لئے ہی آتا ہے۔ اس کے بعد میں افسانے لکھنے لگتا ہوں۔ کمال ہے جو

آدمی نٹو کا نوٹ نہیں توڑ سکتا وہ پھول کیا توڑے گا۔ پھول باغ میں بھی ہوتے ہیں۔ بازار میں بھی بکتے ہیں۔ گلدانوں میں بھی سجائے جاتے ہیں۔ بن ہول میں بھی لگائے جاتے ہیں۔ — دور سے بھی دیکھے جاتے ہیں! —
 ”کنجن“ — جوگی نے استغھار یہ نظروں سے کنجن کی طرف دیکھا اُس کے ہونٹوں پر ایک فاتحانہ مسرت کی چمک نمودار ہوئی۔

کنجن نے اپنے سینے پر ہاتھ رکھ لیا۔ گھبرا کر بولی۔

”ہیرا نے اپنے ایک دشمن سے شرط لگالی ہے کہ وہ اس برس اتنی رات میں جب سمندر اچھال لے رہا ہے۔ وہ کشتی لیکر جائے گا۔ دھوری گاؤں سے بھیل ٹاپو کی کھاڑی تک جائے گا۔ میں نے اسے بہت روکا۔ بہت روکا۔ لیکن اُس نے شراب پی رکھی ہے۔ اور وہ میری نہیں سنتا۔ وہ کشتی لیکر طرفان میں جا رہا ہے۔ اور پرسوں ہماری شادی ہے!“

”پھر؟“

”مجھے بھسم دوا جوگی! مجھے بھسم دوا میرے ہیرے کو بچالو۔ وہ صبح تک اگر صحیح و سلامت واپس نہ آیا تو میں تمہاری جان لے لوں گی۔“
 کنجن نے یہ جملے بڑی شدت سے ادا کئے۔ اُس کے رخسار اور غصے سے اُس کا چہرہ چمک کر گلنار ہو گیا تھا۔ جانے کیا بات ہے مجھے عورتیں غصے میں بہت پیاری نازک سی اور بیکمزور سی معلوم ہوتی ہیں۔ وہ جس قدر

غیظ و غضب میں ہوتی ہیں مجھے اتنی ہی اچھی معلوم ہوتی ہیں میں تو صرف
 کنجن کو دیکھ رہا تھا۔ ہیرے سے مجھے کوئی بھی ہمدردی نہ تھی !
 ”مجھے بھسم دو! جوگی۔ مجھے بھسم دو! آج تک تمہاری ہر بات پوری
 ہوئی ہے۔ تمہاری بھسم میں ہر طوفان کو مطیع کر دیے کی طاقت ہے۔ مجھے
 بھسم دو جوگی۔“

جوگی نے راکھ کی جھٹکی بھری اور کنجن کی گیلی متغیل پر رکھ دی۔ گرم گرم
 راکھ پانی سے لگ کر سٹوں کرتی ہوئی بجھ گئی۔ کنجن نے وہ جذبہات سے
 متغیل کو اس طرح چاٹ لیا جیسے وہ شہد چاٹ رہی ہو۔

لیکن جب کنجن چلی گئی تو جوگی بے اختیار ہو کر مندر کی طرف دوڑا
 دوڑا گیا۔ وہ اُس وقت بالکل پاگل دکھائی دیتا تھا۔ اس لئے میں بھی
 اُس کے تعاقب میں گیا۔ جوگی تیزی سے ٹیلے پر چڑھتا گیا۔ بارش موسلا دھا
 برس رہی تھی۔ اور ہمارے پاؤں ٹخنوں تک کچی مٹی میں گرے جاتے تھے۔
 مگر جوگی دنیا و مافیہا سے غافل ٹیلے پر چڑھتا چلا گیا۔ ریامے قریب پہنچ کر
 اُس نے سانس لئے بغیر زور سے دروازہ کھول دیا۔ اور چلا چلا کر کہنے لگا۔
 ”ماں! آج موقع ہے! ہیرے کو طوفان میں غرق کر دو۔ ماں۔ اُسکی
 کشتی کو ایسے بھنور میں ڈبو دو ماں جہاں سے وہ کبھی نہ نکل سکے۔ اُسے
 سمندر کے نیچے ایسی گہری قبر میں گاڑو کہ ہیرے کی لاش تک نہ مل سکے۔

ماں! ماں!! تو سُنتی کیوں نہیں ہے۔ میں نے سات سال تک تیرے
لئے چلا کٹا ہے۔ بھوکا اور پیاسا رہا ہوں۔ درد کی ٹھوکریں کھائی ہیں۔
قبرستانوں میں جاگا ہوں۔ کنوؤں میں اٹا لٹک کے تیرے نام کی اُپاسنا
کی ہے۔ ماں سُن لے کنجن میری ہے۔ صرف میری ہے۔ آج رات میرا
مر جائے گا!

اس کے بعد جوگی نے دُرگاماتا کے پاؤں پکڑ لئے اور زور زور کے
التجا کرنے لگا۔

یکایک ایک کرک سا ہوا۔ سیاہ بادلوں میں سے بجلی کا ایک خنجر سا پکا
اور کہیں دُور سمندر کے سینے میں گھس گیا۔

جوگی نے فاتحانہ انداز سے اپنے دونوں ہاتھ اٹھا کر وحشیوں کی
طرح چیخ کر رُسترت لہجے میں کہا۔

”تو سُنتی ہے ماں! تو واقعی سُنتی ہے!! میری ماں!!“
جوگی رُسترت سے ہنسنے لگا اور زور زور کے متھتے دگانے لگا۔

بُھور ہو گئی۔

اُجلی صاف چمکیلی بھورا!

ساحل پر ایک لڑکی کھڑی تھی وہ اُفق تا اُفق ننگے سمندر کو دیکھ رہی تھی۔
ٹیلے پر مندر کے باہر ایک جوگی کھڑا تھا۔ وہ بھی سمندر کی طرف دیکھ رہا تھا۔
آسمان صاف تھا۔ سمندر ثمانت تھا۔ دُور اُفق سے لگی ایک کشتی
دکھائی دی۔ دھیرے دھیرے ساحل کی طرف آرہی تھی۔ لڑکی کا دل
جھمک کر گھلے میں آگیا۔ کس کی کشتی ہے یہ؟ نزدیک آئے تو پتہ چلے۔ یوں تو
دن میں درجنوں کشتیاں مجھیل ٹاپو سے دھوری گاؤں آتی ہیں۔ کشتی
نزدیک آتی گئی۔ بادبان بھیل کر پورے ہوتے گئے۔ سمندر کے شفیق سینے پر
یہ سُبک خرام کشتی کتنی خوبصورت اور مطمئن معلوم ہوتی تھی۔ لیکن لڑکی کے
دل کو قرار نہ تھا۔ جب تک وہ اُسے دیکھ نہ لے۔ لڑکی نے اپنی دونوں ہتھیلیاں
اپنے زُخساروں پر رکھیں اور زور سے چلائی۔

”ہیرا! ہیرا!“

چند لمحوں تک مکمل سکوت! جیسے کشتی میں کوئی نہ ہو۔ جیسے کشتی آپ ہی
آپ چل رہی ہو۔ پھر کوئی کشتی میں اُٹھا اور زور سے چلا یا۔
”کنچن!“

کنچن دوڑتی ہوئی پانی میں گھس گئی۔ ہیرے نے بھی کشتی سے جھلانگ
رگادی۔ اور اب وہ دونوں تیرتے ہوئے سمندر کے پانی میں ایک دوسرے

سے ملتے جا رہے تھے۔ کنجن ٹھپلی کی طرح خمین اور بے چین۔ ہیرا سیاہ جال
کی طرح خاموش اور تنہا ہوا بے آواز تیزی سے آگے بڑھتا ہوا۔ لہریں
شوخ اور بے تاب۔ شرارت سے مسرور اور رقصاں! یکا یک ایک چیخ
مار کر اور اُچھل کر ہیرے نے جھپٹا مارا اور تیرتی ہوئی کنجن کو اپنے دونوں
ہاتھوں میں تھام کر سمندر کے نیچے ڈبکی مار کر لے گیا۔ ٹھپلی جال میں آگئی۔
اُبھرتے ہوئے پھوٹتے ہوئے بلبلوں نے شور کیا۔ گھونگھے سنکھ بجائے لگے۔
سیم تن بیپوں نے محبت کے موتی کی آرزو میں اپنے منہ کھول دئے اور
جب سمندر کے وسیع نیلگوں شامیائے تیلے سیاہ رنگ اپالوئے سنہری دینس
کے ہونٹ چوم لئے تو سمندر کا سپید سپید جھاگ ساحل کے کنارے کنارے
دور تک خوشی کے فقیر کی طرح بکھرتا چلا گیا۔ انسان صرف دھرتی کی
اولاد ہی نہیں۔ وہ سمندر کا بھی بیٹا ہے!

بہت دیر کے بعد سمندر کے صدف سے دو موتی اُبھرے ایک ہیرا
دوسری کنجن۔ ہیرے کے ایک ہاتھ میں کشتی کی رستی تھی۔ دوسرے ہاتھ
میں کنجن کا ہاتھ تھا۔ اور وہ دونوں تیرتے ہوئے، چھینٹے اُڑاتے ہوئے
خوشی کی دھو میں مچاتے ہوئے ساحل کی طرف آ رہے تھے۔
کشتی کو باندھتے وقت بھی کنجن نے اُس کا ہاتھ نہیں چھوڑا جب
ہیرا کشتی کو کنارے سے باندھ چکا تو کنجن نے اُسے اپنی طرف کھینچتے ہوئے

کہا۔ "چل مندر چلیں گے۔"

ہیرانے کہا۔ "نہیں۔ پہلے اپنے دشمن سے مل لیں۔"
"نہیں پہلے مندر چلیں گے۔ جوگی کے چرنوں کو چھوئیں گے جس نے
تیری اور میری جان بچائی ہے!"

ہیرے نے ہتھ لگایا۔ پھر اُس نے اپنی کشتی سے اٹھا کر سورج کھی
کے ایک پھول کو کنجن کے بالوں میں لگایا۔ پھر وہ دونوں مندر کی
طرف دوڑنے لگے۔

کنجن اور وہ دونوں شرط بد کر ٹیلے کے اوپر دوڑتے جا رہے
تھے۔ خوشی سے کلکاریاں مار رہے تھے۔ محبت اُن کے دل میں
تھی۔ سورج اُن کی آنکھوں میں تھا۔

وہ دراتے ہوئے مندر کے اندر چلے گئے۔ مندر کے پٹ
کھلے تھے۔ کنجن بُری طرح ہانپ رہی تھی۔ مگر اُس نے ہانپتے ہوئے
ہی مسرت بھری آواز میں کہا۔

"جوگی! جوگی!!"

کنجن کی آواز سارے مندر میں گونجی اور دیواروں سے ٹکرا کر
پلٹ آئی۔

یہاں تک اُس کے چہرے سے مسرت غائب ہو گئی۔ اور وہ سنجیدہ رو

ہو کر کھڑی ہو گئی۔ اور اُدھر اُدھر دیکھ کر اُس نے آہستہ سے کہا

”جوگی! جوگی! کہاں ہو تم؟“

لیکن جوگی کہیں پر نہ تھا۔ مندر میں سناٹا تھا۔ پتھر کی مورتی خاموش تھی۔ شیر کے قدموں میں پوجا کا تھاں اونڈھا پڑا تھا۔ لیکن جوگی کہیں نہ تھا۔ ہاں جوگی کا سُرخ کنٹھا ماں کے پاؤں میں جھول رہا تھا۔ اور مندر کے فرش پر ٹوٹی ہوئی منگل مالائے منکے بکھرے پڑے تھے!!